



पेज-06

RNI No.- CHHHIN/2021/80816

वर्ष : 07, अंक : 68, विलासपुर, मंगलवार 07 जुलाई 2026

रायपुर, विलासपुर, जगदलपुर, मध्यप्रदेश व नई दिल्ली से प्रकाशित epaper | www.aajkijandhara.com | email:aajkijandhara@gmail.com | अषाढ़ कृष्ण पक्ष-8, वि.सं. 2083 | पृष्ठ : 12 | मो. : 9425203900, 9425243430 | गूल्य: 2.00 रु.

राम मंदिर चढ़ावा चोरी मामला

चंपतराय और अनिल का इस्तीफा मंजूर

अयोध्या। श्रीराम जन्मभूमि परिसर के मंदिरों से चढ़ावा चोरी गिरफ्तारी और ट्रस्टियों पर गंभीर आरोपों के बीच श्रीराम जन्मभूमि तीर्थ क्षेत्र ट्रस्ट ने बड़ा फैसला किया है। ट्रस्ट ने महासचिव चंपतराय और ट्रस्टी डॉ. अनिल कुमार मिश्रा का इस्तीफा स्वीकार कर लिया है।



स्वामी गोविंद देव गिरी ने बताया कि ट्रस्ट की बैठक में चंपतराय और अनिल मिश्रा के त्यागपत्र पर विचार हुआ और परामर्श जी के देखल के बाद दोनों के इस्तीफे स्वीकार कर लिए गए। उन्होंने कहा कि एसआईटी की अंतिम रिपोर्ट आने तक ट्रस्ट की जिम्मेदारी कृष्ण मोहन राम संभालेंगे। 22 जुलाई को एक बार फिर हम बैठेंगे। हम उम्मीद करते हैं तब तक

एसआईटी की फाइनल रिपोर्ट आ जाएगी। उस बैठक में हम नए न्यासी की नियुक्ति भी करेंगे। राम मंदिर चढ़ावा चोरी और रामधन गबन विवाद के बीच यह ट्रस्ट की तरफ से अब तक का सबसे बड़ा फैसला माना जा रहा है। बैठक में कई सदस्य संतों ने भारी नाराजगी जताई थी, जिसके बाद इस्तीफे पर मुहर लगी। बिना बुलाए ट्रस्ट कार्यालय पहुंचे गोपाल राव को कमरे से बाहर निकाल दिया गया था। श्रीराम जन्मभूमि तीर्थ क्षेत्र ट्रस्ट की आपातकालीन बैठक की अध्यक्षता महंत नृत्य गोपाल दास ने की।

भगवान राम भारत की आत्मा के स्रोत हैं

प्रयागराज। मुख्यमंत्री योगी आदित्यनाथ ने प्रयागराज में कहा कि भारत की आत्मा सनातन धर्म में बसती है और श्रीराम भारत की आत्मा के मूल स्रोत हैं। उन्होंने कहा कि राम का मतलब राष्ट्र है। वह भारत की आत्मा के स्रोत हैं। सीएम योगी ने कहा कि आज जो भय अयोध्या और श्रीराम मंदिर देश देख रहा है, वह अशोक सिंघल के संकल्प और सपने का परिणाम है। 1980 और 1990 के दशक में राम मंदिर आंदोलन के दौरान पूरे देश में एक ही नारा गुंजाता था- रामनाल हम आएंगे, मंदिर वहीं बनाएंगे। सीएम योगी ने कहा कि उस समय एक और नारा युवाओं में जोश भरता था कि मंदिर के काम न आए, ये जवानी बेकार है।



वो चढ़ावा दिखाया जिनकी चोरी का हुआ था दावा

बैठक के बाद ट्रस्ट के कोषाध्यक्ष स्वामी गोविंद देव गिरी महाराज ने कहा कि दान में मिली सभी वस्तुएं पूरी तरह सुरक्षित हैं और किसी भी सामान के गायब होने की बात सही नहीं है। प्रेस कॉन्फ्रेंस के दौरान ट्रस्ट ने उन सभी वस्तुओं को सार्वजनिक रूप से प्रदर्शित किया, जिनके चोरी होने या गायब होने के आरोप लगाए जा रहे थे। उनमें की रामचरितमानस, भगवान राम के चरण चिन्ह, हार और काकभुशुंडि को कॉन्फ्रेंस में रखा गया।

कृष्ण मोहन राम होंगे अंतरिम महासचिव

ट्रस्ट ने सदस्य कृष्ण मोहन को अंतरिम महासचिव बनाया गया है। मूलतः उत्तर प्रदेश के हरदोई के कृष्ण मोहन भारतीय वन सेवा से सेवानिवृत्त अधिकारी हैं। उन्होंने भी राम मंदिर से चढ़ावा चोरी के आरोपितों के खिलाफ सख्त से सख्त कार्रवाई पर सहमति जताई है। श्री राम जन्मभूमि तीर्थ क्षेत्र ट्रस्ट के अंतरिम महासचिव कृष्ण मोहन ने कहा कि जब तक नए महासचिव की नियुक्ति नहीं होती है तब तक मैं इस पद का निर्वहन करूंगा। उन्होंने कहा कि राम मंदिर से हुई चोरी में जो भी दोषी हैं उन पर कठोर कार्रवाई हो। इस प्रकरण में जो भी हुआ है उस से हम सभी लोग आहत हैं। उन्होंने कहा कि प्रबंधन और संचालन में कुछ कमियां थीं।



चिकित्सा शिक्षा और स्वास्थ्य सेवाओं को मिलेगी नई ऊंचाई: साय

मुख्यमंत्री ने 103 करोड़ रुपये से अधिक के स्वास्थ्य अधोसंरचना कार्यों का भूमिपूजन किया

आधुनिक छात्रावास और कैंसर सेंटर विस्तार की रखी गई आधारशिला

रायपुर। छत्तीसगढ़ में स्वास्थ्य सेवाओं और चिकित्सा शिक्षा को और मजबूत बनाने की दिशा में राज्य सरकार ने बड़ा कदम उठाया है। मुख्यमंत्री विष्णुदेव साय ने रविवार 5 जुलाई को रायपुर स्थित पंडित जवाहरलाल नेहरू स्मृति चिकित्सा महाविद्यालय में 103 करोड़ रुपये से अधिक लागत की विभिन्न स्वास्थ्य अधोसंरचना परियोजनाओं का भूमिपूजन किया। इस दौरान आधुनिक छात्रावास, कैंसर भवन के विस्तार और चिकित्सकों-कर्मचारियों के लिए आवासीय परिसर जैसी महत्वपूर्ण परियोजनाओं की आधारशिला रखी गई।



मुख्यमंत्री बोले- स्वास्थ्य क्षेत्र सरकार की सर्वोच्च प्राथमिकता: मुख्यमंत्री विष्णुदेव साय ने कहा कि विकसित छत्तीसगढ़ का सपना तभी पूरा होगा जब प्रदेश के नागरिक स्वस्थ होंगे। उन्होंने कहा कि सरकार लगातार

स्वास्थ्य सुविधाओं और चिकित्सा शिक्षा के विस्तार पर काम कर रही है। मेडिकल कॉलेज के विद्यार्थियों की छात्रावास संबंधी मांग को पूरा करते हुए निर्माण कार्य शुरू किया गया है। उन्होंने बताया कि केंद्र सरकार के सहयोग से प्रदेश में कई स्वास्थ्य परियोजनाएं आगे बढ़ रही हैं और भविष्य में अखिल भारतीय आयुर्वेद संस्थान की स्थापना की भी उम्मीद है। मुख्यमंत्री ने मेडिकल विद्यार्थियों से बस्तर, सरगुजा सहित दूरस्थ क्षेत्रों में भी सेवाएं देने का आह्वान किया।

उपमुख्यमंत्री अरुण साव ने गुणवत्ता पर दिया जोर: उपमुख्यमंत्री अरुण साव ने कहा कि करीब 104 करोड़ रुपये की लागत से बनने वाली ये परियोजनाएं चिकित्सा क्षेत्र में मोल का पत्थर साबित होंगी। उन्होंने कहा कि सरकार प्रदेशवासियों को बेहतर स्वास्थ्य सुविधाएं उपलब्ध कराने के लिए लगातार

निवेश कर रही है। साथ ही लोक निर्माण विभाग और निर्माण एजेंसियों को निर्देश दिए कि सभी कार्य तय समय से पहले और उच्च गुणवत्ता के साथ पूरे किए जाएं।

स्वास्थ्य मंत्री ने गिनाई सरकार की उपलब्धियां: स्वास्थ्य मंत्री श्याम बिहारी जायसवाल ने कहा कि प्रदेश में स्वास्थ्य एवं चिकित्सा शिक्षा के क्षेत्र में तेजी से बदलाव हो रहा है। राज्य में पांच नए मेडिकल कॉलेजों को स्वीकृति मिली है, नर्सिंग और फिजियोथेरेपी संस्थानों का विस्तार किया जा रहा है तथा योग एवं प्राकृतिक चिकित्सा को भी बढ़ावा दिया जा रहा है। उन्होंने बताया कि 10 एकड़ क्षेत्र में 100 बिस्तरों वाले योग एवं नेचुरोपैथी जयसवाल और रिसर्च सेंटर का निर्माण जारी है। उन्होंने यह भी बताया कि कोरबा, कांकेर और महासमुंद्र मेडिकल कॉलेजों के लॉन्चिंग निर्माण कार्य शुरू करा दिए गए हैं। विलासपुर के सिम्स का उद्वन किया जा रहा है, डीएम काडिकॉर्स कोर्स शुरू हो चुका है और जगदलपुर में जल्द ही प्रदेश का दूसरा

दिल्ली-पंजाब से 6 और आतंकी गिरफ्तार

नई दिल्ली। दिल्ली पुलिस की स्पेशल सेल ने आतंकवाद के खिलाफ बड़ी कार्रवाई करते हुए दिल्ली और पंजाब से छह और सदिग्ध आतंकियों को गिरफ्तार किया है। जांच एजेंसियों के अनुसार, गिरफ्तार सभी आरोपी पाकिस्तान से जुड़ा था, जबरन और पाकिस्तानी खुफिया एजेंसी (आईएसआई) के एजेंट शहजाद भट्टी के मांड्यूल से जुड़े हुए हैं।

स्पेशल सेल ने कार्रवाई के दौरान इस नेटवर्क के दो अलग-अलग मांड्यूल का भंडाफोड़ किया है। इनमें एक मांड्यूल आतंकवादी गतिविधियों से जुड़ा था, जबकि दूसरा अवैध हथियारों की तस्करी का नेटवर्क संचालित कर रहा था। पुलिस ने गिरफ्तार आरोपियों के कब्जे से कई पिस्टल और पेट्रोल बम बरामद किए हैं। शुरुआती जांच में सामने आया है कि मांड्यूल के सदस्य देश में आपराधिक और आतंकी गतिविधियों को अंजाम देने

पंजाब कांग्रेस में चुनाव से पहले बगावत, चन्नी दिल्ली रवाना

इंचार्ज बघेल की मीटिंग का बायकॉट, 1 सांसद-6 एमएलए का समर्थन, वडिंग अकेले पड़े



लुधियाना। पंजाब कांग्रेस में खुली बगावत हो गई है। पूर्व सीएम व जालंधर से सांसद चरणजीत चन्नी ने पंजाब कांग्रेस से इस्तीफा देकर बघेल की मीटिंग का बायकॉट कर दिया है। चन्नी अपने समर्थक सांसदों, विधायकों व पूर्व विधायकों से मीटिंग के बाद दिल्ली रवाना हो गए हैं। जहां वे हार्डकमान से मिलेंगे। चन्नी समर्थकों ने बघेल को रिसीव तक नहीं किया। बघेल अब साइलेंट बैठे नेता विपक्ष प्रताप बाजवा के घर गए हैं।

चन्नी को नया प्रधान बनने के लिए अब तक एक सांसद सुखजिंदर रंधावा और 6 विधायकों का समर्थन मिल गया है। इसके अलावा नए वकिंग प्रधान संगत सिंह गिलजियां भी उनके गुट में शामिल हो गए हैं। मौजूदा प्रधान अमरिंदर राजा वडिंग के पक्ष में सिर्फ एक सांसद डॉ. अमर सिंह आए हैं। कोई भी विधायक उनके समर्थन में नहीं बोला है। चन्नी ने प्रभारी के आने से पहले ही मोहलली में अपने समर्थक नेताओं

से मीटिंग की। जिसमें प्रभारी के बायकॉट का फैसला लिया गया। चन्नी ने सोशल मीडिया पर भी लिखा कि यह मोरिंडा में हुई पहली मीटिंग की ही कड़ी है। कांग्रेस हार्डकमान ने बगावत थामने के लिए बघेल को 5 दिन के लिए पंजाब भेजा है। वह चंडीगढ़ में दोनों गुटों से मीटिंग करने के लिए आए हैं। सांसद डॉ. धर्मवीर गांधी ने दी नसीहत: वडिंग पटियाला से कांग्रेस सांसद डॉ. शेष पृष्ठ 10 पर

डीफ न्यूज

अमरनाथ में शिवलिंग 90फीसदी गायब

श्रीनगर। अमरनाथ में बनने वाले पवित्र शिवलिंग का आकार एक फीट रह गया है। सोमवार को एक फोटो के बाबा बर्कानी की फोटो सामने आई। 57 दिन चलने वाली यात्रा 3 जुलाई से शुरू हुई थी। पिछले 3 दिनों में 56 हजार से ज्यादा तीर्थयात्री दर्शन कर चुके हैं। यह आंकड़ा पिछले साल से 18.6फीसदी ज्यादा रहा।

लाल किला ब्लास्ट केस अवशेषों की रिपोर्ट सौंपी

नई दिल्ली। दिल्ली के लाल किलाब्लास्ट मामले में राष्ट्रीय जांच एजेंसी ने मुक्तकों के शरीर के अवशेषों से जुड़ी फॉरेंसिक रिपोर्ट अदालत में दाखिल कर दी है। विशेष एनआईए अदालत ने रिपोर्ट को रिकॉर्ड पर लेते हुए उसकी जांच के लिए मामला सूचीबद्ध किया है। साथ ही पेश किए गए नौ आरोपियों की न्यायिक हिरासत अगली सुनवाई तक बढ़ा दी है। मामले की अगली सुनवाई 13 जुलाई को होगी।

देशभर में 58 टेक्निकल कॉलेज बंद हुए

नई दिल्ली। 2025-26 में देशभर के 58 इंजीनियरिंग और टेक्निकल कॉलेज फेज वाइज बंद कर दिए गए। इनमें मौजूदा छात्रों को डिग्री पूरी करने दी जाएगी। लेकिन अब फर्स्ट ईयर में नए एडमिशन नहीं होंगे। यूपी और महाराष्ट्र में 12-12, मद्र में 8 कॉलेज बंद हुए हैं।

निजी कोचिंग सिस्टम खत्म हो

नई दिल्ली। निजी कोचिंग संस्थानों को कानूनी दायरे में लाने और प्रतियोगी परीक्षाओं को तैयारी को स्कूल शिक्षा से जोड़ने को लेकर सुप्रीम कोर्ट में याचिका दायर हुई है। कोचिंग संस्थानों व डमी स्कूल मॉडल ने समानांतर शिक्षा व्यवस्था खड़ी कर दी है।

मेक इन इंडिया सिर्फ नारा बनकर रह गया: राहुल

राहुल गांधी जयपुर में बस-ट्रक की बांडी बिल्डिंग वर्कशॉप पहुंचे



जयपुर। राहुल गांधी राजस्थान के जयपुर में बस और ट्रक की बांडी बनाने वाली वर्कशॉप में पहुंचे। इस दौरान उन्होंने वहां काम करने वाले कारीगरों और उद्योग से जुड़े लोगों से बातचीत की। उन्होंने आरोप लगाया कि मेक इन इंडिया और वोकरल फॉर लोकल सिर्फ नारे बनकर रह गए हैं। मोदी सरकार बड़े उद्योगपतियों के लिए काम कर रही है। तकनीकी खराबी के कारण बसों में लगने वाली आग का दोष उन कारीगरों पर लगाया जा रहा है, जो केवल गाड़ी की बांडी तैयार करते हैं। सोमवार को मुलाकात का वीडियो सोशल मीडिया पर शेयर किया।

इंदिरा आवास योजना घोटाला: 426 खातों में आधार बदलकर 79 लाख का गबन

परियोजना अधिकारी के खिलाफ 3000 पेज की चार्जशीट पेश

रायपुर। इंदिरा आवास योजना घोटाला मामले में एसीबी ने कोरबा के तत्कालीन परियोजना अधिकारी गौरव शुक्ला के खिलाफ 3000 पेज की चार्जशीट पेश की है। आरोप है कि हितग्राहियों के बैंक खातों में आधार और मोबाइल नंबर बदलकर सरकारी रकम निकाल ली गई। जांच में सामने आया है कि अपने पद का दुरुपयोग करते हुए अधिकारी ने हितग्राहियों के बैंक खातों से 79 लाख रुपए निकाल ली गई। बैंक के सॉफ्टवेयर की तकनीकी खामियों का फायदा उठाकर 426 हितग्राहियों के खातों से रकम निकाली।



इसके बाद हितग्राहियों के आधार नंबर हटाकर उनकी जगह अपने, अपने पिता, माता, पत्नी और पुत्र के आधार नंबर लिंक (सीड) कर दिए। इसके बाद एईपीएस के माध्यम से अपने बायोमेट्रिक प्रमाणीकरण का उपयोग कर हितग्राहियों के खातों की राशि सीधे अपने खातों में ट्रांसफर करता रहा। 426 खातों में 620 बार

आधार सीडिंग में बदलाव: जांच में पाया गया कि 9 अलग-अलग स्टफ यूजर आईडी का उपयोग कर 426 खातों में 620 बार आधार सीडिंग में बदलाव किया गया। इनमें अधिकांश बदलाव बिना आधार कार्ड के फिजिकल सत्यापन के दर्ज किए गए। और जांच में यह भी सामने आया कि कुछ एट्रिया बैंक के फिनेकल सिस्टम और कियोस्क ऑपरेटर आईडी का इस्तेमाल कर भी की गई थीं। 2010-11 में इंदिरा आवास योजना के तहत मिली थी राशि: जांच में पता चला कि, साल 2010-11 में इंदिरा आवास योजना के तहत कोरबा जिले के अलग-अलग गांवों में 44 शेष पृष्ठ 10 पर

एनआईए ने हाफिज सईद को बनाया आरोपी

पहलगांम आतंकी हमला



नई दिल्ली। राष्ट्रीय जांच एजेंसी (एनआईए) ने सोमवार को पहलगांम आतंकी हमले के मामले में बड़ी कार्रवाई करते हुए पाकिस्तान स्थित आतंकी संगठन लश्कर-ए-तैयबा के सरगना हाफिज सईद को अपनी पूरक (सप्लीमेंट्री) चार्जशीट में आरोपी बनाया है। एनआईए ने उस पर भारत के खिलाफ युद्ध छेड़ने और सीमा पर से आतंकी साजिश रचने जैसे गंभीर आरोप लगाए हैं। जांच एजेंसी ने हमले की साजिश और आतंकी नेटवर्क से जुड़े अन्य आरोपियों के खिलाफ भी अतिरिक्त साक्ष्य अदालत में पेश किए हैं। हाफिज सईद के खिलाफ क्या-क्या आरोप?: जम्मू की एनआईए स्पेशल कोर्ट में दायर

अपनी सप्लीमेंट्री चार्जशीट में, आतंकवाद-रोधी एजेंसी ने हाफिज सईद पर व्यक्तिगत तौर पर और प्रतिबंधित आतंकवादी संगठन लश्कर-ए-तैयबा व उसके सक्रिय प्रॉक्सि संगठन द रजिस्टर्डस फ्रंट (टीआरएफ) के चीफ के तौर पर आरोप लगाए हैं। जांच एजेंसी के अनुसार, हाफिज सईद के खिलाफ भारतीय न्याय संहिता (बीएनएस), 2023 और गैरकानूनी गतिविधियां (रोकथाम) अधिनियम (यूएपीए), 1967 की विभिन्न धाराओं के तहत मामला दर्ज किया गया है। चार्जशीट में उस पर भारत के खिलाफ युद्ध छेड़ने और 44 शेष पृष्ठ 10 पर

ट्रक-बोलरो की टक्कर में 5 की मौके पर मौत

सीहोर। मध्य प्रदेश के सीहोर जिले में सोमवार दोपहर आंध्र-गुजालपुर मार्ग पर ग्राम मेना गोदी के पास भीषण सड़क हादसा हो गया। तेज रफ्तार ट्रक और बोलरो की आमने-सामने की जोरदार टक्कर में पांच लोगों की मौके पर ही मौत हो गई, जबकि चार अन्य गंभीर रूप से घायल हो गए। टक्कर इतनी भीषण थी कि बोलरो के परखच्चे उड़ गए और उसमें सवार कई लोग वाहन के अंदर फंस गए। स्थानीय लोगों ने तत्काल राहत एवं बचाव कार्य शुरू किया और घायलों को बाहर निकालकर एंबुलेंस की मदद से सिविल अस्पताल पहुंचाया। हादसे के बाद घटनास्थल पर अफरा-तफरी और चीख-पुकार का माहौल बन गया। सूचना मिलते ही पुलिस और प्रशासन की टीम मौके पर पहुंची तथा राहत कार्य शुरू कराया। पुलिस ने दुर्घटना की जांच शुरू कर दी है।

विकास की अजब दास्तां उफनते नाले पर बांस में बाइक फंसा कर कंधा देकर करा रहे पार अबूझमाड़ में आज भी मानसूनी जीवन का संघर्ष कायम

(मधुकर दुबे)



रायपुर। जहां कभी सशस्त्र नक्सलवाद के दौर में बूंदक के गोलियों की गुंज थी, वहां हर साल मानसून के दौरान जीवन जीने का संघर्ष कायम है। इसकी तस्वीरें हर साल सामने आती हैं। गौरतलब है कि अबूझमाड़ के जंगलों में नक्सलवाद का घनघोर काला साया था, जिसे अब केंद्र और राज्य सरकार के समन्वय से समाप्त हो चुका है, लेकिन विकास के मुद्दे पर सवाल आज भी है, सरकारों योजनाएं बनाती हैं लेकिन इसे जमीनी स्तर पर उतारने के लिए जिम्मेदार सरकारी अमला क्यों फेल हो जाता है। इसके पीछे क्या कारण है, उसके शोध और जांच के बजाए

सरकारें अंधाधुंध विकास के जनकल्याणकारी योजनाओं की घोषणा करती हैं, पर उसकी मॉनिटरिंग करने में पीछे रह जाती हैं। नतीजा, सरकार की छवि खराब होती है, चाहे वह ग्रामीण अंचल हो या शहरी। यही कारण है लोगों के मन में सरकार के प्रति विपक्ष एक नैरेटिव खड़ा करने में कामयाब हो जाता है। योजनाओं को मूर्तरूप देने वाले अधिकारियों के चेहरे बदलते हैं लेकिन उनका रवैया नहीं बदलता। सिर्फ कागजी दस्तावेजों में उलझे रहते हैं। जबकि उनका नैतिक धर्म है कि उनके विभाग या जिलों में चल रही योजनाओं को जमीनी स्तर पर क्या हाल है, उसका निरीक्षण भी करना चाहिए, पर ऐसा होता नहीं।

जनात चाहे शहरी हो या ग्रामीण की, वे मांगें रखते हैं, लेकिन वह नक्कारखाने की तृती बनकर रह जाती हैं। मूलभूत सुविधाओं की योजनाओं की स्थानीय स्तर पर स्वीकृति मिली तो सरकारी कागजों में ऐसे उलझती है, उसे पूरा होने में वर्षों लग जाते हैं। ब्यूरोक्रेट्स की परपाटी के चलते जब सत्ता पक्ष के जनप्रतिनिधि चुनाव के दौरान जनसंपर्क के लिए जाते हैं तो उन्हें जनता के भारी विरोध का सामना करना पड़ता है। वर्तमान में रायपुर, बस्तर, सरगुजा संभाग समेत अन्य जिलों में धरातल स्तर पर जिस तरीके से योजनाओं को मूर्तरूप देने में जिम्मेदार विभागों के अधिकारी विफल नजर आ रहे हैं, उससे यह भी प्रतीत होता है, इसका बड़ा

देश में पहली बार वक्फ बोर्ड में 2 हिंदू सदस्य

एमपी पहला ऐसा राज्य, सरकार ने मनोज मालपानी और अनिमेष भार्गव को मंबर बनाया



भोपाल। देश में पहली बार किसी राज्य के वक्फ बोर्ड में गैर-मुस्लिम (हिंदू) सदस्यों की नियुक्ति हुई है। मध्यप्रदेश सरकार ने वक्फ बोर्ड का पुनर्गठन करते हुए इंदौर के मनोज मालपानी और गुना के राधोषिंह निवासी अनिमेष भार्गव को सदस्य बनाया है। इसके साथ ही सनवर पटेल को दोबारा बोर्ड का अध्यक्ष नियुक्त किया गया है। मध्यप्रदेश सरकार का दावा है कि वह वक्फ (संशोधन) अधिनियम-2025 के प्रावधानों के

तहत बोर्ड का गठन करने वाला देश का पहला राज्य बन गया है। नए बोर्ड में कुल 10 सदस्य हैं। इससे पहले वक्फ अधिनियम-1995 के तहत राज्य वक्फ बोर्ड के सदस्य केवल मुस्लिम समुदाय से ही होते थे। हालांकि, कुछ सदस्यों को राज्य सरकार नामित करती थी, लेकिन उनके लिए भी मुस्लिम होना जरूरी था। 2025 में कानून में संशोधन के बाद पहली बार यह व्यवस्था की गई कि प्रत्येक राज्य वक्फ बोर्ड में कम-से-कम दो 44 शेष पृष्ठ 10 पर

बस्तर में
कृषि-क्रांति
की तैयारी

अबूझमाड़ के जंगलों में महकेगी कॉफी

ओडिशा के कोरापुट में ट्रेनिंग लेंगे अधिकारी

रायपुर। छत्तीसगढ़ के अबूझमाड़ के वन क्षेत्रों में आजीविका संवर्धन, पर्यावरण संरक्षण और किसानों की आय दोगुनी करने के उद्देश्य से जिला प्रशासन ने एक बेहद अनूठी पहल की है। बस्तर के इस अंचल में अब बड़े पैमाने पर कॉफी की खेती प्रारंभ करने की तैयारी की जा रही है। इसी सिलसिले में कलेक्टर नारायणपुर ने भारत सरकार के कॉफी बोर्ड के विशेषज्ञों के साथ कुतुल, कच्छापल, कोडलिया, ईकभट्टी और तोके सहित आस-पास के सुदूर ग्रामीण क्षेत्रों का विस्तृत जमीनी निरीक्षण किया।



मिलेगी स्थायी आय

विशेषज्ञों के अनुसार, कॉफी के पौधों का करीब चार वर्षों तक रख-रखाव करने के बाद व्यावसायिक उत्पादन शुरू हो जाता है। इसके बाद यह ग्रामीणों के लिए पीढ़ी-दर-पीढ़ी नियमित आय का जरिया बनेगा। इस पूरी परियोजना में स्थानीय स्व-सहायता समूहों (SHGs) और ग्रामीणों की सीधी भागीदारी तय की जाएगी, जिससे हर परिवार के कम से कम एक सदस्य को प्रत्यक्ष या अप्रत्यक्ष रोजगार मिल सके। इस परियोजना का मुख्य उद्देश्य अबूझमाड़ के अनुकूल प्राकृतिक वातावरण का सही उपयोग करना, वनों का संरक्षण करना और स्थानीय ग्रामीणों को आय का एक स्थायी व मजबूत जरिया देना है। प्रारंभिक

चरण में भूमि का चयन कर प्लानेशन और स्थानीय स्तर पर नर्सरी की शुरुआत की जा रही है।

ओडिशा के कोरापुट में ट्रेनिंग लेंगे जिले के अधिकारी

कॉफी बोर्ड के अधिकारियों के सुझाव पर कलेक्टर ने जिले के कृषि अधिकारियों और कर्मचारियों को तकनीकी प्रशिक्षण के लिए ओडिशा के कोरापुट भेजने के निर्देश दिए हैं। वहाँ अधिकारी कॉफी उत्पादन, पौध प्रबंधन, पर्यावरणीय आवश्यकताओं और तकनीकी पहलुओं की बारीकियों को सीखेंगे, ताकि वे आकर स्थानीय किसानों का मार्गदर्शन कर सकें।

भविष्य में चाय की खेती की

भी संभावना

विशेषज्ञ दल के साथ चर्चा के दौरान यह बात भी सामने आई कि अबूझमाड़ की वादियों चाय की खेती के लिए भी उपयुक्त है। इस पर कलेक्टर ने भविष्य की संभावनाओं को देखते हुए चरणबद्ध कार्ययोजना (Phase-wise Action Plan) तैयार करने के निर्देश दिए।

इस महत्वपूर्ण दौर में भारत सरकार कॉफी बोर्ड से उप निदेशक, आंध्र प्रदेश, प्रभारी अधिकारी, क्षेत्रीय कॉफी अनुसंधान केंद्र, आंध्र प्रदेश, वरिष्ठ संपर्क अधिकारी, कोरापुट, जिला उप संचालक कृषि और जल संसाधन विभाग के कार्यपालन अभियंता सहित अन्य विभागीय अधिकारी मौजूद थे।

सुशासन तिहार से टीबी उन्मूलन अभियान को मिली नई गति

42 स्वास्थ्य शिविरों में 5,890 डिजिटल एक्स-रे और 538 बलगम जांच

रायपुर। मुख्यमंत्री विष्णु देव साय के निर्देशन में आयोजित सुशासन तिहार जनसमस्याओं के त्वरित समाधान के साथ स्वास्थ्य सेवाओं को गांव-गांव तक पहुंचाने का प्रभावी अभियान बनकर उभरा है। इसी क्रम में 1 मई से 10 जून 2026 तक सरगुजा जिले में राष्ट्रीय क्षय उन्मूलन कार्यक्रम के तहत विशेष स्वास्थ्य शिविर आयोजित कर टीबी की समय पर पहचान, उपचार और जनजागरूकता पर व्यापक अभियान चलाया गया। जिला प्रशासन एवं स्वास्थ्य विभाग द्वारा आयोजित 42 विशेष स्वास्थ्य शिविरों में 5,890 लोगों को डिजिटल एक्स-रे जांच की गई, जिनमें 30 व्यक्तियों में टीबी की पुष्टि हुई। वहीं 538 बलगम (स्पुटम) जांच में 23 मरीज टीबी पॉजिटिव पाए गए। अभियान के दौरान कुल 53 नए टीबी मरीजों की पहचान कर उनका तत्काल उपचार प्रारंभ कराया गया, जिससे बीमारी के प्रसार को रोकने और मरीजों को समय पर उपचार उपलब्ध कराने में सफलता मिली।



अभियान के दौरान संभावित मरीजों की पहचान, जांच, उपचार एवं नियमित फॉलोअप की प्रभावी मॉनिटरिंग की गई। साथ ही निक्षय पोषण योजना के अंतर्गत उपचाररत मरीजों को पोषण सहायता उपलब्ध कराने पर विशेष ध्यान दिया गया। जिले की 40 ग्राम पंचायतों के सचिवों ने निष्ठा मित्र के रूप में सहभागिता निभाते हुए उपचाररत 38 टीबी मरीजों को फूड बास्केट प्रदान किए, जिससे उपचार अवधि में उन्हें आवश्यक

पोषण सहयोग मिल सके। टीबी मुक्त ग्राम पंचायतों को प्रोत्साहित करने के उद्देश्य से टीबी मुक्त घोषित ग्राम पंचायतों के सरपंच, पंच एवं सचिवों को जनप्रतिनिधियों एवं अधिकारियों की उपस्थिति में महात्मा गांधी जी की प्रतिमा एवं प्रशस्ति पत्र देकर सम्मानित किया गया। इस पहल से अन्य ग्राम पंचायतों को भी टीबी उन्मूलन अभियान में सक्रिय भागीदारी के लिए प्रेरणा मिल रही है।

मुख्यमंत्री विष्णु देव साय की मंशा के अनुरूप सुशासन तिहार के माध्यम से स्वास्थ्य सेवाओं की पहुंच अंतिम व्यक्ति तक सुनिश्चित की जा रही है। स्वास्थ्य विभाग ने नागरिकों से अपील की है कि यदि दो सप्ताह से अधिक समय तक लगातार खांसी, बुखार, वजन कम होना या टीबी के अन्य लक्षण दिखाई दें तो निकटतम स्वास्थ्य केंद्र में निःशुल्क जांच अवश्य कराएं। समय पर जांच, नियमित उपचार और जनसहभागिता से टीबी मुक्त सरगुजा तथा टीबी मुक्त भारत के लक्ष्य को शीघ्र साकार किया जा सकता है।

हरी खाद से संवर रही खेतों की सेहत, प्राकृतिक खेती की मिसाल बने किसान नरेंद्र सिंह

रायपुर। छत्तीसगढ़ शासन के निर्देशानुसार कृषि विभाग द्वारा मृदा स्वास्थ्य संरक्षण एवं टिकाऊ कृषि को बढ़ावा देने के लिए किसानों को हरी खाद के उपयोग हेतु लगातार प्रोत्साहित किया जा रहा है। इसी पहल का सकारात्मक परिणाम सरगुजा जिले के उदयपुर विकासखंड अंतर्गत ग्राम केशगंवा में देखने को मिला है, जहां प्रागतिशील किसान नरेंद्र सिंह ने लगभग चार एकड़ भूमि में हैचा की फसल उगाकर उसे खेत में पलट दिया है। अब वे इसी खेत में धान की खेती करेंगे। किसान नरेंद्र सिंह ने बताया कि कृषि विभाग के मार्गदर्शन में उन्होंने रासायनिक उर्वरकों पर निर्भरता कम करने और मिट्टी की उर्वरक बढ़ाने के उद्देश्य



से हैचा की खेती अपनाई। उन्होंने बताया कि फूल आने से पहले हैचा को खेत में पलट देने पर यह कुछ ही दिनों में सड़कर प्राकृतिक जैविक खाद में परिवर्तित हो जाती है। इससे मिट्टी में कार्बनिक पदार्थों की मात्रा बढ़ती है और फसलों के लिए आवश्यक पोषक तत्व स्वाभाविक रूप से उपलब्ध हो जाते हैं।

स्थिरकरण कर मिट्टी को प्राकृतिक रूप से समृद्ध बनाती है। इसके साथ ही फ.स्फोर, जिंक एवं आयरन जैसे सूक्ष्म पोषक तत्वों की उपलब्धता भी बढ़ती है, जिससे आगामी फसल का विकास बेहतर होता है। हरी खाद के उपयोग से मिट्टी की संरचना में उल्लेखनीय सुधार होता है। हैचा के अपघटन से बनने वाला ह्यूमस मिट्टी को भुरभुरा बनाता है, जिससे उसमें हवा और पानी का बेहतर संचार होता है। इससे जड़ों का विकास मजबूत होता है और फसल अधिक स्वस्थ एवं उत्पादक बनती है। साथ ही मिट्टी की जल धारण क्षमता भी बढ़ती है, जिससे नमी लंबे समय तक बनी रहती है और सिंचाई की आवश्यकता कम होती है। हैचा की सघन बढ़वार खरपतवारों की वृद्धि को भी प्राकृतिक रूप से नियंत्रित करने में सहायक होती है।

रोबोटिक्स और कृत्रिम बुद्धिमत्ता का उपयोग मानव कल्याण के लिए हो: राज्यपाल डेका

रायपुर। राज्यपाल रमेश डेका ने आज भारत सेवाश्रम संघ द्वारा संचालित प्रणवानंद अकादमी में रोबोटिक्स लैबोरेट्री का लोकार्पण किया। इस लैबोरेट्री की स्थापना के लिए राज्यपाल द्वारा अपने स्वच्छनुदान मद से राशि प्रदान की गई है। इस अवसर पर राज्यपाल ने अपने संबोधन में कहा कि कृत्रिम बुद्धिमत्ता, रोबोटिक्स जैसे तकनीकी हमारे जीवन को आसान बनाते हैं। लेकिन आधुनिक तकनीक तभी सार्थक है, जब उसका उपयोग मानव जीवन के कल्याण और समाज के विकास के लिए किया जाए। उन्होंने कहा कि किसी भी शिक्षण संस्थान की वास्तविक पहचान केवल उत्कृष्ट परीक्षा परिणामों से नहीं होती, बल्कि ऐसे विद्यार्थियों से होती है जो ज्ञान के साथ मानवीय मूल्यों, संवेदनशीलता और सामाजिक उत्तरदायित्व का परिचय दें। प्रणवानंद अकादमी शिक्षा के साथ-साथ संस्कार, अनुशासन और चरित्र निर्माण को भी समान महत्व देती है यह प्रसन्नता का विषय है।



राज्यपाल ने कहा कि आज कृत्रिम बुद्धिमत्ता रोबोटिक्स और अन्य आधुनिक तकनीकें विश्व को नई दिशा दे रही हैं। ऐसे समय में विद्यार्थियों को तकनीकी ज्ञान के साथ नैतिक

मूल्यों को भी आत्मसात करना चाहिए। कोई भी नया आविष्कार या नवाचार मानवता के हित में होना चाहिए। मानव पर खुद का नियंत्रण होना चाहिए न कि कोई तकनीक उसे नियंत्रित करे।

राज्यपाल ने विद्यार्थियों को जीवन मूल्यों का संदेश देते हुए कहा कि जीवन में संतोष का विशेष महत्व है। हमें जो प्राप्त है, उसमें प्रसन्न रहना सीखना चाहिए तथा कठिन परिश्रम, सकारात्मक सोच और आत्मविश्वास के साथ अपने लक्ष्य की ओर निरंतर आगे बढ़ना चाहिए। जीवन में उतार-चढ़ाव एवं चुनौतियाँ आती हैं, लेकिन गिरने के बाद फिर से उठना और आगे बढ़ना ही सफलता का मार्ग है। उन्होंने कहा कि समाज ने हमें क्या दिया, यह सोचने के बजाय हमें यह विचार करना चाहिए कि हम समाज को क्या दे सकते हैं। समाज के प्रति सेवा, सहयोग, संवेदनशीलता और पड़ोसियों के प्रति आत्मीयता की भावना हमारे जीवन में आनंद लाता है। कार्यक्रम में अकादमी के अध्यक्ष स्वामी शिवरूपानंद ने स्वागत उद्घोषण दिया तथा प्राचार्य श्रीमती नीति यदुवंशी ने आभार व्यक्त किया। इस अवसर पर संस्थान के पदाधिकारी, शिक्षकगण एवं बड़ी संख्या में छात्र-छात्राएं उपस्थित थे।

नदी-नालों के भरोसे रहने वाले 25 परिवारों के घर पहुंचा स्वच्छ पेयजल

अबूझमाड़ के कस्तूरमेटा में जल जीवन मिशन ने बदली जिंदगी

रायपुर। छत्तीसगढ़ के दूरस्थ और दुर्गम अबूझमाड़ क्षेत्र में विकास की एक नई किरण दिखाई दी है। जिला मुख्यालय नारायणपुर से लगभग 80 किलोमीटर दूर स्थित ग्राम कस्तूरमेटा में जल जीवन मिशन के प्रभावी क्रिया-व्ययन से ग्रामीणों की जिंदगी पूरी तरह बदल गई है। कभी पीने के पानी के लिए नदी, नालों और पहाड़ी झरनों पर निर्भर रहने वाला यह गांव आज देश के उन चुनिंदा गांवों में शामिल हो गया है, जहां हर घर तक नल के माध्यम से सुरक्षित और स्वच्छ पेयजल पहुंच रहा है।



मुक्ति: जल जीवन मिशन की शुरुआत से पहले कस्तूरमेटा के ग्रामीणों के लिए स्वच्छ पेयजल एक बड़ी चुनौती थी। गांव की महिलाओं को हर रोज कई किलोमीटर का सफर तय कर जल स्रोतों से पानी

लाना पड़ता था। इस भारी मशकत में उनका काफी समय और श्रम बर्बाद होता था, जिसका सीधा असर परिवार की आजीविका और बच्चों की पढ़ाई पर पड़ता था। इसके अलावा, नदी-नालों का दूषित पानी पीने की वजह से ग्रामीणों में हमेशा जलजनित (पानी से फैलने वाली) बीमारियों का खतरा मंडराता रहता था। ग्रामीणों की इस बुनियादी और पुरानी समस्या के स्थायी समाधान के लिए कलेक्टर के कड़े निर्देशानुसार जल जीवन मिशन के तहत विशेष कार्ययोजना तैयार की गई। दुर्गम क्षेत्र होने के बावजूद प्रशासन ने यहां बुनियादी ढांचे का निर्माण किया।

मुख्यमंत्री विष्णु देव साय ने एक पेड़ माँ के नाम अभियान के तहत किया पौधारोपण



रायपुर। मुख्यमंत्री विष्णु देव साय ने श्वभारतीय प्रबंध संस्थान (आईआईएम), नवा रायपुर में आयोजित वित्त शिविर 3.0 के दूसरे दिन एक पेड़ माँ के नाम अभियान के अंतर्गत पौधारोपण किया। इस अवसर पर मंत्रिपरिषद के सदस्यों ने भी पौधारोपण कर पर्यावरण संरक्षण एवं जनभागीदारी का संदेश दिया। मुख्यमंत्री साय ने कहा कि एक पेड़ माँ के नाम अभियान पर्यावरण संरक्षण के साथ-साथ सामाजिक संवेदनाओं को सशक्त बनाने का एक महत्वपूर्ण प्रयास है। उन्होंने प्रशंसासियों से इस अभियान से जुड़कर पौधारोपण करने का आह्वान किया। उन्होंने कहा कि राज्य सरकार हरित एवं विकसित छत्तीसगढ़ के निर्माण के लिए जनभागीदारी आधारित पर्यावरण संरक्षण अभियानों को निरंतर प्रोत्साहित कर रही है।

महिला स्व-सहायता समूहों के 'विष्णु भोग' चावल की खुशबू पहुंची पुलिस मुख्यालय तक

मुख्यमंत्री हेल्पलाइन से मिला समाधान

रायपुर। गौरेला पेंड्रा मरवाही जिले के प्रवास पर पहुंचे पुलिस महानिदेशक अरुण देव गौतम का स्वागत स्थानीय पहचान और कृषि समृद्धि के प्रतीक 'विष्णु भोग' चावल से किया गया। कलेक्टर डॉ. संतोष कुमार देवांगन ने उन्हें जिले की विशिष्ट पहचान माने जाने वाले 'विष्णु भोग' चावल का पैकेट भेंट कर सम्मानित किया। यह चावल जिले में बिहान योजना के अंतर्गत महिला स्व-सहायता समूहों द्वारा तैयार किया जा रहा है, जो ग्रामीण महिलाओं के आर्थिक सशक्तिकरण और आजीविका संवर्धन का सफल



उदाहरण बनकर उभरा है। इस अवसर पर कलेक्टर डॉ. संतोष कुमार देवांगन ने पुलिस महानिदेशक को 'विष्णु भोग' चावल की विशेषताओं, उसकी गुणवत्ता तथा इसके उत्पादन और विपणन में महिला स्व-सहायता समूहों की सक्रिय भागीदारी की जानकारी दी। उन्होंने

बताया कि यह पहल न केवल स्थानीय कृषि उत्पादों को नई पहचान दिला रही है, बल्कि ग्रामीण महिलाओं को आत्मनिर्भर बनाकर उनकी आय में भी वृद्धि कर रही है। पुलिस महानिदेशक अरुण देव गौतम ने महिला स्व-सहायता समूहों द्वारा किए जा रहे इस सराहनीय प्रयास की प्रशंसा करते हुए कहा कि 'विष्णु भोग' चावल केवल एक कृषि उत्पाद नहीं, बल्कि महिलाओं की मेहनत, आत्मनिर्भरता और ग्रामीण आजीविका सशक्तिकरण का प्रतीक है।

सफलता की नई उड़ान: पारंपरिक मजबूरी से 'लखपति दीदी' बनने तक का सफर



रायपुर। मन में दृढ़ इच्छाशक्ति हो और सही मार्गदर्शन यदि मिल जाए, तो परिस्थितियाँ बदलते देर नहीं लगती। इसे सच कर दिखाया है नारायणपुर जिले के विकासखंड नारायणपुर अंतर्गत ग्राम भाटपाल की रहने वाली अनिता वृद्धे ने। कभी आर्थिक तंगहली और अनिश्चित भविष्य से जूझने वाली अनिता आज समाज में 'लखपति दीदी' के रूप में अपनी एक नई और सम्मानजनक पहचान बना चुकी हैं।

नारायणपुर की अनिता वृद्धे ने 'बिहान' और उन्नत मुर्गीपालन से बदली अपने परिवार की तकदीर, ग्रामीण महिलाओं के लिए बनी मिसाल

मोड़ तब आया, जब वे राष्ट्रीय ग्रामीण आजीविका मिशन (बिहान) के अंतर्गत 'जीवन स्व-सहायता समूह' से जुड़ीं। समूह में होने वाली नियमित बैठकों, बचत की आदतों और वित्तीय प्रबंधन के तौर-तरीकों ने उनके भीतर एक नया आत्मविश्वास फूंक दिया। इसी दौरान उन्हें बिहान के तहत संचालित एकीकृत कृषि क्लस्टर (आईएफसी) परियोजना के बारे में पता चला। पारंपरिक ढर्रे से हटकर कुछ नया करने की चाह में उन्होंने आधुनिक और वैज्ञानिक आजीविका पद्धतियों को अपनाने का फैसला किया। उन्होंने कहा कि बिहान योजना और एकीकृत कृषि क्लस्टर ने मुझे केवल आर्थिक रूप से आत्मनिर्भर ही नहीं बनाया, बल्कि समाज में सम्मान के साथ जीने का गौरव भी दिया है।

अंतरराष्ट्रीय सहकारिता दिवस पर सहकारिता के भविष्य पर हुआ मंथन



रायपुर। अंतरराष्ट्रीय सहकारिता दिवस के अवसर पर राजधानी स्थित कृषि मंडपम, इंदिरा गांधी कृषि विश्वविद्यालय, लाभांडी में सहकारिता क्षेत्र की चुनौतियों, उपलब्धियों और भविष्य की संभावनाओं पर केंद्रित एक विशेष पैनल चर्चा आयोजित की गई। कार्यक्रम में विकसित भारत-2047 के संकल्प को साकार करने में सहकारिता की भूमिका पर विस्तृत

विचार-विमर्श किया गया। कार्यक्रम का शुभारंभ अपेक्ष बैंक के प्राधिकृत अधिकारी केदारनाथ गुप्ता, मार्कफेड के प्राधिकृत अधिकारी शशिधर द्विवेदी तथा जिला सहकारी केंद्रीय बैंक अधिकारी के अध्यक्ष रामकिशुन सिंह ने किया। उल्लेखनीय है कि भारत सरकार के सहकारिता मंत्रालय के गठन के पाँच वर्ष पूर्ण होने के उपलक्ष्य में प्रदेशभर

में 29 जून से 6 जुलाई तक सहकारी सप्ताह मनाया जा रहा है। इसी श्रृंखला में विगत 4 जून को अंतरराष्ट्रीय सहकारिता दिवस पर यह विशेष आयोजन किया गया। पैनल चर्चा में विकसित भारत-2047 के लिए सहकारिता क्षेत्र से अपेक्षाओं पर विस्तार से चर्चा हुई।

चुनौतियाँ भरा था शुरुआती सफर

कुछ समय पहले तक अनिता वृद्धे के परिवार की आजीविका का मुख्य स्रोत बेहद सीमित खेती और अस्थायी मजदूरी थी। आमदनी इतनी कम थी कि घर की बुनियादी जरूरतों को पूरा करना भी एक बड़ा चुनौती थी। भविष्य को लेकर हमेशा एक चिंता बनी रहती थी, लेकिन अनिता ने अपनी इस नियति को स्वीकार करने के बजाय आत्मनिर्भर बनने की ठानी।

'बिहान' ने जगाया आत्मनिर्भरता का विश्वास

अनिता के जीवन में निर्णायक

आईएफसी क्लस्टर के माध्यम से मिले तकनीकी मार्गदर्शन, प्रशिक्षण और वित्तीय सहयोग ने अनिता के प्रयासों को पंख लगा दिए। उन्होंने 1500 चूजों की ब्रूडिंग (Brooding) की कमान संभाली और स्थानीय किसानों को उच्च गुणवत्ता वाले चूजों को आपूर्ति शुरू की। इससे न केवल उनकी बल्कि क्षेत्र के अन्य किसानों की आय में भी बढ़ोतरी हुई। संतुष्टि आहार, नियमित टीकाकरण और बेहतर प्रबंधन जैसी वैज्ञानिक तकनीकों को अपनाकर उन्होंने मुर्गीपालन व्यवसाय को नई ऊंचाइयों पर पहुंचाया। वैज्ञानिक प्रबंधन का ही नतीजा था कि शुरुआती चरण में ही उन्हें 16 हजार रुपये की शुद्ध आय प्राप्त हुई।



स्काउटर-गाइडर की वार्षिक बैठक संपन्न

स्काउटिंग-गाइडिंग गतिविधियों के विस्तार पर हुआ मंथन

बिलासपुर। भारत स्काउट्स एवं गाइड्स, जिला संघ बिलासपुर के तत्वावधान में आज बर्जस मेमोरियल कन्या हिंदी उच्चतर माध्यमिक विद्यालय, बिलासपुर में स्काउटर-गाइडर की वार्षिक बैठक का आयोजन किया गया। बैठक में जिले के विभिन्न विद्यालयों एवं इकाइयों से आए लगभग 130 पदाधिकारियों, स्काउटर, गाइडर, सर्विस रोवर्स रेंजर्स ने उत्साहपूर्वक सहयोगिता एवं सेवा कार्य किया। कार्यक्रम में मुख्य अतिथि के रूप में राज्य मुख्यालय आयुक्त, भारत स्काउट्स एवं गाइड्स, छत्तीसगढ़, रवीश गुप्ता रहे, विशिष्ट अतिथियों के रूप में संयुक्त राज्य सचिव श्रीमती बीना यादव रही बैठक की अध्यक्षता जिला मुख्यालय आयुक्त राजेंद्र कुमार साहू ने की सहायक संचालक बंसंत प्रताप सिंह जिला शिक्षा अधिकारी कार्यालय बिलासपुर साथ ही अतिथि के रूप में सामग



शिक्षा सहायक परियोजना अधिकारी श्रीमती आरती राय, संस्था के प्राचार्य डॉ.संगम शुक्ला, सहायक विकासखंड शिक्षा अधिकारी कोटा नवनीत तम्बोली, सहायक विकासखंड शिक्षा अधिकारी तखतपुर श्रीमती पुष्पलता एका उपस्थित रही। मंच संचालन जिला सचिव सुलता यादव ने किया साथ ही अतिथियों का स्वागत स्कार्फ पहनाकर एवं पुष्पगुच्छ भेंट कर किया गया। बैठक के दौरान जिले में स्काउट, गाइड,

रोवर एवं रेंजर की संख्या में वृद्धि करने, अधिक से अधिक विद्यालयों में स्काउटिंग-गाइडिंग इकाइयों का गठन करने तथा युवाओं को इस आंदोलन से जोड़ने के लिए विस्तृत चर्चा की गई। इसके साथ ही राज्य पुरस्कार एवं राष्ट्रपति पुरस्कार के अभ्यर्थियों के लिए नियमित प्रशिक्षण एवं मार्गदर्शन की रूपरेखा तैयार की गई। बैठक में आगामी जिला एवं राज्य स्तरीय कार्यक्रमों तथा गतिविधियों के सफल

संचालन पर भी विचार-विमर्श किया गया। जिले में बेसिक कोर्स एवं अन्य प्रशिक्षण कार्यक्रमों के नियमित आयोजन पर विशेष बल दिया गया, ताकि अधिक से अधिक स्काउटर-गाइडर प्रशिक्षित होकर गुणवत्तापूर्ण स्काउटिंग-गाइडिंग गतिविधियों का संचालन कर सकें। मुख्य अतिथि रवीश गुप्ता ने अपने संबोधन में कहा कि स्काउटिंग-गाइडिंग केवल एक संगठन नहीं, बल्कि युवाओं में सेवा, अनुशासन, नेतृत्व, आत्मनिर्भरता और राष्ट्रप्रेम की भावना विकसित करने का सशक्त माध्यम है। उन्होंने सभी स्काउटर-गाइडरों से जिले में सदस्य संख्या बढ़ाने तथा प्रत्येक विद्यालय तक स्काउटिंग-गाइडिंग की गतिविधियों को पहुंचाने का आह्वान किया। राजेंद्र कुमार साहू ने जिले में संचालित गतिविधियों की समीक्षा करते हुए सभी पदाधिकारियों एवं स्काउटर-गाइडरों से आगामी कार्यक्रमों को सफल बनाने के लिए समन्वित प्रयास करने का आग्रह किया। उन्होंने कहा कि सभी के सहयोग से बिलासपुर जिला स्काउटिंग-गाइडिंग के क्षेत्र में नई ऊंचाइयों को प्राप्त करेगा। अपने संबोधन में संयुक्त राज्य सचिव श्रीमती बीना यादव ने वारंट चार्टर के विषय में विस्तृत जानकारी प्रदान करते हुए उसके महत्व एवं उपयोगिता पर प्रकाश डाला। उन्होंने जिले के सभी स्काउटर-गाइडरों से स्काउटिंग-गाइडिंग गतिविधियों को अधिक सक्रिय एवं प्रभावी बनाने का आह्वान किया। बैठक के समापन अवसर पर जिला प्रशिक्षण आयुक्त (स्काउट) संतोष कुमार त्रिपाठी जी ने सभी उपस्थित अतिथियों, पदाधिकारियों एवं प्रतिभागियों के प्रति हार्दिक आभार व्यक्त करते हुए बैठक के सफल आयोजन में सभी के सहयोग की सराहना की। बैठक में जिला संगठन आयुक्त (स्काउट) महेंद्र बाबू टंडन, जिला संगठन आयुक्त (गाइड) डॉ.पुनम सिंह एवं जिला प्रशिक्षण आयुक्त (गाइड) श्रीमती माधुरी यादव समेत जिले के पदाधिकारी एवं स्काउटर गाइडर शामिल हुए एवं स्काउट्स,गाइड्स,रोवर्स एवं रेंजर्स ने सेवा कार्य कर सहयोग प्रदान किया।



धर्म-संस्कृति की रक्षा के लिए युवाओं ने लिया संकल्प

बिलासपुर। विश्व हिंदू परिषद (विहिप) और बजरंग दल के संयुक्त तत्वावधान में रविवार को देवकीनंदन दीक्षित सभा भवन में विराट त्रिशूल दीक्षा कार्यक्रम का आयोजन किया गया। कार्यक्रम में करीब 500 युवाओं ने त्रिशूल धारण कर धर्म, राष्ट्र और समाज की रक्षा का संकल्प लिया। जय श्रीराम और भारत माता की जय के उद्घोष के बीच आयोजित कार्यक्रम में युवाओं से सामाजिक सेवा, संगठन और सांस्कृतिक जागरूकता के लिए सक्रिय भूमिका निभाने का आह्वान किया गया। कार्यक्रम के मुख्य वक्ता विहिप के केंद्रीय मंत्री विश्वमोहन भट्ट ने कहा कि इन विषयों पर समाज को संगठित होकर कार्य करने की आवश्यकता है। उन्होंने रामजन्मभूमि और अमरनाथ आंदोलनों का उल्लेख करते हुए कहा कि संकल्प तभी सार्थक होता है, जब उसे पूरा करने का दृढ़ निश्चय हो। कार्यक्रम में विहिप के प्रांत मंत्री पूर्णेंद्र सिन्हा, प्रांत संयोजक शुभम नाग, जिला अध्यक्ष सोमित्र गुप्ता, प्रांत सह मंत्री नंदराम साहू, महेंद्र जैन, डॉ. ललित माखीजा, भाजपा जिला महामंत्री यश मनहर, भूपू अहिर, दीपक सोनी सहित विभिन्न हिंदू परिषद, बजरंग दल, दुर्गा वाहिनी, मातृशक्ति एवं विभिन्न सामाजिक संगठनों के पदाधिकारी और कार्यकर्ता बड़ी संख्या में उपस्थित रहे। कार्यक्रम का संचालन प्रांत सह कोषाध्यक्ष संदीप गुप्ता ने किया, जबकि आयोजन की जिम्मेदारी जिला बजरंग दल संयोजक गौरव धक्कर, कार्यक्रम संयोजक अंकुश ठाकुर एवं उनकी टीम ने संभाली।

कार्यक्रम के अंत में आचार्य राकेश महाराज एवं विहिप के प्रांत संयोजक शुभम नाग ने युवाओं को विधिवत त्रिशूल दीक्षा दिलाई। त्रिशूल धारण करने के बाद सभी युवाओं ने धर्म, राष्ट्र सेवा और समाज जागरण के लिए कार्य करने का संकल्प लिया। अपने संबोधन में विश्वमोहन भट्ट ने कहा कि त्रिशूल दीक्षा केवल धार्मिक अनुष्ठान नहीं, बल्कि समाज सेवा और संगठन को सशक्त बनाने का संकल्प है। उन्होंने धर्मांतरण, नशाखोरी और सामाजिक विघटन जैसी चुनौतियों का उल्लेख करते हुए कहा कि इन विषयों पर समाज को संगठित होकर कार्य करने की आवश्यकता है। उन्होंने रामजन्मभूमि और अमरनाथ आंदोलनों का उल्लेख करते हुए कहा कि संकल्प तभी सार्थक होता है, जब उसे पूरा करने का दृढ़ निश्चय हो। कार्यक्रम में विहिप के प्रांत मंत्री पूर्णेंद्र सिन्हा, प्रांत संयोजक शुभम नाग, जिला अध्यक्ष सोमित्र गुप्ता, प्रांत सह मंत्री नंदराम साहू, महेंद्र जैन, डॉ. ललित माखीजा, भाजपा जिला महामंत्री यश मनहर, भूपू अहिर, दीपक सोनी सहित विभिन्न हिंदू परिषद, बजरंग दल, दुर्गा वाहिनी, मातृशक्ति एवं विभिन्न सामाजिक संगठनों के पदाधिकारी और कार्यकर्ता बड़ी संख्या में उपस्थित रहे। कार्यक्रम का संचालन प्रांत सह कोषाध्यक्ष संदीप गुप्ता ने किया, जबकि आयोजन की जिम्मेदारी जिला बजरंग दल संयोजक गौरव धक्कर, कार्यक्रम संयोजक अंकुश ठाकुर एवं उनकी टीम ने संभाली।

सार समाचार

अटल उत्कृष्ट शिक्षा योजना के तहत आवेदन अब 12 जुलाई तक

बिलासपुर। श्रम विभाग द्वारा संचालित छत्तीसगढ़ भवन एवं अन्य सन्निर्माण कर्मकार कल्याण मण्डल अंतर्गत अटल उत्कृष्ट शिक्षा योजना के तहत पंजीकृत निर्माण श्रमिकों के बच्चों से शैक्षणिक सत्र 2026-27 के लिए आवेदन आमंत्रित किए गए हैं। योजना के तहत इच्छुक विद्यार्थी 12 जुलाई 2026 तक ऑनलाइन आवेदन कर सकते हैं। योजना के अंतर्गत श्रम विभाग में एक वर्ष पूर्व से पंजीकृत निर्माण श्रमिकों के प्रथम दो बच्चों को कक्षा 6वीं में प्रवेश दिलाकर 12वीं तक चर्चनित उत्कृष्ट आवासीय विद्यालयों में निशुल्क शिक्षा प्रदान की जाएगी। पात्र विद्यार्थियों का चयन कक्षा 5वीं की परीक्षा में प्राप्त अंकों के आधार पर तैयार की जाने वाली प्रवीण्य सूची के अनुसार किया जाएगा। आवेदन प्रक्रिया 12 जुलाई 2026 तक जारी रहेगी। आवेदन के लिए श्रमिक पंजीयन कार्ड, मूल निवास प्रमाण-पत्र, आधार कार्ड, कक्षा 5वीं की अंकसूची, वर्तमान अध्ययन प्रमाण-पत्र, टीसी तथा स्व-घोषणा पत्र सहित आवश्यक दस्तावेज प्रस्तुत करना होगा। आवेदन स्वयं श्रम एवं जलसेवा विभाग, विभागीय पोर्टल, मुख्यमंत्री श्रम संसाधन केंद्र, जिला श्रम कार्यालय अथवा नजदीकी लोक सेवा केंद्र के माध्यम से किए जा सकते हैं। श्रम विभाग ने पात्र पंजीकृत निर्माण श्रमिकों से समय-समय के भीतर आवेदन करने की अपील की है।

टिकट चेकिंग कर्मचारियों को मिले बॉडी वॉर्न कैमरे

बिलासपुर। यात्रियों की सुरक्षा, टिकट जांच प्रक्रिया में पारदर्शिता तथा कर्मचारियों, विशेषकर महिला टिकट चेकिंग कर्मचारियों की सुरक्षा सुनिश्चित करने के उद्देश्य से बिलासपुर मंडल ने एक महत्वपूर्ण पहल करते हुए सभी महिला टिकट चेकिंग कर्मचारियों सहित कुल 140 टिकट चेकिंग कर्मचारियों को बॉडी वॉर्न कैमरे उपलब्ध कराए हैं। वरिष्ठ मंडल वाणिज्य प्रबंधक अनुराग कुमार सिंह द्वारा पूर्व में 50 कर्मचारियों को बॉडी वॉर्न कैमरे प्रदान किए जा चुके थे। इसी क्रम में 04 जुलाई 2026 को 90 अतिरिक्त कैमरों का वितरण किया गया।

बॉडी वॉर्न कैमरों के उपयोग से टिकट जांच के दौरान होने वाली गतिविधियों का रिकॉर्ड सुरक्षित रहेगा, जिससे किसी भी विवाद की स्थिति में तथ्यों का निष्पक्ष सत्यापन संभव होगा। यह व्यवस्था यात्रियों और कर्मचारियों दोनों के हितों की रक्षा करते हुए टिकट जांच प्रक्रिया को अधिक पारदर्शी, विश्वसनीय एवं प्रभावी बनाएगी।

वरिष्ठ मंडल वाणिज्य प्रबंधक अनुराग कुमार सिंह ने बताया कि यह पहल विशेष रूप से महिला कर्मचारियों के लिए सुरक्षा और आत्मविश्वास बढ़ाने में सहायक सिद्ध होगी। बिलासपुर मंडल आधुनिक तकनीक के माध्यम से यात्रियों को सुरक्षित, पारदर्शी एवं गुणवत्तापूर्ण सेवाएँ प्रदान करने के लिए निरंतर प्रतिबद्ध है।

दिशा समिति की बैठक आज

बिलासपुर। जिला विकास समन्वय एवं मूल्यांकन समिति (दिशा) की बैठक 7 जुलाई 2026 को अपराह्न 3 बजे से जिला कार्यालय के मंथन सभागृह में होगी। बैठक की अध्यक्षता केंद्रीय राज्यमंत्री तोखन साहू करेंगे। बैठक में केंद्र सरकार द्वारा संचालित योजनाओं में प्रगति की समीक्षा की जाएगी। इसके लिए 96 बिन्दुओं की एजेण्डा जारी की गई है। प्रमुख रूप से महात्मा गांधी राष्ट्रीय ग्रामीण रोजगार गारंटी योजना, स्वच्छ भारत मिशन, स्मार्ट सिटी मिशन, दीन दयाल अंत्योदय योजना, प्रधानमंत्री आवास योजना, प्रधानमंत्री फसल बीमा योजना आदि विषयों पर चर्चा की जाएगी। कलेक्टर संजय अग्रवाल ने संबोधित अतिथियों को पूरी तैयारी के साथ बैठक में शामिल होने के निर्देश दिए हैं।

ग्रामीण बैंक में सेंध, एटीएम में तोड़फोड़

बिलासपुर। जिले के रतनपुर थाना क्षेत्र के ग्राम बेलरारा स्थित ग्रामीण बैंक में रविवार रात चोरी की बड़ी वारदात की कोशिश हुई। बदमाशों ने बैंक की पिछली दीवार तोड़कर अंदर घुसने का प्रयास किया और परिसर में लगे एटीएम में भी जमकर तोड़फोड़ की। हालांकि आरोपी बैंक से कैश या अन्य सामान ले जाने में सफल नहीं हो सके। घटना की सूचना मिलते ही रतनपुर पुलिस और एफएस्पल टीम मौके पर पहुंची और जांच शुरू कर दी। पुलिस के मुताबिक, चोरों ने चुपचप रात का फायदा उठाकर बैंक को निशाना बनाया। उन्होंने बैंक की पिछली दीवार में सेंध लगाई और अंदर प्रवेश की कोशिश की। इसी दौरान बैंक के बगल में लगे एटीएम को भी नुकसान पहुंचा गया। वारदात के बाद मौके पर अफरा-तफरी का माहौल रहा। सुबह जागृकी मिलते ही बैंक प्रबंधन ने पुलिस को सूचना दी। शुरुआती जांच में यह भी सामने आया है कि, बदमाशों ने बैंक के सीसीटीवी सिस्टम से छेड़छाड़ की है।

मृतक की पत्नी को दी गई आर्थिक सहायता

10 लाख का बीमा दावा भुगतान

बिलासपुर। दक्षिण पूर्व मध्य रेलवे, बिलासपुर मंडल के कार्मिक विभाग में आज भारतीय स्टेट बैंक (एसबीआई) द्वारा रेलवे सैलरी पैकेज के अंतर्गत दिवंगत रेल कर्मचारी स्वर्गीय मनहरण लाल कमल, पूर्व ट्रेक मेटेनर, की धर्मपत्नी को 10 लाख की बीमा दावा राशि प्रदान की गई।

यह बीमा दावा भुगतान दक्षिण पूर्व मध्य रेलवे, बिलासपुर मंडल एवं भारतीय स्टेट बैंक के मध्य अक्टूबर 2024 में संपन्न हुए समझौता ज्ञापन के अंतर्गत उपलब्ध कराई जा रही रेलवे सैलरी पैकेज योजना का हिस्सा है। इस योजना के तहत एसबीआई में वेतन खाता रखने



वाले रेल कर्मचारियों को विभिन्न निःशुल्क बीमा सुविधाओं सहित अनेक वित्तीय लाभ प्रदान किए जाते हैं।

इस अवसर पर मंडल कार्मिक अधिकारी यू. एस. एस. राव, सहायक कार्मिक अधिकारी भास्कर गुहा, कल्याण निरीक्षक राहुल मजूमदार, एसबीआई के प्रबंधक अंकुश गुप्ता, श्रीमती टीना जोशी तथा मृत्युंजय वर्मा सहित रेलवे एवं बैंक के अन्य अधिकारी उपस्थित रहे।

टमाटर के दाम 20 दिन में 60 से घटकर 25 रुपए किलो पर पहुंचा

बिलासपुर। टमाटर की बढ़ी हुई कीमतों से परेशान उपभोक्ताओं को अब राहत मिलने लगी है। बेंगलुरु से आक बढ़ने के कारण महज 20 दिनों में टमाटर के दाम लगभग आधे हो गए हैं। जून के दूसरे सप्ताह में 60 रुपए प्रति किलो तक बिकने वाला टमाटर अब शहर के खुदरा बाजार में 25 रुपए प्रति किलो तक उपलब्ध है। इसके साथ ही लौकी, कद्दू, खीरा और कुंदरू जैसी कई सब्जियों के दाम में भी गिरावट दर्ज की गई है।

तिफरा सब्जी मंडी के व्यापारियों के अनुसार पहले प्रतिदिन करीब 200 टन टमाटर की आवक हो रही थी, जो अब बढ़कर 325 टन या उससे अधिक हो गई है। बेंगलुरु में कीमतें कम होने और आपूर्ति बढ़ने से स्थानीय बाजार में भी इसका सीधा असर दिखाई दे रहा है। मांग की तुलना में आपूर्ति अधिक होने से थोक बाजार में टमाटर 14 से 15 रुपए प्रति किलो तक बिक रहा है, जबकि खुदरा बाजार में इसका



भाव 25 रुपए प्रति किलो है। व्यापारियों ने बताया कि वर्तमान में कुंदरू 10 से 12 रुपए, खीरा 12 से 13 रुपए, कद्दू 10 रुपए, हरी मिर्च 30 रुपए तथा मोटा करेला 20 से 22 रुपए प्रति किलो बिक रहा है। हालांकि, उपभोक्ताओं का कहना है कि टमाटर सस्ता होने से कुछ राहत जरूर मिली है, लेकिन अधिकांश ही सब्जियों की कीमतें अब भी अपेक्षाकृत अधिक हैं, जिससे रसोई का बजट पूरी तरह संतुलित नहीं हो पाया है।

धान की बोनी और रोपाई ने पकड़ी रफतार

कृषि विज्ञान केंद्र ने किसानों के लिए जारी की मौसम आधारित एडवाइजरी

बिलासपुर। जिले में बारिश की गतिविधियों बढ़ने के साथ ही खरीफ सीजन में धान की बोनी एवं रोपाई का कार्य तेज हो गया है। इसे देखते हुए कृषि विज्ञान केंद्र, बिलासपुर ने किसानों के लिए मौसम आधारित कृषि सलाह जारी की है। किसानों से प्रमाणित एवं उन्नत किस्म के धान बीजों का उपयोग करने, बीजोपचार अपनाने तथा संतुलित मात्रा में उर्वरकों के प्रयोग के साथ वैज्ञानिक तरीके से खेती करने की सलाह दी गई है।

कृषि विज्ञान केंद्र ने किसानों को इंद्रावती धान, एमटीयू-1153, विक्रम टीसीआर एवं छत्तीसगढ़ धान-1919 जैसी उन्नत एवं प्रमाणित किस्मों के बीजों का उपयोग करने की सलाह दी है। सीधी बोनी करने वाले किसानों को प्रति हेक्टेयर 50 किलोग्राम बीज का उपयोग करने, 20 सेंटीमीटर कतार दूरी रखने तथा 3 से 4 सेंटीमीटर गहराई पर बुवाई करने की अनुशंसा की गई है। इससे पौधों का समान विकास होने के साथ फसल प्रबंधन भी



आसान होता है। रोपाई विधि अपनाने वाले किसानों को 20 से 21 दिन की स्वस्थ पौधा का उपयोग करने, 20x10 सेंटीमीटर की दूरी पर प्रति स्थान 2 से 3 पौधे लगाने की सलाह दी गई है। साथ ही नर्सरी की उचित देखभाल, रोपाई समय पर पूरी करने तथा खेत में जल निकासी की समुचित व्यवस्था बनाए रखने पर भी जोर दिया गया है। कृषि विज्ञान केंद्र ने किसानों को बुवाई से पहले बीजोपचार अवश्य करने, समय पर खरपतवार नियंत्रण करने तथा

अनुशंसित मात्रा में नत्रजन, सुपर एवं पोटाश का संतुलित उपयोग करने की सलाह दी है, ताकि फसल की अच्छी बढ़वार और अधिक उत्पादन सुनिश्चित किया जा सके। मौसम पूर्वानुमान के अनुसार आने वाले दिनों में जिले में घने बादल छाए रहने तथा हल्की से मध्यम वर्षा होने की संभावना है। ऐसे में किसानों को मौसम का लाभ उठाकर धान की बोनी एवं रोपाई का कार्य समय पर पूरा करने की सलाह दी गई है। साथ ही कोटनाशकों का छिड़काव केवल मौसम साफ रहने पर ही

सहकारिता सप्ताह के समापन पर विभिन्न कार्यक्रमों का आयोजन

बिलासपुर। सहकारिता मंत्रालय की स्थापना के पाँच वर्ष पूर्ण होने के उपलक्ष्य में जिले में 29 जून से 6 जुलाई तक सहकारिता सप्ताह मनाया गया। सप्ताहभर जिले में सहकारिता के प्रचार-प्रसार, जनजागरूकता एवं सदस्यता विस्तार के उद्देश्य से विविध कार्यक्रम आयोजित किए गए।

आज समापन अवसर पर बिलासपुर के नेहरू चौक स्थित शासकीय उच्चतर माध्यमिक विद्यालय, राजेंद्र नगर में आयोजित कार्यक्रम में विद्यार्थियों के बीच निबंध एवं चित्रकला प्रतियोगिता कराई गई। विजेता छात्र-छात्राओं को प्रशस्ति पत्र, मोमेंटो तथा नगद पुरस्कार प्रदान किए गए। कार्यक्रम में सहकारिता के महत्व पर व्याख्यान भी आयोजित किया गया, जिसमें विद्यार्थियों को सहकारिता की भूमिका और उसके लाभों की जानकारी दी गई।

सहकारिता सप्ताह के दौरान सदस्यता अभियान, किसान एवं पैक्स सदस्यों के लिए जागरूकता कार्यक्रम, एफपीओ एवं पैक्स की भूमिका पर परिचर, युवाओं के लिए ड्रोन तकनीक का प्रदर्शन, स्वास्थ्य शिविर, माइक्रो एटीएम एवं रूपे किसान क्रेडिट कार्ड वितरण सहित कई गतिविधियाँ आयोजित की गईं। इसके अलावा



विकेन्द्रीकृत धान उपाजर्न योजना के तहत चर्चनित समितियों का भ्रमण भी कराया गया।

कार्यक्रम में सहकारिता विभाग एवं जिला सहकारी संघ के अधिकारियों-कर्मचारियों सहित बड़ी संख्या में छात्र-छात्राएँ एवं नागरिक उपस्थित रहे। अधिकारियों ने बताया कि सहकारिता सप्ताह के आयोजन से जिले में सहकारी समितियों की सदस्यता बढ़ी है तथा किसानों एवं आयोजन में सहकारिता के प्रति जागरूकता और विश्वास मजबूत हुआ है।

बारिश के मौसम में करंट से बचने किया सचेत

बिलासपुर। बरसात का मौसम आते ही बिजली के करंट का खतरा बढ़ जाता है एवं बिजली के खंभों, एचटी लाइन, तारों और घर पर करंट के कारण कई हादसे देखने को मिलते हैं। इन हादसों में कई बार लोगों की जान तक चली जाती है। इसका कारण जानकारी का अभाव है। बिजली की लाइनों और घरों में प्रवाहित होने वाले करंट से बचने के लिए विभाग ने एडवाइजरी जारी करते हुए सावधानी बरतने की सलाह दी है। छत्तीसगढ़ स्टेट पावर डिस्ट्रीब्यूशन कंपनी लिमिटेड बिलासपुर क्षेत्र ने जनता को सचेत करते हुए कहा है कि जरा सी असावधानी की वजह से करंट बड़ी दुर्घटना का कारण बन सकती है। इसलिए विद्युत लाइनों, ट्रांसफार्मर एवं उपकरणों के साथ किसी भी तरह की छेड़छाड़ न करें तथा सुरक्षित दूरी बनाए रखें। यदि आधी-तुफान में खंबे, तार आदि टूटें हों, तो इसकी सूचना तत्काल कंपनी के टोल फ्री नं. 1912 पर, मोर



बिजली एप एवं समीप के वितरण केंद्र या जोन कार्यालय में दें। बारिश में बिजली के खंभों, तारों, और ट्रांसफार्मर से दूर रहें और किसी भी क्षतिग्रस्त लाइन या उपकरण को न छूएं। जहां बिजली के तार या उपकरण हो वहां बारिश के पानी में करंट फैल सकता है, इसलिए पानी में न चले या न तैरें। बिजली के उपकरणों का उपयोग करते समय, सुनिश्चित करें कि आपके पैर सूखे हों और आप खरब या प्लास्टिक के जूते पहने हों। विभाग द्वारा बारिश से पूर्व सभी फीडों, ट्रांसफार्मरों और तारों की जांच की जा चुकी है। लेकिन नागरिकों की सतर्कता भी उतनी

डॉ. मुखर्जी का जीवन राष्ट्रसेवा, एकता और समर्पण का प्रेरक उदाहरण : साव

बिलासपुर। अटल बिहारी वाजपेयी विश्वविद्यालय, बिलासपुर में सोमवार को डॉ. श्यामा प्रसाद मुखर्जी की 125वीं जयंती के अवसर पर छात्र सम्मेलन एवं व्याख्यानमाला का आयोजन किया गया। कार्यक्रम के मुख्य अतिथि एवं मुख्य वक्ता के रूप में उप मुख्यमंत्री अरुण साव शामिल हुए। उन्होंने कहा कि डॉ. श्यामा प्रसाद मुखर्जी का संपूर्ण जीवन राष्ट्र की एकता, अखंडता और स्वाभिमान के लिए समर्पित रहा। उनका व्यक्तित्व और कृतित्व आज भी युवाओं के लिए प्रेरणा का स्रोत है। उप मुख्यमंत्री साव ने अपने उद्बोधन में कहा कि डॉ. श्यामा प्रसाद मुखर्जी ने राष्ट्र की एकता और अखंडता को सर्वोपरि माना। उन्होंने कहा कि यदि डॉ. मुखर्जी का दृढ़ नेतृत्व और राष्ट्रहित के प्रति उनका संकल्प नहीं होता, तो देश का इतिहास अलग हो सकता था। उन्होंने बताया कि डॉ. मुखर्जी ने एक देश में दो प्रधान, दो निशान और दो विधान की



व्यवस्था का सशक्त विरोध किया और राष्ट्र की एकता के लिए अपना सर्वोच्च बलिदान दिया। उनका जीवन देशभक्ति, साहस और समर्पण का अनुपम उदाहरण है। कार्यक्रम का शुभारंभ दीप प्रज्वलन, सरस्वती पूजन एवं वंदना के साथ हुआ। विश्व विद्यालय के कुलपति प्रो. (डॉ.) ललित प्रकाश पट्टेयारी ने मुख्य अतिथि का स्वागत करते हुए अपने स्वागत उद्बोधन में डॉ. श्यामा प्रसाद मुखर्जी के राष्ट्रनिर्माण में योगदान पर प्रकाश डाला। कार्यक्रम में जिला पंचायत अध्यक्ष राजेश



सूर्यवंशी, जिला अध्यक्ष दीपक सिंह, जिलाध्यक्ष मोहित जायसवाल, प्रबल प्रताप सिंह जूदेव, कार्य परिषद सदस्य डॉ. संतोष तिवारी, डॉ. प्रफुल्ल शर्मा, डॉ. बृजेंद्र शास्त्री, डॉ. विनोद तिवारी, डॉ. एच.एस. होता, राष्ट्रीय सेवा योजना के समन्वयक डॉ. मनोज सिन्हा, डॉ. गौरव साहू, आदित्य प्रताप सिंह, डॉ. प्रमोद तिवारी, विभिन्न विभागों के विभागाध्यक्ष, शिक्षकगण एवं बड़ी संख्या में छात्र-छात्राएँ उपस्थित थे। कार्यक्रम का संचालन डॉ. अतुल दुबे ने किया तथा आभार प्रदर्शन डॉ. तारणीश गौतम ने किया।

जिला पंचायत बिलासपुर ने जारी की नती प्रक्रिया की अगली सूची

बिलासपुर। छत्तीसगढ़ राज्य ग्रामीण आजीविका मिशन बिहान अंतर्गत जिला बिलासपुर में रिक्त सिंवादा पदों पर भर्ती प्रक्रिया के तहत पात्र एवं अपात्र अभ्यर्थियों की सूची जारी कर दी गई है। जिला पंचायत द्वारा जारी आम सूचना के अनुसार भर्ती के लिए पूर्व में विज्ञापन जारी कर आवेदन आमंत्रित किए गए थे। प्राप्त आवेदनों के परीक्षण के उपरांत पात्र एवं अपात्र सूची जिले की वेबसाइट पर प्रकाशित की गई थी तथा अभ्यर्थियों से 19 जून 2026 तक दावा-आपत्ति आमंत्रित की गई थी। प्राप्त दावा-आपत्तियों का जिला स्तरीय चयन समिति द्वारा नियमानुसार परीक्षण एवं जांच के बाद अंतिम पात्र एवं अपात्र सूची तैयार की गई है। अंतिम पात्र सूची के आधार पर पदवार एवं प्रवर्गवार मेरिट तथा रोस्टर के अनुसार 1:10 के अनुपात में अभ्यर्थियों को साक्षात्कार, लिखित अथवा कोशल परीक्षा के लिए आमंत्रित किया जाएगा।

47 करोड़ की परियोजना में बड़ी लापरवाही



बिना पाइपलाइन रेस्टोरेशन के सड़क निर्माण पर सवाल

तखतपुर। नगर पालिका में करीब 47 करोड़ रुपये की लागत से संचालित अमृत मिशन 2.0 की पेयजल पाइपलाइन परियोजना अब विकास से अधिक विवादों का विषय बनती जा रही है। शहर में लगभग 36 किलोमीटर पाइपलाइन विस्तार के लिए सड़कों की खुदाई की गई, लेकिन रेस्टोरेशन कार्य में गंभीर अनियमितताओं के आरोप सामने आ रहे हैं। सबसे चौकाने वाला मामला वार्ड क्रमांक 9 के पटेल मोहल्ला का है, जहां पाइपलाइन डाले बिना ही गड्ढे को मिट्टी से भरकर उसके ऊपर कंक्रीट सड़क बना दी गई। स्थानीय लोगों का आरोप है कि ठेकेदार मनमाने ढंग से काम कर रहे हैं, जबकि गुणवत्ता की निगरानी करने वाले

अधिकारी और इंजीनियर मौके से नदारद हैं। ऐसे में करोड़ों रुपये की इस योजना की पारदर्शिता और प्रशासनिक जवाबदेही पर बड़े सवाल खड़े हो रहे हैं। रेस्टोरेशन कार्य की गुणवत्ता को लेकर भी लगातार शिकायतें मिल रही हैं। आरोप है कि सड़क निर्माण में बेस तैयार करने से लेकर निर्माण सामग्री के अनुपात तक तकनीकी मानकों की अनदेखी की जा रही है। विशेषज्ञों का मानना है कि यदि सड़क की नींव मजबूत नहीं होगी तो ऊपर डाली गई कंक्रीट पहली ही बारिश में धंस सकती है या उखड़ सकती है। दूसरी ओर, बरसात शुरू होने के बावजूद कई स्थानों पर खुले गड्ढे में मिट्टी पाटने से जमीन कीचड़ युक्त हो गया है जो हदसों को न्योता दे रहे हैं, जिससे नागरिकों की परेशानी और बढ़ गई है। लोगों का कहना है कि करोड़ों रुपये खर्च होने के बाद भी यदि टिकाऊ सड़कें और बेहतर पेयजल व्यवस्था नहीं

मिलती, तो यह जनता के टैक्स के पैसे का सीधा दुरुपयोग है। अब सबसे बड़ा सवाल यह है कि आखिर इस करोड़ों रुपये की लागत वाली परियोजना की निगरानी कौन कर रहा है। जिन अधिकारियों पर गुणवत्ता सुनिश्चित करने की जिम्मेदारी है, उनकी कथित निष्क्रियता और चुप्पी लोगों के बीच संदेह और आक्रोश पैदा कर रही है। नागरिकों ने पूरे निर्माण और रेस्टोरेशन कार्य की उच्चस्तरीय तकनीकी जांच की मांग करते हुए कहा है कि यदि जांच में गुणवत्ता से समझौता, नियमों की अनदेखी या वित्तीय अनियमितता सामने आती है, तो संबंधित अधिकारियों और ठेकेदारों की जवाबदेही तय कर कठोर कार्रवाई की जानी चाहिए। अन्यथा अमृत मिशन 2.0 तखतपुर में विकास की पहचान बनने के बजाय लापरवाही, भ्रष्टाचार और प्रशासनिक उदासीनता की मिसाल बनकर रह जाएगा।

मोदी की गारंटी का हवाला देकर कर्मचारी संगठन मैदान में

7 से 11 जुलाई तक सांसद-विधायकों को सौंपे जायें

बिलासपुर। छत्तीसगढ़ प्रदेश तृतीय वार्ड शासकीय कर्मचारी संघ और उससे संबद्ध विभिन्न कर्मचारी संगठनों ने राज्य सरकार के समक्ष लंबित कर्मचारी हितों के मुद्दों को लेकर आंदोलनात्मक पहल तेज कर दी है। संगठन ने घोषणा की है कि 7 से 11 जुलाई के बीच प्रदेशभर में स्थानीय सांसदों और विधायकों को ज्ञापन सौंपकर मोदी की गारंटी और चुनावी घोषणा पत्र में शामिल कर्मचारी हितों से जुड़े वादों को जल्द पूरा करने की मांग की जाएगी। संघ के जिला अध्यक्ष किशोर कुमार शर्मा ने बताया कि इससे पहले 10 जून 2026 को प्रदेश के सभी जिलों और विकासखंडों में कलेक्टर के माध्यम से मुख्यमंत्री के नाम ज्ञापन भेजा गया था। इसके बावजूद अब तक मांगों पर कोई ठोस निर्णय नहीं लिया गया है। इससे कर्मचारियों में निराशा और आक्रोश का माहौल है।

इन 6 प्रमुख मार्गों पर रहेगा जोर

कर्मचारी संगठनों ने सरकार के समक्ष छह प्रमुख मार्ग रखे हैं। इनमें 1 जनवरी 2026 से केंद्र के समान 2 प्रतिशत महंगाई भत्ता (डीए) लागू

सांसद-विधायकों से करेंगे हस्तक्षेप की मांग संघ का कहना है कि इन मांगों को लेकर जिले के सांसदों और विधायकों को ज्ञापन सौंपा जाएगा तथा उनसे कर्मचारी हित में राज्य सरकार के समक्ष प्रभावी हस्तक्षेप करने का आग्रह किया जाएगा, ताकि लंबित मांगों का जल्द निराकरण हो सके।

कई कर्मचारी संगठन होंगे शामिल

इस अभियान में छत्तीसगढ़ प्रदेश तृतीय वार्ड शासकीय कर्मचारी संघ के साथ स्वास्थ्य संयोजक संघ, छत्तीसगढ़ आईटीआई कर्मचारी अधिकारी संघ, ग्रामीण कृषि विस्तार अधिकारी संघ, राज्य स्तरीय छात्रावास अधीक्षक संघ, निशक्त कर्मचारी अधिकारी संघ, राज्य लघु वनोद्यम कर्मचारी कल्याण संघ, शासकीय तकनीकी कर्मचारी संघ तथा कर्मचारी अधिकारी पेशनर्स एसोसिएशन सहित कई कर्मचारी संगठन शामिल रहेंगे।

करना, विधानसभा में घोषित कैशलेस चिकित्सा सुविधा के लिए तत्काल दिशा-निर्देश जारी करना, 240 दिनों के बजाय 300 दिनों का अवकाश नगदीकरण लागू करना, सविदा, दैनिक वेतनभोगी और अनियमित कर्मचारियों का रिक्त पदों पर नियमितिकरण तथा सेवा सुरक्षा सुनिश्चित करना, एलबी सर्वंग के शिक्षकों की सेवा की गणना प्रथम नियुक्ति तिथि से करना और अनुकंपा नियुक्ति में लागू 10 प्रतिशत की सीमा समाप्त करना शामिल हैं।

करंट ने फिर ली एक महिला की जान

किचन के शोड में दौड़ रहा था करंट

बिलासपुर। जिले के सिरिगिट्टी थाना क्षेत्र में सोमवार सुबह करंट की चपेट में आने से एक महिला की दर्दनाक मौत हो गई। घटना ग्राम हर्दी कला की है, जहां घर के किचन के शोड में करंट प्रवाहित हो रहा था जिसकी चपेट महिला आ गई। सूचना मिलने पर पुलिस ने शव को पोस्टमार्टम के लिए भेज दिया है और मामले की जांच शुरू कर दी है। मिली जानकारी के अनुसार ग्राम हर्दी कला निवासी आशा देवी रजक 40 वर्ष पति संजय रजक, सोमवार सुबह करीब 5.30 बजे नींद से उठने के बाद चाय बनाने के लिए किचन की ओर गई थीं। इसी दौरान किचन के पास सोझी में किसी कारणवश करंट प्रवाहित हो रहा था। जिसके संपर्क में आते ही

उन्हें जोरदार करंट लगा और वह मौके पर ही बेहोश होकर गिर पड़ीं। परिजनों ने तत्काल इसकी सूचना डायल 112 को दी जिसके बाद तत्काल मौके पर पहुंची डायल 112 की टीम ने उन्हें उपचार के लिए सिम्स अस्पताल पहुंचाया, लेकिन चिकित्सकों ने परीक्षण के बाद उन्हें मृत घोषित कर दिया। घटना की सूचना मिलते ही सिरिगिट्टी पुलिस मौके पर पहुंची और आवश्यक कार्रवाई करते हुए शव को पोस्टमार्टम के लिए भेज दिया। प्रारंभिक तौर पर आशंकाएं बताई जा रही हैं कि घर की विद्युत तारों में खराबी या करंट लीकेज के कारण छया में बिजली प्रवाहित हो रही थी। हालांकि, मौत के वास्तविक कारणों का खुलासा पोस्टमार्टम रिपोर्ट और पुलिस जांच के बाद ही हो सकेगा। पुलिस मामले की सभी पहलुओं से जांच कर रही है। घटना के बाद परिवार में मातम छाया हुआ है।

धान रोपाई कर रहे किसान पर गिरी आकाशीय बिजली, मौके पर मौत

गांव में शोक की लहर, प्रशासन ने जारी की चेतावनी

बिलासपुर। जिले में मानसून की पहली तेज बारिश एक किसान परिवार पर कहर बनकर टूटी। कोनी थाना क्षेत्र के ग्राम निरतू में रविवार को धान की रोपाई कर रहे 65 वर्षीय किसान धरम यादव की आकाशीय बिजली गिरने से मौके पर ही मौत हो गई। हृदय से बाधे हुए गांव में मातम पसर गया, जबकि परिजनों का रो-रोकर बुरा हाल है। पुलिस ने मर्ग कायम कर शव को पोस्टमार्टम के लिए भेजते हुए मामले की जांच शुरू कर दी है।



जानकारी के अनुसार ग्राम निरतू निवासी धरम यादव रविवार सुबह करीब 9 बजे अपने खेत में धान की रोपाई के काम में जुटे हुए थे। दोपहर लगभग ढाई बजे अचानक मौसम ने करवट ली और तेज बारिश के साथ

बाद शव को पोस्टमार्टम के लिए जिला अस्पताल भेजा गया। प्रारंभिक जांच में मौत का कारण आकाशीय बिजली गिरना बताया गया है। घटना की जानकारी तत्काल परिजनों और कोनी थाना पुलिस को दी गई। सूचना मिलते ही पुलिस टीम मौके पर पहुंची और घटनास्थल का निरीक्षण किया। पंचनामा कार्रवाई के बाद शव को पोस्टमार्टम के लिए जिला अस्पताल भेजा गया। प्रारंभिक जांच में मौत का कारण आकाशीय बिजली गिरना बताया गया है। धरम यादव खेती-किसानी कर अपने परिवार का भरण-पोषण करते थे। उनकी अचानक मौत से परिवार

गहरे सदमे में है। गांव में शोक का माहौल है और बड़ी संख्या में ग्रामीण परिजनों को ढाढस बंधाने पहुंच रहे हैं। लगातार हो रही बारिश और आकाशीय बिजली की घटनाओं को देखते हुए जिला प्रशासन ने लोगों, विशेषकर किसानों से सावधानी बरतने की अपील की है। प्रशासन ने कहा है कि गरज-चमक और तेज बारिश के दौरान खुले खेतों, पेड़ों के नीचे, नदी-नालों, बिजली के खंभों तथा ऊंचे स्थानों पर जाने से बचें। मौसम खराब होते ही सुरक्षित भवन या पकड़े आश्रय में चले जाएं। मौसम विभाग ने बिलासपुर सहित प्रदेश के कई जिलों में अगले 24 घंटों के दौरान गरज-चमक के साथ भारी बारिश और आकाशीय बिजली गिरने की संभावना जताई है। विभाग ने लोगों से मौसम संबंधी चेतावनियों का पालन करने और अनावश्यक रूप से खुले स्थानों पर नहीं जाने की सलाह दी है।

खेलो इंडिया के तहत 13.74 करोड़ की लागत से बनेगा हॉल

बिलासपुर। राज्य शासन ने बिलासपुर में खेलो इंडिया योजना के तहत बने जाने वाले हॉल-परपज हॉल के निर्माण के लिए 13 करोड़ 77 लाख रुपए की निविदा को मंजूरी दे दी है। इस राशि से हॉल के निर्माण के साथ ही विद्युतीकरण और बाउंड्रीवाल निर्माण के काम भी किए जाएंगे। उप मुख्यमंत्री तथा लोक निर्माण मंत्री श्री अरुण साव ने लोक निर्माण विभाग के बिलासपुर संभाग क्रमांक-2 के कार्यपालन अभियंता को अनुबंधित समयावधि में काम पूर्ण करने के निर्देश दिए हैं। उन्होंने गुणवत्ता पर विशेष ध्यान देते हुए मापदंडों के अनुरूप इसका निर्माण सुनिश्चित करने को कहा है।



लोक निर्माण विभाग ने कार्यपालन अभियंता को अनुबंधित कार्य का संपादन और पर्यवेक्षण विभागीय मापदंडों के अनुसार सुनिश्चित करने के निर्देश दिए हैं। यह कार्य किसी अन्य को सब-लेट में दिया जाएगा तथा कार्य संपादन के लिए पावर-ऑफ-अटॉर्नी मान्य नहीं होगी। राज्य शासन ने अनुबंध से पहले ठेकेदार से संपूर्ण कार्यवाही के लिए एपीएस की राशि की बैंक गारंटी प्राप्त करने के निर्देश दिए हैं।

मोबाइल पर बात करते हुए वाहन चलाना पड़ेगा भारी

बिलासपुर में 2,621 चालकों पर कार्रवाई

बिलासपुर। वाहन चलाते समय मोबाइल फोन का इस्तेमाल करने वाले चालकों के खिलाफ बिलासपुर यातायात पुलिस ने सख्त अभियान शुरू किया है। इंटेलिजेंट ट्रैफिक मैनेजमेंट सिस्टम (आईटीएमएस) कैमरों की निगरानी के जरिए अब तक 2,621 वाहन चालकों पर कार्रवाई की जा चुकी है। पुलिस ने स्पष्ट किया है कि यह अभियान लगातार जारी रहेगा। वरिष्ठ पुलिस अधीक्षक रजनेश सिंह के निर्देशन तथा अतिरिक्त पुलिस अधीक्षक (यातायात) रामगोपाल करियार के पर्यवेक्षण में यातायात पुलिस नियमों का उल्लंघन करने वाले चालकों पर लगातार निगरानी रख रही है। विशेष रूप से वाहन चलते समय मोबाइल फोन का उपयोग करने वालों को चिन्हित कर मोटर व्हीकल एक्ट की धारा 21(25) के तहत कार्रवाई की जा रही है। यातायात पुलिस के



अनुसार, युवाओं में वाहन चलाते समय मोबाइल फोन पर बात करने या एयरब्रुस और ईयरफोन लगाकर वाहन चलाने की प्रवृत्ति अधिक देखी जा रही है। इससे चालक का ध्यान सड़क से हट जाता है, जिससे दुर्घटना की आशंका बढ़ जाती है और अन्य वाहन चालकों को भी

स्वर्गीय बी आर यादव की जयंती मनाया गया

बिलासपुर। प्रदेश के कद्दावर नेता रहे पूर्व मंत्री स्व. बी.आर. यादव की जयंती राज नाच महोत्सव समिति द्वारा भव्य रूप मनाई गई। इस अवसर पर बेलतरा विधानसभा के सम्माननीय विधायक सुशांत शुक्ला ने उन्हें सामाजिक समरसता के प्रतीक बताते हुए कहा कि उनका राजनीतिक जीवन उनकी वर्तमान उम्र से भी लंबा रहा और उन्होंने हमेशा दलगत राजनीति से ऊपर उठकर जनसेवा की है। उन्होंने घोषणा की कि स्व. बी.आर. यादव के नाम पर बने स्टेडियम को बेहतरीन व्यवस्था के साथ सुंदर स्वरूप दिया जाएगा और वहां उनकी प्रतिमा भी स्थापित की जाएगी। कार्यक्रम में राकेश शर्मा ने कहा कि स्व. बी.आर. यादव जी जन सेवा को सर्वोपरि माना है बिलासपुर शहर के विकास में उनका महत्वपूर्ण योगदान रहा है एवं अपने कार्यकाल में खेल गतिविधियों के लिए पर्याप्त धन उपलब्ध कराई। राज नाच महोत्सव समिति के संयोजक डॉ. कालीचरण यादव ने कहा कि स्व. यादव जी जनसेवक होने के साथ संस्कृति प्रेमी भी थे। कार्यक्रम में बुधमम यादव, सतीश यादव, कृष्ण कुमार यादव, जयर अली, सुभाष ठाकुर, सरपंच अहमद, हरिश्चंद्र भाई व अन्य अनेक गणमान्य नागरिक मौजूद रहे।

महिला से छेड़छाड़ करने वाला आरोपी गिरफ्तार



तोरवा पुलिस की त्वरित कार्रवाई

बिलासपुर। तोरवा थाना क्षेत्र में महिला के साथ अभद्र व्यवहार और छेड़छाड़ करने के आरोप में पुलिस ने एक आरोपी को गिरफ्तार कर न्यायालय में पेश किया है। न्यायालय के आदेश पर आरोपी को न्यायिक प्रक्रिया के तहत भेज दिया गया। पुलिस के अनुसार, पीड़िता ने 4 जुलाई को तोरवा थाने में शिकायत दर्ज कराई कि मोहल्ले में रहने वाला धरम यादव (40 वर्ष) उस पर लंबे समय से बुरी नजर रखता था और अभद्र व्यवहार करता था। शिकायत के मुताबिक, 4

जुलाई की शाम करीब 3.30 बजे आरोपी ने गाली-गलौज करते हुए महिला के साथ अश्लील हरकत की और गलत नीयत से उसके सीने को छूकर छेड़छाड़ की। मामले की गंभीरता को देखते हुए थाना प्रभारी रजनीश सिंह के निर्देश पर पुलिस टीम ने तत्काल कार्रवाई करते हुए आरोपी को गिरफ्तार कर लिया। पुलिस ने आरोपी के खिलाफ भारतीय न्याय संहिता (बीएनएस) की धारा 74, 296, 115(2) और 351(3) के तहत मामला दर्ज किया है। आरोपी को 5 जुलाई को न्यायालय में पेश किया गया, जहां से आगे की वैधानिक कार्रवाई की गई।

तलवार के दम पर दहशत: ढाबा संचालक ने ट्रक चालकों से की मारपीट, वाहन तोड़ा

बिलासपुर। सकरी थाना क्षेत्र स्थित सम्बलपुरी के पास खालसा ढाबा में विवाद के दौरान बीच-बचाव करने पहुंचे ट्रैक्टर चालकों पर ढाबा संचालक द्वारा तलवार से हमला करने और वाहन में तोड़फोड़ करने का मामला सामने आया है। पुलिस ने आरोपी हैप्पी के खिलाफ विभिन्न धाराओं के तहत अपराध दर्ज कर जांच शुरू कर दी है।

प्राथमिक मखन सिंह ट्रैक्टर चालक है। उसने बताया कि वह 4 जुलाई की रात रायगढ़ से लोहा लोड कर पंजाब जाने के लिए निकला था और रास्ते में खालसा ढाबा के पास रुका था। रविवार दोपहर करीब 12:30 बजे वह खाना खाने ढाबे की ओर जा रहा था। इसी दौरान ढाबा संचालक हैप्पी का कुछ लोगों से विवाद हो रहा था। विवाद शांत कराने के लिए मखन सिंह के साथ सरदार सिंह और ईशहाक खान पहुंचे। आरोप है कि बीच-बचाव करने पर हैप्पी भड़क गया और तीनों से अश्लील गाली-गलौज करने लगा। इसके बाद वह ढाबे से तलवार लेकर आया और सरदार सिंह तथा ईशहाक खान पर तलवार के चपटे हिस्से से हमला कर दिया। हमले में सरदार सिंह की पीठ और ईशहाक खान के सिर में चोट आई। आरोपी ने मखन सिंह के ट्रैक्टर का शीशा भी तोड़ दिया और तीनों को तलवार दिखाकर जान से मारने की धमकी दी। शिकायत के आधार पर सकरी पुलिस ने आरोपी हैप्पी के खिलाफ शस्त्र अधिनियम की धारा 25 और 27 सहित भारतीय न्याय संहिता की धारा 115(2), 296, 324(4) और 351(3) के तहत मामला दर्ज कर आरोपी को गिरफ्तार कर आगे की कार्रवाई में जुटा दिया है।

गुंडों-चाकूबाजों पर पुलिस का बड़ा शिकंजा

सुबह-सुबह 90 बदमाश उठाए, 12 भेजे गए जेल, 2 के पास मिले अवैध हथियार

बिलासपुर। शहर में बढ़ती आपराधिक गतिविधियों पर लगातार कसने के लिए बिलासपुर पुलिस ने रविवार सुबह बड़े स्तर पर विशेष सज्ज अभियान चलाया। शहर के सभी थाना क्षेत्रों में एक साथ हुई कार्रवाई के दौरान पुलिस ने आदतन गुंडा-बदमाशों, चाकूबाजों और आपराधिक प्रवृत्ति के लोगों के ठिकानों पर दबिश दी। अभियान में 90 लोगों को हिरासत में लेकर सत्यापन और पूछताछ की गई, जिनमें से 76 के खिलाफ प्रतिबंधात्मक कार्रवाई की गई, जबकि 12 आरोपियों को न्यायालय में पेश कर जेल भेज दिया गया। वहीं दो लोगों के कब्जे से अवैध धारदार हथियार बरामद होने पर उनके खिलाफ आर्मस एक्ट के तहत अपराध दर्ज किया गया। पुलिस उपमहानिरीक्षक एवं वरिष्ठ पुलिस अधीक्षक बिलासपुर के निर्देश पर चलाए गए इस अभियान का उद्देश्य शहर



में सक्रिय चाकूबाजों, निगरानीशुदा बदमाशों और अपराधियों पर प्रभावी नियंत्रण स्थापित करना था। इसके लिए सभी थाना क्षेत्रों की पुलिस टीमों को एक साथ मैदान में उतारा गया और चिन्हित बदमाशों के घरों व ठिकानों पर दबिश देकर उनकी गतिविधियों का सत्यापन किया गया। 76 पर प्रतिबंधात्मक कार्रवाई, 12 पहुंचे जेल कार्रवाई के दौरान हिरासत में लिए गए 90 लोगों की जांच के बाद 76 आदतन गुंडा-बदमाशों एवं चाकूबाजों के खिलाफ भारतीय नागरिक सुरक्षा संहिता की धारा 126 एवं 135 (3) के तहत प्रतिबंधात्मक कार्रवाई की गई। वहीं 12 लोगों को धारा 170 बीएनएस के तहत न्यायालय में पेश कर जेल भेजा गया।

दो आरोपियों के पास मिले अवैध धारदार हथियार

अभियान के दौरान दो व्यक्ति अवैध धारदार हथियार के साथ पकड़े गए। पुलिस ने उनके कब्जे से हथियार जब्त कर आर्मस एक्ट के तहत मामला दर्ज किया और वैधानिक कार्रवाई शुरू कर दी।

पुलिस की सख्त चेतावनी

अभियान के दौरान सभी चिन्हित असामाजिक तत्वों, निगरानीशुदा बदमाशों और चाकूबाजों को स्पष्ट चेतावनी दी गई कि भविष्य में यदि वे मारपीट, चाकूबाजी, अवैध हथियार रखने, भय का माहौल बनाने या कानून-व्यवस्था बिगाड़ने जैसी गतिविधियों में शामिल पाए गए तो उनके

राशन घोटाला: 1877 फर्जी नाम, 276 विंटल चावल गायब

फिर भी उसी परिवार को लौटा दी दुकान! खाद्य विभाग की भूमिका पर उठे सवाल

बिलासपुर। कानून सबके लिए बराबर है, ये बात बिलासपुर में सरकारी राशन घोटाले के मामले में खोखली साबित हो रही है। गरीबों के सिमाने पर डका डालने वाले जिस परिवार पर 1877 फर्जी नाम और 276 क्विंटल चावल के घोटाले का आरोप लगा, उसी को फिर से राशन दुकान का मालिक बना दिया गया। घोटाले की शुरुआत: 31 दिसंबर 2025 को गिरा था ताला खाद्य विभाग ने 31 दिसंबर 2025 को बिलासपुर की दो बड़ी राशन दुकानों का लाइसेंस रद्द कर दिया था। पहली दुकान: जय गणेश प्राथमिक उपभोक्ता संघ। दूसरी दुकान: आजाद महिला स्व सहायता समूह। राशन कार्ड में 1877 ऐसे नाम जोड़ दिए गए जो हकीकत में थे ही नहीं। इन



‘भूतिया’ नामों पर हर महीने हजारों किलो चावल उठाया गया। सरकारी गोदाम से निकला 27,600 किलो चावल राशन दुकान तक पहुंचा ही नहीं। कागजों में बांट दिया गया, असल में कालाबाजरी कर दी गई। फर्जी नाम जोड़ने के मामले में मुख्य आरोपी सद्दाम को पुलिस ने गिरफ्तार कर जेल भेज दिया था। 3.6 महीने में ही पलट गया खेल: आरोपी को फिर सौंपी दुकान दुकान निरस्त होने के बाद दोनों पक्ष

एडीएम कोर्ट पहुंचे। कोर्ट के आदेश की आज्ञा लेकर कुछ ही महीनों में दोनों दुकानों को फिर से चालू करने की अनुमति मिल गई। और यहीं से सिस्टम पर सवालों की बाँधन शुरू हो गई। नियम साफ कहता है कि सरकारी नुकसान होने पर पहले आरआरसी यानी राजस्व वसूली की कार्रवाई पूरी होनी चाहिए। लेकिन तहसील ऑफिस से मिली जानकारी के मुताबिक आज तक पूरी राशि जमा ही नहीं हुई है। खाद्य विभाग ने वसूली के लिए जरूरी पत्र तक तहसील को नहीं भेजा। फिर बिना एक रुपया वसूले दुकान वापस कैसे दे दी गई? फाइल किस्त अफसर ने दबाई? दायियों पर फिर जताया भरोसा जय गणेश भंडार के अध्यक्ष कांग्रेस नेता सौताराम जायसवाल हैं। दुकान वापस मिलने के बाद उन्होंने फिर से उसी फिरोज को दुकान की जिम्मेदारी दे दी, जिसका नाम पहले भी घोटाले में भी प्रबंधक है। आजाद महिला समूह में भी चुबंभन फिर उसी परिवार के पास पहुंच गया। क्या पूरे जिले में कोई ईमानदार व्यक्ति नहीं बचा जिसे दुकान दी जा सके?

बीएसपी ने पद्म विभूषण तीजन बाई के निधन पर शोक व्यक्त किया



भिलाई। भिलाई इस्पात संयंत्र परिवार ने विश्वविख्यात पंडवानी गायिका, पद्म विभूषण से अलंकृत लोककला की अप्रतिम साधिका तथा भिलाई इस्पात संयंत्र की पूर्व कर्मी तीजन बाई के निधन पर गहरा शोक व्यक्त किया है। उनका निधन न केवल छत्तीसगढ़, बल्कि संपूर्ण देश की सांस्कृतिक एवं लोककलात्मक परंपरा के लिए अपूरणीय क्षति है।

भिलाई के समीप स्थित गनियारी ग्राम में जन्मी तीजन बाई ने अत्यंत साधारण परिवेश से निकलकर अपनी अद्भुत प्रतिभा, अथक साधना और संघर्ष के बल पर पंडवानी जैसी समृद्ध लोककला को राष्ट्रीय एवं अंतरराष्ट्रीय मंचों पर नई पहचान दिलाई। उन्होंने महाभारत की कथाओं को अपने अोजस्वी गायन, सशक अभिनय और विशिष्ट प्रस्तुति शैली के माध्यम से जीवंत स्वरूप प्रदान किया। उनकी कला ने भारतीय लोकसंस्कृति को विश्व के अनेक देशों तक पहुंचाते हुए भारत की सांस्कृतिक गरिमा को नई ऊँचाइयाँ प्रदान कीं।

तीजन बाई ने सामाजिक रुढ़ियों को चुनौती देते हुए पंडवानी की पारंपरिक सीमाओं को तोड़ा और अपनी विशिष्ट कापालिक शैली की प्रस्तुति से इस लोकविधा को नई ऊर्जा एवं व्यापक स्वीकार्यता प्रदान की। वे केवल एक लोकगायिका नहीं थीं, बल्कि भारतीय सांस्कृतिक विरासत की सशक्त संवाहक और लोककलाओं की वैश्विक पहचान थीं। वर्ष 1986 में वे भिलाई इस्पात संयंत्र से जुड़ीं। संयंत्र ने उनकी असाधारण प्रतिभा को सदैव सम्मान और प्रोत्साहन दिया। वर्ष 2003 में पद्म विभूषण से सम्मानित होने के उपरान्त भिलाई इस्पात संयंत्र द्वारा उन्हें विशेष रूप से सम्मानित करते हुए पदोन्नति एवं अन्य प्रोत्साहन प्रदान किए गए। वे सेल-भिलाई इस्पात संयंत्र की उन गौरवशाली कर्मियों में रहीं, जिन्होंने अपनी कला और उपलब्धियों से संयंत्र, छत्तीसगढ़ तथा पूरे भारत का नाम विश्वभर में गौरवान्वित किया।

भारत सरकार ने उनके अद्वितीय योगदान के लिए उन्हें क्रमशः पद्मश्री

(1987), पद्म भूषण (2003) तथा पद्म विभूषण (2019) सहित अनेक प्रतिष्ठित राष्ट्रीय एवं अंतरराष्ट्रीय सम्मानों से अलंकृत किया। वे छत्तीसगढ़ की उन विरल विभूषितियों में थीं, जिन्होंने भारतीय लोककला को वैश्विक सांस्कृतिक मिश्रण का हिस्सा बनाया। भिलाई इस्पात संयंत्र के समस्त अधिकारी, कर्मचारी एवं सेवानिवृत्त कर्मी तीजन बाई के निधन पर उन्हें भावभीनी श्रद्धांजलि अर्पित करते हैं। उनका संपूर्ण जीवन कला-साधना, संघर्ष, समर्पण और भारतीय सांस्कृतिक मूल्यों के संरक्षण का अनुभव उदाहरण है। उनकी अमूल्य विरासत आने वाली पीढ़ियों को सदैव प्रेरित करती रहेगी।

भिलाई इस्पात संयंत्र परिवार दिवंगत पुण्यात्मा को विनम्र श्रद्धांजलि अर्पित करते हुए ईश्वर से प्रार्थना करता है कि उन्हें अपने शीर्षकों में स्थान प्रदान करें तथा शोककुल परिजनों और उनके असंख्य प्रशंसकों को इस भारत की दुःख को सहन करने की शक्ति प्रदान करें।

शिक्षा मंत्री गजेन्द्र यादव ने तीजन बाई के निवास पहुंचकर श्रद्धांजलि दी

भिलाई। शिक्षा मंत्री गजेन्द्र यादव ने कहा कि छत्तीसगढ़ की लोकसंस्कृति की अप्रतिम धरोहर, पद्मविभूषण से सम्मानित एवं विश्वविख्यात पंडवानी की अप्रतिम साधिका डॉ. तीजन बाई के निवास पहुंचकर उनके पार्थिव शरीर पर पुष्पचक्र अर्पित कर भावभीनी श्रद्धांजलि दी तथा अश्रुपूरित नेत्रों से उन्हें अंतिम विदाई दी।

उन्होंने कहा कि डॉ. तीजन बाई ने अपने अद्वितीय कला-साधना, ओजस्वी वाणी और आजोवन समर्पण से छत्तीसगढ़ की लोकधारा को वैश्विक मंच पर विशिष्ट पहचान दिलाई। उनका अवसान केवल एक महान लोककलाकार का नहीं, बल्कि छत्तीसगढ़ की सांस्कृतिक चेतना के एक स्वर्णिम अंश का विराम है। ईश्वर से प्रार्थना है कि पुण्यात्मा को अपने शीर्षकों में स्थान प्रदान करें तथा शोककुल परिजनों और असंख्य प्रशंसकों को यह दुःख सहने की शक्ति दें। मंत्री श्री यादव दिवंगत तीजन बाई के अंत्येष्टि कार्यक्रम में शामिल हुए।

उन्होंने कहा कि डॉ. तीजन बाई का संपूर्ण जीवन



हमारी लोकपरंपराओं, संस्कृति और कला के संरक्षण एवं संवर्धन के लिए समर्पित रहा। उनकी साधना आने वाली पीढ़ियों के लिए सदैव प्रेरणा का स्रोत बनी रहेगी। छत्तीसगढ़ की सांस्कृतिक पहचान को विश्वभर में स्थापित करने में उनका योगदान सदैव अविस्मरणीय रहेगा। राज्य की कला और संस्कृति के क्षेत्र में उनके द्वारा स्थापित आदर्श और विरासत को सदैव सम्मानपूर्वक स्मरण किया जाएगा।

जवाहरलाल नेहरू चिकित्सालय में 'सेव अ लाइफ' सीपीसीआर कार्यशाला आयोजित

भिलाई। इस्पात संयंत्र के जवाहरलाल नेहरू चिकित्सालय एवं अनुसंधान केंद्र के एनेस्थीसियोलॉजी विभाग द्वारा विगत दिनों में 'सेव अ लाइफ' पहल के अंतर्गत मासिक 'हैंड्स-ऑनली सीपीसीआर (कार्डियो पल्मोनरी सेपेरल रिस्पिटेशन) प्रशिक्षण कार्यशाला का आयोजन किया गया। इस जन-जागरूकता कार्यक्रम का उद्देश्य समुदाय में आपातकालीन हृदयाघात की स्थिति में त्वरित जीवनरक्षक सहायता प्रदान करने के प्रति जागरूकता बढ़ाना तथा अधिक से अधिक लोगों को सीपीसीआर तकनीक का व्यावहारिक प्रशिक्षण देना है।

यह कार्यक्रम मुख्य चिकित्सा अधिकारी (चिकित्सा एवं स्वास्थ्य सेवाएं) डॉ. कौशलेन्द्र ठाकुर एवं मुख्य चिकित्सा अधिकारी (चिकित्सा एवं स्वास्थ्य सेवाएं) डॉ. उदय कुमार के मार्गदर्शन में आयोजित किया गया। प्रशिक्षण का संचालन डॉ. तनुजा आनंद, डॉ. अमित अग्रवाल एवं डॉ. प्रिया पंकज ने एनेस्थीसियोलॉजी विभाग के डीएनबी रजिस्टर्ड चिकित्सकों के सहयोग से किया। कार्यशाला में एक प्रतिभागी ने अपने वास्तविक जीवन का अनुभव साझा करते हुए बताया कि किस प्रकार कार्यस्थल पर एक सहकर्मी को अचानक हृदयाघात आने पर उन्होंने प्रशिक्षण से प्राप्त सीपीसीआर तकनीक का समय पर प्रयोग कर उसका जीवन बचाने में सफलता प्राप्त की। इस प्रेरक अनुभव ने उपस्थित सभी प्रतिभागियों को भावुक एवं प्रेरित किया तथा यह संदेश



दिया कि सीपीसीआर केवल एक चिकित्सकीय तकनीक नहीं, बल्कि किसी भी व्यक्ति के लिए जीवन बचाने का प्रभावी माध्यम बन सकती है।

कार्यक्रम में विभिन्न आयु वर्ग के नागरिकों ने उस्ताहपूर्वक भाग लिया तथा प्रशिक्षण मैनिकिन पर सीपीसीआर का अभ्यास किया। एनेस्थीसियोलॉजी विभाग के विशेषज्ञ चिकित्सकों एवं डीएनबी रजिस्टर्ड से प्रत्येक प्रतिभागी को सही तकनीक, शरीर की उचित स्थिति तथा प्रभावी चेस्ट कंप्रेशन की विधि का व्यावहारिक प्रशिक्षण दिया। साथ ही आयोजित संवाद सत्र में आपातकालीन हृदय देखभाल एवं सीपीसीआर से संबंधित प्रतिभागियों के सभी प्रश्नों एवं जिज्ञासाओं का विशेषज्ञों द्वारा विस्तारपूर्वक समाधान किया गया।



'डाइट' ने समय सीमा में पूरा किया डी. एल एड मूल्यांकन

भिलाई। जिला शिक्षा एवं प्रशिक्षण संस्थान (डाइट) अछोटी दुर्ग में डी.एल एड प्रथम व द्वितीय वर्ष की मुख्य परीक्षा का केंद्रीय मूल्यांकन कार्य निर्धारित समय सीमा में पूरा कर लिया गया।

17 जून से प्रारम्भ केंद्रीय मूल्यांकन कार्य बोर्ड द्वारा नियुक्त प्राचार्य पदेन मूल्यांकन केंद्र अधिकारी प्रभात मरकले के मार्गदर्शन में 28 जून को पूरा हुआ। छत्तीसगढ़ माध्यमिक शिक्षा मंडल द्वारा केंद्र को लगभग 17 हजार कॉपियाँ मूल्यांकन करने दी गई थीं। जिसमें शासकीय जिला शिक्षा एवं प्रशिक्षण संस्थान और निजी

महाविद्यालय के लगभग 30 से 40 सहायक प्राध्यापकों द्वारा मूल्यांकन कार्य किया गया। मूल्यांकन कार्य को सुचारू रूप से संचालन करने के लिए प्राचार्य के आदेशानुसार सहायक मूल्यांकन केंद्र अधिकारी संध्या शर्मा, जनरल सुपरवाइजर हेमंत साहू सुपरवाइजर सत्येंद्र शर्मा हेड वैल्यूअर डॉ. नीलम दुबे, डिप्टी वैल्यूअर डॉ. वंदना सिंह, संदीप दुबे, सुष्मा हिरवानी, आभा वर्मा, वेद डडसेना और संबंधित लिपिक शशांक मेश्राम को नियुक्त किया गया था। इन्होंने समस्त मूल्यांकन सफलता पूर्वक सम्पन्न किया।

संयंत्र में कर्मचारियों हेतु वेल्थ मैनेजमेंट जागरूकता सत्र का आयोजन

भिलाई। इस्पात संयंत्र के मानव संसाधन विभाग द्वारा ज्ञानार्जन एवं विकास केन्द्र के सभागार में वेल्थ मैनेजमेंट जागरूकता सत्र का आयोजन किया गया। कर्मचारियों में वित्तीय साक्षरता को बढ़ावा देने तथा उन्हें प्रभावी वित्तीय नियोजन के प्रति जागरूक करने के उद्देश्य से मैनेजमेंट जागरूकता सत्र का आयोजन किया गया। कार्यक्रम के मुख्य अतिथि महाप्रबंधक (मानव संसाधन) संजय द्विवेदी रहे।

इस अवसर पर कुल 103 कर्मचारियों ने उत्साहपूर्वक सहभागिता की। कार्यक्रम में विशेष रूप से 50 वर्ष एवं उससे अधिक आयु वर्ग के कर्मचारियों की भागीदारी को प्रोत्साहित किया गया, जिससे उन्हें सेवानिवृत्ति उपरांत वित्तीय नियोजन एवं संपत्ति प्रबंधन संबंधी महत्वपूर्ण जानकारी प्राप्त हो सके। इस कार्यक्रम का आयोजन महाप्रबंधक प्रभारी (मानव संसाधन) जे.एन. ठाकुर के मार्गदर्शन में किया गया।

कार्यक्रम के तकनीकी सत्र एक्सिस बैंक एवं भारतीय स्टेट बैंक (एसबीआई) के विशेषज्ञों द्वारा संचालित किए गए। विशेषज्ञों ने प्रतिभागियों को वित्तीय नियोजन, निवेश रणनीतियाँ, सेवानिवृत्ति निधि का निर्माण, कर-बचत निवेश विकल्प तथा प्रभावी वेल्थ मैनेजमेंट जैसे महत्वपूर्ण विषयों पर विस्तृत जानकारी प्रदान की। साथ ही उन्होंने प्रतिभागियों द्वारा पूछे गए प्रश्नों का समाधान करते हुए समय रहते वित्तीय योजना बनाने के महत्व पर



भी प्रकाश डाला।

अपने संबोधन में संजय द्विवेदी ने कर्मचारियों को वित्तीय रूप से जागरूक एवं आत्मनिर्भर बनने की आवश्यकता पर बल दिया। उन्होंने कहा कि विशेषकर सेवानिवृत्ति के निकट पहुँच रहे कर्मचारियों के लिए सुनियोजित वित्तीय प्रबंधन अत्यंत महत्वपूर्ण है। उन्होंने कर्मचारियों के समग्र कल्याण हेतु इस प्रकार के उपयोगी कार्यक्रम आयोजित करने के लिए कार्मिक विभाग की सराहना की।

कार्यक्रम का संचालन सहायक प्रबंधक महाप्रबंधक प्रभारी (मानव संसाधन) मिहिर मनोहर द्वारा किया गया। कार्यक्रम का समापन एक संवादात्मक प्रश्नोत्तर सत्र के साथ हुआ।

स्वैच्छिक सेवानिवृत्ति दी भावभीनी विदाई



भिलाई। इस्पात संयंत्र की सेवा से जून माह 2026 में कुल 86 कर्मचारियों ने स्वैच्छिक सेवानिवृत्ति लिया, जिसमें खदान विरादरी के 05 व संयंत्र के 81 गैर-कार्यपालक शामिल हैं। भिलाई निवास में आयोजित समागह में संयंत्र के गैर-कार्यपालकों को भावभीनी विदाई दी गई। इस अवसर पर महाप्रबंधक प्रभारी (मानव संसाधन- संकाय) जे. एन ठाकुर महाप्रबंधक (मानव संसाधन) संजय द्विवेदी, उप महाप्रबंधक (मानव संसाधन- कर्मचारी सेवाएं) मनीष पंत और उप महाप्रबंधक (मानव संसाधन-

एससीसीए) राजेंद्र प्रसाद ने कार्मिकों को सेवानिवृत्ति आदेश प्रदान किया।

गणमान्य अतिथियों ने उनके कार्यकाल की सराहना करते हुए उन्हें स्वस्थ एवं सुखद भविष्य के लिए शुभकामनाएँ दीं। अंत में सभी सेवानिवृत्त कर्मचारियों को जीवन के नए पड़ाव के लिए अपनी शुभकामनाएँ दीं। संयंत्र प्रबंधन ने विदा होने वाले इस्पात विरादरी के सदस्यों के योगदान को रेखांकित करते हुए उनके स्वस्थ एवं सुखी जीवन की कामना की। कार्यक्रम का संचालन सुप्रियो सेन ने किया।

भाजपा शिक्षा प्रकोष्ठ, जिला भिलाई की नई टीम घोषित

● प्रमुख पदों पर अहम नियुक्तियाँ



भिलाई। भाजपा के प्रदेश नेतृत्व के मार्गदर्शन में भाजपा शिक्षा प्रकोष्ठ जिला भिलाई की नई कार्यकारिणी की घोषणा कर दी गई है। यह घोषणा प्रदेश अध्यक्ष किरण सिंह देव के निर्देशन प्रदेश संयोजक कांतिलाल जैन के मार्गदर्शन एवं जिला संगठन प्रभारी श्रीरामजी भारती एवं जिलाध्यक्ष पुरुषोत्तम देवांगन की सहमति से जिला संयोजक विनोद उपाध्याय द्वारा की गई। नई टीम में सूर्यकान्त पाण्डेय अम्बिका द्विवेदी श्रीमती नीता चौरसिया, अरुण नायर, डॉ. अनु राणा को सह संयोजक की जिम्मेदारी सौंपी गई है। वहीं डॉ. रमेश परानिहा तथा रजनीकांत अग्रवाल को कोषाध्यक्ष की जिम्मेदारी दी गई है। मीडिया क्षेत्र में गुरुराम सिंह को जिला मीडिया प्रभारी एवं कृष्ण कुमार सिंह को जिला आईटी सेल प्रभारी एवं मयूजय द्विवेदी को जिला सोशल मीडिया प्रभारी का दायित्व दिया गया

अजय श्रीवास्तव लोकप्रकाश चौधरी, श्रीमती रश्मि अमितेश, रजनीश सिंह, वैभव लाकुण्डे, राजेश चौबे, इसी अफजल अहमद अमित सिंह, श्रीमती सोनाली माधवन, श्रीराम जी, डॉ. जितेन्द्र तिवारी गानेन्द्र सिंह, श्रीमती सीमा कन्नोजे श्रीमती उर्वशी वर्मा, राघवेंद्र साहू शीतल दुबे श्रीशुभम त्रिपाठी श्रीदेवदत्त शर्मा, बीपी सिंह, तारकेश्वर, राजगुप्ता, सत्येन्द्र गुप्ता, अनिल विश्वकर्मा श्रीप्रकाश नायक। विष्णु राजपूत, श्रीगंगाराम साहू, नरेंद्र निषाद, छत्रपाल साहू श्रीमती सरिता चौबे राकेश वर्मा को प्रमुखता से शामिल किया गया है। इस टीम से संगठन को जमीनी स्तर पर मजबूती मिलने की उम्मीद है जिला संयोजक विनोद उपाध्याय ने कहा कि नई टीम शिक्षा के क्षेत्र में संगठन की विचारधारा को आगे बढ़ाने और संवाद में जागरूकता फैलाने का कार्य करेगी। वहीं, जिला अध्यक्ष पुरुषोत्तम देवांगन ने सभी नवनियुक्त पदाधिकारियों को बधाई देते हुए संगठन को और अधिक सशक्त बनाने की अपेक्षा जताई।

डॉ. श्यामा प्रसाद मुखर्जी जी जयंती पर मंत्री गजेन्द्र यादव ने श्रद्धासुमन अर्पित किये

दुर्ग। भाजपा कार्यालय दुर्ग में आयोजित कार्यक्रम में कैबिनेट मंत्री गजेन्द्र यादव शामिल हुए और भारतीय जनसंघ के संस्थापक, प्रखर शिक्षाविद् एवं राष्ट्रवादी चिंतक डॉ. श्यामा प्रसाद मुखर्जी जी की 125वीं जयंती के अवसर पर उनके तैलचित्र पर माल्यार्पण कर श्रद्धासुमन अर्पित किये। कैबिनेट मंत्री गजेन्द्र यादव ने कहा कि एक देश में दो विधान, दो प्रधान और दो निशान नहीं चलेंगे का उनका अटल संकल्प भारत की एकता, अखंडता और राष्ट्रीय अस्मिता के प्रति उनकी अद्वितीय प्रतिबद्धता का प्रतीक है। राष्ट्रहित को सर्वोपरि मानने वाला उनका दूरदर्शी चिंतन, त्याग और समर्पण आज भी हम सभी के लिए प्रेरणा एवं मार्गदर्शन का अक्षय स्रोत है। इस अवसर पर जिलाध्यक्ष सुरेंद्र कौशिक, तेलचानी विकास बोर्ड के अध्यक्ष जितेन्द्र साहू सहित दुर्ग भाजपा परिवार के पदाधिकारी एवं कार्यकर्ता उपस्थित रहे।



डॉ. श्यामा प्रसाद मुखर्जी जी जयंती पर मंत्री गजेन्द्र यादव ने श्रद्धासुमन अर्पित किये। कैबिनेट मंत्री गजेन्द्र यादव ने कहा कि एक देश में दो विधान, दो प्रधान और दो निशान नहीं चलेंगे का उनका अटल संकल्प भारत की एकता, अखंडता और राष्ट्रीय अस्मिता के प्रति उनकी अद्वितीय प्रतिबद्धता का प्रतीक है। राष्ट्रहित को सर्वोपरि मानने वाला उनका दूरदर्शी चिंतन, त्याग और समर्पण आज भी हम सभी के लिए प्रेरणा एवं मार्गदर्शन का अक्षय स्रोत है। इस अवसर पर जिलाध्यक्ष सुरेंद्र कौशिक, तेलचानी विकास बोर्ड के अध्यक्ष जितेन्द्र साहू सहित दुर्ग भाजपा परिवार के पदाधिकारी एवं कार्यकर्ता उपस्थित रहे।

सेवा सेतु पोर्टल बना जन-सुविधाओं का सशक्त माध्यम

● अब एक ही प्लेटफॉर्म पर मिलेंगी शासकीय सेवाएं,

दुर्ग। छत्तीसगढ़ शासन द्वारा प्रशासनिक सेवाओं को अधिक सरल, पारदर्शी एवं जनसुलभ बनाने के उद्देश्य से विकसित सेवा सेतु पोर्टल नागरिकों के लिए शासकीय सेवाओं का सशक्त डिजिटल माध्यम बनकर उभर रहा है। इस अभिनव पहल के माध्यम से विभिन्न विभागों की सेवाएं अब एक ही ऑनलाइन प्लेटफॉर्म पर उपलब्ध कराई जा रही हैं, जिससे नागरिकों को अलग-अलग कार्यालयों के चक्कर लगाने की आवश्यकता नहीं रहेगी।

सेवा सेतु पोर्टल के माध्यम से नागरिक घर बैठे विभिन्न शासकीय सेवाओं के लिए ऑनलाइन आवेदन कर सकते हैं तथा निर्धारित समय-सीमा में सेवाओं का लाभ प्राप्त कर सकते हैं। इससे शासन की सेवाओं में पारदर्शिता, सुगमता और जवाबदेही सुनिश्चित होने के साथ-साथ आमजन का समय एवं आर्थिक संसाधनों की भी बचत होगी।

इन प्रमुख सेवाओं का मिलेगा लाभ : सेवा सेतु पोर्टल पर जन्म प्रमाण पत्र सुधार एवं



मृत्यु प्रमाण पत्र सुधार की सुविधा 7 दिवस, विवाह प्रमाण पत्र सुधार तथा विवाह पंजीकरण एवं प्रमाण पत्र 15 दिवस, व्यापार हेतु अनुमति (लाइसेंस) 15 दिवस, नल कनकेशन हेतु आवेदन 30 दिवस तथा नगर पालिका क्षेत्र में संपत्ति नामांतरण की सुविधा 30 दिवस की समय-सीमा में उपलब्ध कराई जा रही है। इसके अलावा विभिन्न विभागों से संबंधित अन्य शासकीय सेवाएँ भी पोर्टल पर क्रमबद्ध रूप से उपलब्ध हैं। डिजिटल सेवाओं से आमजन को बड़ी राहत सेवा सेतु पोर्टल के माध्यम से नागरिक अब अपने आवेदन की जानकारी एवं उसकी प्रगति भी ऑनलाइन देख सकते हैं। डिजिटल सेवाओं के विस्तार से नगर निगम क्षेत्र सहित आसपास के नागरिकों को बार-बार कार्यालय आने की आवश्यकता नहीं होगी।

महापौर इंटकवेल पहुंचकर देखी सफाई व्यवस्था,

दुर्ग। लगातार हो रही मुसलाधार बारिश और शिवनाथ नदी में आए तेज उफान का असर अब शहर की पेयजल व्यवस्था पर भी दिखाई देने लगा है। नदी के बढ़े जलस्तर के कारण नगर पालिक निगम के 24 एवं 42 एमएलडी इंटकवेल के सायफन में बार-बार जलकुंभी, झिल्ली, पॉलीथीन तथा अन्य तैरता कचरा फसा हुआ है इसके चलते रिवरबंद को शहर के कई क्षेत्रों में पानी की आपूर्ति बाधित रही। सफाई अभियान लगातार जारी है जो जल्द सामान्य हो जाएगा।

स्थिति की गंभीरता को देखते हुए महापौर अलका बाघमार स्वयं शिवनाथ नदी स्थित इंटकवेल पहुंचीं और मौके का निरीक्षण किया।

निरीक्षण के दौरान महापौर ने इंटकवेल के सम्प के नीचे उतरकर सायफन में फंसे कचरे की स्थिति का प्रत्यक्ष जायजा लिया। उन्होंने अधिकारियों को सभी आवश्यक संसाधनों का उपयोग करते हुए युद्धस्तर पर सफाई अभियान चलाने तथा शहर की जलापूर्ति को शीघ्र सामान्य करने के निर्देश दिए।

आईआईटी भिलाई में तीन दिवसीय शिक्षक प्रशिक्षण कार्यक्रम का शुभारंभ

भिलाई। समग्र शिक्षा के सहयोग से आईआईटी भिलाई में तीन दिवसीय शिक्षक प्रशिक्षण कार्यक्रम का शुभारंभ हुआ। इस कार्यक्रम के अंतर्गत कुल 400 शिक्षकों को आठ बैचों में तीन-तीन दिनों का प्रशिक्षण प्रदान किया जाएगा।

कार्यक्रम के संरक्षक एवं मुख्य अतिथि आईआईटी भिलाई के निदेशक प्रो. राजीव प्रकाश ने अपने संबोधन में शिक्षकों को राष्ट्र एवं समाज निर्माण में महत्वपूर्ण भूमिका पर प्रकाश डाला। उन्होंने कहा कि शिक्षकों को स्वावलंबी बनने, कौशल विकास पर विशेष ध्यान देने तथा विद्यार्थियों में उत्तम चरित्र और नैतिक मूल्यों के निर्माण के लिए निरंतर कार्य करना चाहिए।

कार्यक्रम के संयोजक डॉ. महबूब आलम एवं डॉ. ध्रुव प्रताप सिंह हैं। अपने संबोधन में डॉ. महबूब आलम ने कहा कि शिक्षक दीपक के समान होते हैं, जो स्वयं जलकर विद्यार्थियों के जीवन से अज्ञानता का अंधकार दूर करते हैं। वहीं डॉ. ध्रुव प्रताप सिंह ने भारत के पूर्व राष्ट्रपति डॉ. ए.



पी. जे. अब्दुल कलाम का उदाहरण देते हुए बताया कि वे अपने विद्यालय के शिक्षकों के योगदान को सदैव सम्मानपूर्वक स्मरण करते थे।

इस अवसर पर डॉ. कुलदीप कुमार कटारिया, डीन (शैक्षणिक कार्य) तथा डॉ. महावीर शर्मा, और डॉ. मईलमुहम्मद भौतिकी एवं रसायन विभागों के अध्यक्ष भी उपस्थित रहे। प्रशिक्षण कार्यक्रम का उद्देश्य विद्यालयी शिक्षकों की शिक्षण दक्षता में वृद्धि, कौशल-आधारित शिक्षा को बढ़ावा देना तथा मूल्यांकन शिक्षा के माध्यम से विद्यार्थियों के सर्वांगीण विकास को प्रोत्साहित करना है।

GST रजिस्ट्रेशन नम्बर बनवाएं मात्र 3 दिन में

5 साल पुरानी ITR फाइल बनवाएं मात्र 5000/- में (ढाढ़सएप पर बनवाएं) www.onlytds.com

GST-Return प्रोजेक्ट रिपोर्ट TDS रिफंड CMA DATA MSME रजिस्ट्रेशन Food लाइसेंस

संपर्क - शेखर गुप्ता 9300755544, 8878615554 (छ.ग.)

न्यायालय तहसीलदार एवं कार्यालिका दण्डाधिकारी बिलासपुर (छ.ग.)

ईशतहार

सर्व साधारण को एनएड ड्रा सूचित किया जाता है कि आवेदक डिकेश साहू पिता उत्तम साहू, उम-24 वर्ष, जाति-तेली, निवासी-ग्राम वेन्दोजरिया, पो. कुन्कुनी, थाना व तहसील खरसिया, जिला रायगढ़ (छ.ग.) एवं आवेदिका आकांशा कुमारी पिता बसंत कुमार, उम-26 वर्ष, जाति-सतनामी, निवासी अर्जुनी, तहसील व थाना अकलतरा, जिला-जांजगीर-चापा (छ.ग.) द्वारा इस न्यायालय में विशेष विवाह अधिनियम 1954 की धारा 5 में तहत आवेदन पत्र प्रस्तुत कर आशयित विवाह की सूचना दी गई है। उक्त प्रकरण की सुनवाई दिनांक 03.08.2026 को 03.00 बजे मेरे न्यायालय में होगी।

उभयपक्ष के विवाह के संबंध में जिस किसी को आपत्ति/उत्तर करना हो तो वे निर्धारित तिथि एवं समय के पूर्व स्वयं अथवा अपने अधिभारक के माध्यम से उपस्थित होकर प्रस्तुत कर सकते हैं। निर्धारित समयवधि के पश्चात प्राप्त आपत्ति/उत्तर पर सुनवाई नहीं की जायेगी।

आज दिनांक 01-07-2026 को मेरे हस्ताक्षर एवं न्यायालय की मुद्रा के अधीन जारी किया गया।

अतिरिक्त कलेक्टर एवं विवाह अधिकारी, रायगढ़ (छ.ग.)

संपर्क - शेखर गुप्ता 9300755544, 8878615554 (छ.ग.)

चोरी : क्या यह हमारे सिस्टम का चरित्र बनती जा रही है?

■ संपादकीय



‘चोरी’ कभी अपराध मानी जाती थी, फिर वह आदत बनी, और अब ऐसा लगता है कि वह व्यवस्था का एक स्वीकृत व्यवहार बनती जा रही है। विडम्बना यह है कि जिस दौर में देश डिजिटल क्रांति, ई-गवर्नेंस, ऑनलाइन निगरानी, सीसीटीवी कैमरों, ड्रोन सर्विलांस और कृत्रिम बुद्धिमत्ता की बात कर रहा है, उसी दौर में भ्रष्टाचार, वित्तीय अनियमितताओं और सार्वजनिक धन की लूट के मामले भी लगातार सामने आ रहे हैं। ऐसा प्रतीत होता है कि तकनीक जितनी तेजी से आगे बढ़ रही है, चोरी के तरीके भी उतनी ही तेजी से आधुनिक होते जा रहे हैं। एक समय था जब भ्रष्टाचार को छिपाने की कोशिश की जाती थी। आज स्थिति कई बार ऐसी दिखाई देती है कि चोरी होती है और पकड़े जाने पर सीनाजोरी भी। 'ना खाऊंगा, ना खाने दूंगा' जैसे राजनीतिक संकल्पों और पारदर्शिता के तमाम दावों के बावजूद यदि मंदिरों से लेकर मंत्रालयों तक, पंचायतों से लेकर परियोजनाओं तक और भर्ती परीक्षाओं से लेकर खनिज निधियों तक गड़बड़ियों की खबरें लगातार आती रहें, तो यह प्रश्न उठना स्वाभाविक है कि आखिर समस्या कहां है? धार्मिक आस्था के केंद्र भी इससे अछूते नहीं रहे। देश के अनेक मंदिरों और धार्मिक ट्रस्टों में दान-पेटियों की राशि, चढ़ावे के आभूषणों और आय-व्यय के रिकॉर्ड को लेकर समय-समय पर विवाद सामने आए हैं। कहीं सीसीटीवी कैमरों ने कर्मचारियों की कततूत उजागर की तो कहीं ऑडिट रिपोर्टों ने गड़बड़ियों की परतें खोलीं। यह स्थिति इसलिए अधिक चिंताजनक है क्योंकि

यहां केवल धन की नहीं, जनता की आस्था की भी चोरी होती है। शराब नीति से जुड़े विवादों ने भी देश की राजनीति और प्रशासनिक व्यवस्था को कठघरे में खड़ा किया है। विभिन्न राज्यों में आबकारी नीतियों, लाइसेंस वितरण और कथित कमीशनखोरी के आरोपों ने यह दिखाया कि नीति निर्माण और निजी हितों के बीच की रेखा कितनी धुंधली हो सकती है। कई मामलों में केंद्रीय और राज्य जांच एजेंसियां सक्रिय हुईं, अदालतों तक मामले पहुंचे, लेकिन इससे व्यवस्था की साख पर लगे प्रश्नचिन्ह समाप्त नहीं हुए। खनिज प्रभावित क्षेत्रों के विकास के लिए बनाए गए जिला खनिज न्याय (डीएमएफ) फंड का उद्देश्य उन गांवों तक विकास पहुंचाना था, जहां से देश की खनिज संपदा निकलती है। लेकिन, अनेक राज्यों में आरोप लगे कि अस्पताल, स्कूल, सड़क और पेयजल जैसी बुनियादी जरूरतों पर खर्च होने वाला पैसा कहीं और चला गया। जिन लोगों के नाम पर योजनाएं बनीं, वे आज भी मूलभूत सुविधाओं के लिए संघर्ष कर रहे हैं। ग्रामीण विकास योजनाओं की स्थिति कम चिंताजनक नहीं है। मनरेगा, आवास योजना, पंचायत निधि और जल जीवन मिशन जैसी योजनाओं में फर्जी मस्टर रोल, कागजों पर बने तालाब, बिना निर्माण के भूगतान, मृत व्यक्तियों के नाम पर मजदूरी और एक ही काम के लिए कई बार भूगतान जैसी घटनाएं सामने आती रही हैं। यह केवल सरकारी धन की चोरी नहीं, बल्कि गरीबों के अधिकारों की चोरी है।

निर्माण कार्यों में भ्रष्टाचार का सबसे खतरनाक रूप दिखाई देता है। जब पुल उद्घाटन से पहले गिर जाए, सड़कें कुछ महीनों में उखड़ जाएं और भवनों में दरारें पड़ जाएं, तब सवाल केवल वित्तीय अनियमितता का नहीं रह जाता। यह सीधे नागरिकों की सुरक्षा और जीवन से जुड़ा मामला बन जाता है। बिहार सहित कई राज्यों में पुलों के गिरने की घटनाओं ने यह प्रश्न उठाया है कि आखिर भूगतान गुणवत्ता के लिए होता है या केवल कागजों के लिए? शिक्षा और स्वास्थ्य जैसे संवेदनशील क्षेत्र भी इस बीमारी से अछूते नहीं हैं। भर्ती परीक्षाओं में पेपर लीक, फर्जी नियुक्तियां, छात्रवृत्ति घोटाले और कोविड काल में चिकित्सा उपकरणों की खरीद से जुड़े विवाद बताते हैं कि जब व्यवस्था का नैतिक संतुलन बिगड़ता है तो उसका सबसे बड़ा नुकसान आम नागरिक को उठाना पड़ता है। सबसे बड़ा प्रश्न यह है कि आखिर तकनीक होने के बावजूद चोरी रुक क्यों नहीं रही? ई-टेंडरिंग है, ऑनलाइन भूगतान है, आधार सत्यापन है, ड्रोन हैं, जीपीएस है, सीसीटीवी है, सोशल मीडिया है। फिर भी गड़बड़ियां सामने आती रहती हैं। इसका अर्थ साफ है कि समस्या केवल तकनीक की नहीं है। समस्या जवाबदेही की है, दंड प्रक्रिया की है, संस्थागत निगरानी की है और सबसे बढ़कर नैतिकता की है। कानून का भय तब समाप्त हो जाता है जब दोषियों को यह विश्वास हो जाए कि जांच वॉलेंटी, मुकदमे दशकों तक लंबित रहेंगे और अंततः मामला किसी फाइल में दब जाएगा। यही

कारण है कि भ्रष्टाचार के अनेक मामले उजागर होने के बावजूद व्यवस्था में अपेक्षित सुधार दिखाई नहीं देता। फिर भी पूरे देश और पूरे सिस्टम को भ्रष्ट घोषित कर देना न्यायसंगत नहीं होगा। आज भी लाखों ईमानदार अधिकारी, कर्मचारी, शिक्षक, डॉक्टर, जनप्रतिनिधि, सामाजिक कार्यकर्ता और धार्मिक संस्थाएं पूरी निष्ठा से काम कर रही हैं। व्यवस्था इन्हीं लोगों के कारण चल रही है। लेकिन, यह भी उतना ही सच है कि कुछ लोगों की बेईमानी पूरे सिस्टम की विश्वसनीयता को चोट पहुंचाती है। असल सवाल यह नहीं है कि चोरी कहां-कहां हो रही है। सवाल यह है कि क्या हमने चोरी को एक सामान्य सामाजिक व्यवहार के रूप में स्वीकार करना शुरू कर दिया है? यदि सार्वजनिक धन की लूट, संसाधनों की बंदरबस्त और अधिकारों की चोरी को हम केवल खबरों तक सीमित रखेंगे, तो यह धीरे-धीरे व्यवस्था का स्थायी चरित्र बन जाएगा। लोकतंत्र की असली ताकत केवल चुनाव नहीं, बल्कि जवाबदेही है। जब तक चोरी करने वालों को त्वरित और कठोर दंड नहीं मिलेगा, जब तक जांच निष्पक्ष और समयबद्ध नहीं होगी, और जब तक समाज ईमानदारी को सम्मान तथा भ्रष्टाचार को सामाजिक तिरस्कार नहीं देगा, तब तक तकनीक भी इस बीमारी का इलाज नहीं बन सकेगी। कहीं ऐसा तो नहीं कि हम भ्रष्टाचार के खिलाफ लड़ते-लड़ते उस स्थिति तक पहुंच गए हैं जहां चोरी अब अपवाद नहीं, बल्कि व्यवस्था का एक स्वीकार्य हिस्सा समझी जाने लगी है? यदि ऐसा है, तो यह किसी घोटाले से भी बड़ा राष्ट्रीय संकट है।

‘भजनहा शैली’ का परिष्कृत रूप है पंडवानी

—योग मिश्र



गोंडवानी क्षेत्र में गोंड जनजाति समूह किसान और सामाजिक रूप से प्रभावशाली थी। इनके यहाँ कथागीतों के आयोजनों की परिपाटी भी थी। मन्यता है कि यह कथागीत आरम्भ में किसी गोंड द्वारा ही गए जाते थे, उन्हीं कथागायकों के परिवार समूहों ने कालांतर में एक कथा वाचक जाति का रूप ले लिया। परधान, देवार और भिम्मा ऐसी ही जनजातियाँ हैं। परधान लोग बाना नामक वाद्य बजाकर, देवार लोग सारंगी बजाकर तथा भिम्मा लोग तूमा बाजा बजाकर नृत्यगान करते हैं।

छत्तीसगढ़ में कथागायन की वाचिक परम्परा सदियों पुरानी: परधान कथावाचक सदियों से गोंडवानी, पंडवानी और रामायनी जैसे वाचिक आख्यानों का गायन करते रहे हैं। डॉक्टर सोनऊराम निर्मलकर जिन्होंने देवार समुदाय पर गहन शोध किया है के अनुसार देवार समुदाय के कथागायक भिक्षाटन के दौरान अनेक अन्य कथानकों के साथ महाभारत की छोटी-छोटी कथाएँ (पंडवानी) भी गाते थे। प्रसिद्ध विद्वान् शंख गुलाब ने भिम्मा समुदाय पर लिखी अपनी पुस्तक में लिखा है कि भिम्मा समुदाय के कथागायक साल में एक बार अपने

गोंड जजमानों के यहाँ वर्षा के देवता भीमसेन के कथागीत गाते हैं जिससे प्रसन्न होकर भीमसेन पानी बरसाते हैं।

नारायण लाल वर्मा प्रथम पंडवानी गायक हुए: पंडवानी के पितामह झाड़ूगाम देवांगन के वरिष्ठ शिष्य चेतन देवांगन बताते हैं उन्होंने सुना है कि बहुत पहले शिवरानीनारायण क्षेत्र के सतनामी समुदाय के लोग अपनी चौपालों में उनकी वाचिक परम्पराओं में प्रचलित घटोल्कच ब्याह, नकुल ब्याह एवं सहदेव ब्याह जैसे महाभारत कथा प्रसंग गाते थे। बाद में झाड़ूगाम देवांगन से पहले अंग्रेजी शासनकाल में यहाँ रावण-झीपन गांव के नारायण लाल वर्मा संभवतः पहले ज्ञात पंडवानी गायक हुए हैं। प्रवीत यह होता है कि पंडवानी के वर्तमान रूप का प्रचलन संभवतः नारायण लाल वर्मा द्वारा किया गया था।

भीमसेन ने अपना तूमा बाजा लामसेना को भेंट दिया था ऐसी किंवदंती है: पंडवों और विशेष तौर पर भीमसेन से गोंड आदिवासी विश्वासों का गहरा नाता है। गोंड उन्हें वर्षा लाने वाला देवता मानते हैं। श्री शंख गुलाब ने लिखा है, गोंड विश्वास के अनुसार किसी समय भीषण सूखा पड़ा। पानी नहीं बरसा, फसल नष्ट हो गयी। पशु-पक्षी सब भूखे मरने लगे। गोंड ठाकुर खेती के लिए पानी को तसलने लगे। पानी नहीं बरसेगा, खेती नहीं होगी तो लोग क्या खाएंगे। पानी के लिए सब सोच में पड़ गए, गुनिया और ओझाओं ने टोने-टोटके किये। देवताओं को प्रसाद चढ़ाया गया, बलि दी गई पर कुछ नहीं हुआ। गोंड ठाकुर जानते थे कि पानी बरसाने वाला भीमसेन हैं, उन्हीं को कृपा से पानी बरसाता है। वे बादलों में पानी भरकर लाते हैं तब जाकर पानी की वर्षा होती है। इस बार भीम सेन नाराज हो गए हैं, उनके प्रसन्न होने पर ही पानी बरसेगा। वे भीमसेन को खुश करने के उपाय सोचने लगे।

वर्षा के देव भीमा देव को मनाने समुदायगत आदिरूपों में गाई जाती थी पंडवानी: आज भी समूचे छत्तीसगढ़ के गावों में भीमा देव के देवस्थान होते हैं, लकड़ी का एक मोटा गोल-मटोल खम्बा अथवा प्रतिमा भीमा देव का प्रतिनिधित्व करती है। बस्तर क्षेत्र में भीमा

वर्षा के देव के रूप में पूजे जाते हैं। प्रति वर्ष उनकी भीमा जात्रा भादों माह के शुक्रवार को गांव भर के लोग मिलकर मानते हैं। यदि वर्ष अच्छी तरह हो गयी तो नारियल, धूप बत्ती से सभामन्य पूजा करते हैं परन्तु वर्षा न होने की दशा में भीमा जात्रा सारा गांव मिलकर बड़े स्तर पर आयोजित करता है। गोंड आदिवासी युवक-युवतियाँ इसमें बढ़-चढ़ कर नृत्य-गान करते हैं। भीमा देव का सिरहा बुलाया जाता है उस पर चढ़कर भीमा देव खेलता है। उसे मंडा या भैंसा की बलि दी जाती है। वह प्रसन्न होकर अच्छी वर्षा का आश्वासन देता है।

पंडवानी के नए अध्याय की जनक तीजनबाई: सन 1970 का दशक तक आते-आते पंडवानी गायन की स्थिति और भी बदल गयी थी। पारधी या बहेलिया जाति की तीजन बाई द्वारा पंडवानी गायन आरम्भ करने के साथ छत्तीसगढ़ी पंडवानी गायन की दुनियाँ में एक नए अध्याय का सूत्रपात हुआ।

पंडवानी गाने पर तीजन की होती थी पिटाई : सन 1985 में श्री निर्जन महावर को दिए एक साक्षात्कार (चौमासा में प्रकाशित) में तीजनबाई ने कहा था, बचपन से मेरी आवाज अच्छी थी। मैं ऊँचे स्वर में दरिया, करमा और सुवा गीत गाय करती थी। एकबार पास के गांव की एक डोकरी (बूढ़ी स्त्री) हमारे घर आई और उसने मुझे तम्बूरा दिखाकर कहा कि तू इस पर काम कर। मैंने तम्बूरा बजाना शुरू कर दिया। मेरे नाना ब्रिजलाल पंडवानी जानते थे, हमारे गांव में भी एक-दो बार पंडवानी गाने वाले आए थे, मैं उन्हें सुन-सुनकर पंडवानी याद करने लगी। जब कुछ थक ही गया तब एक बार तम्बूरा और खंजड़ी लेकर गांव वालों के सामने एक कार्यक्रम किया। पर मेरे पति को मेरा यह काम पसंद नहीं आया, उसने मंच पर ही मेरी पिटाई कर दी। मैं पढ़ी-लिखी नहीं थी, मुझे आधी-अधूरी कथा आती थी। तब मैंने उस समय के एक अनुभवी रागी उम्मेद सिंह से पंडवानी कथा सीखना आरंभ किया। उन्हीं से मैंने विभिन्न पात्रों के अभिनय का अभ्यास किया। और अंततः पंडवानी गायन में अपना स्थान बनाया।

मंदिर, राम सेतु और राजनीति : कैसे बदलते रहे नेताओं के सुर

—संजय सक्सेना

भारतीय राजनीति में भगवान राम का नाम दशकों से एक संवेदनशील और विवादाित विषय रहा है। समय-समय पर अलग-अलग दलों और नेताओं के बयानों ने इस मुद्दे को गर्माया है, और हर बार यह बहस नए सिरे से शुरू हो जाती है कि कौन राम के प्रति कैसा नजरिया रखता है। 2007 में केंद्र की कांग्रेस नेतृत्व वाली यूपीए सरकार ने सेतुसमुद्रम शिपिंग कैनल प्रोजेक्ट के मामले में सुप्रीम कोर्ट में एक हलफनामा दाखिल किया था। इस हलफनामे में यह तर्क दिया गया था कि रामायण और अन्य धार्मिक ग्रंथ ऐतिहासिक दस्तावेज नहीं माने जा सकते, और इसलिए राम सेतु के अस्तित्व को पुरातात्विक या वैज्ञानिक प्रमाण के तौर पर स्वीकार नहीं किया जा सकता। इस हलफनामे पर देशभर में भारी विरोध हुआ, जिसके बाद सरकार को इसे वापस लेना पड़ा और

तत्कालीन विज्ञान एवं प्रौद्योगिकी मंत्री कपिल सिब्बल ने सार्वजनिक रूप से माफी मांगी थी। इस घटना को आज भी बीजेपी और अन्य हिंदुत्ववादी संगठन कांग्रेस के खिलाफ एक प्रमुख राजनीतिक हथियार के तौर पर इस्तेमाल करते हैं। समाजवादी पार्टी के संस्थापक मुलायम सिंह यादव का नाम राम मंदिर आंदोलन के दौर से जुड़ा रहा है। 1990 में उत्तर प्रदेश के मुख्यमंत्री रहते हुए उन्होंने कारसेवकों पर गोली चलवाने का आदेश दिया था, जिसे लेकर बीजेपी और हिंदुत्ववादी संगठन आज भी उन्हें निशाना बनाते हैं। संसद और सार्वजनिक मंचों पर उनके कुछ बयानों को लेकर भी विवाद हुए, जिनमें अयोध्या में राम जन्मभूमि के ऐतिहासिक प्रमाणों पर सवाल उठाने की बात कही जाती रही है। हालांकि, सपा नेतृ इन आरोपों को अक्सर संदर्भ से काटकर पेश किए जाने की बात कहते रहे हैं। 'मिले मुलायम काशीराम, हवा में उड़ गए जय श्रीराम' यह नारा 1993 के यूपी

विधानसभा चुनाव के दौरान सपा-बसपा गठबंधन के खिलाफ बीजेपी और उसके समर्थकों की ओर से गढ़ा गया था, ताकि यह स्पष्ट दिखा जा सके कि सपा-बसपा गठबंधन हिंदुत्व की राजनीति के विरोध में खड़ा है। यह नारा आज भी चुनावी भाषणों में सपा को घेरने के लिए इस्तेमाल होता है। आज सपा प्रमुख अखिलेश यादव खुद को 'हिंदू' बताते हुए मंदिरों में पूजा-अर्चना करते और जनेऊ पहनते-पहन आते हैं। आलोचक इसे चुनावी रणनीति बताते हैं, जबकि सपा नेताओं का कहना है कि यह उनकी निजी आस्था है और इसे राजनीतिक चरम से नहीं देखा जाना चाहिए। बिहार में राष्ट्रीय जनता दल (राजद) के सुप्रीमो लालू प्रसाद यादव पर भी बीजेपी अक्सर यह आरोप लगाती है कि उनकी पार्टी की राजनीति मुस्लिम-यादव (एमवाई) समीकरण पर आधारित है, और इस वजह से राम मंदिर जैसे मुद्दों पर उनका रुख हमेशा सतर्क और गोलमोल रहता है।

गगनयान के परीक्षणों में इसरो को मिली बड़ी सफलता

— महेंद्र तिवारी



भारतीय अंतरिक्ष अनुसंधान संगठन ने एक बार फिर अपनी तकनीकी क्षमता और दृढ़ संकल्प का लोहा मनवाया है। भारत के पहले मानव युक्त अंतरिक्ष मिशन गगनयान की दिशा में एक और ऐतिहासिक मील का पत्थर पार कर लिया गया है। इसरो ने गगनयान मिशन के लिए अपने इंटीग्रेटेड पैराशूट टेस्ट और सब ऑर्बिटल लॉन्च व्हीकल फॉर एक्सपेरिमेंट्स (SOLVE) यानी सॉल्वे सॉलिड मोटर का पहला ग्राउंड टेस्ट सफलतापूर्वक पूरा कर लिया है। यह सफलता केवल एक तकनीकी उपलब्धि नहीं है बल्कि यह इस बात का स्पष्ट प्रमाण है कि भारत अब अंतरिक्ष में इंसानों को भेजने और उन्हें सुरक्षित वापस लाने की अत्यंत जटिल तकनीक में पूरी तरह से आत्मनिर्भर हो रहा है। गगनयान मिशन का मुख्य उद्देश्य तीन भारतीय अंतरिक्ष यात्रियों को पृथ्वी की निचली कक्षा में लगभग चार सौ किलोमीटर की ऊंचाई पर ले जाना और तीन दिन के सफल मिशन के बाद उन्हें सुरक्षित रूप से पृथ्वी पर वापस लाना है। इस पूरे मिशन में सबसे महत्वपूर्ण और संवेदनशील पहलू अंतरिक्ष यात्रियों की पुख्ता सुरक्षा है और हाल ही में किए गए ये परीक्षण सीधे तौर पर इसी सुरक्षा प्रणाली से जुड़े हुए हैं।

सॉल्वे सॉलिड मोटर का सफल परीक्षण कर एस्केप सिस्टम की विश्वसनीयता को सुनिश्चित करने के लिए एक बहुत बड़ा और निर्णायक कदम है। यह एक विशेष प्रकार का रॉकेट है जिसे इसरो ने विशेष रूप से केवल गगनयान के करू मांड्यूल के उड़ान परीक्षणों के लिए विकसित किया है। इस सॉलिड मोटर को पीएसएलवी रॉकेट के स्ट्रेप ऑन मोटर के आधार पर तैयार किया गया है लेकिन इसमें गगनयान मिशन की विशेष और सख्त आवश्यकताओं के अनुसार कई बड़े बदलाव किए गए हैं। इसमें धीमी गति से जलने वाले प्रोपेलेंट का उपयोग किया गया है ताकि यह आवश्यक संकेत लगातार और नियंत्रित ऊर्जा प्रदान कर सके। इसके साथ ही इसमें सेकेंडरी इंजेक्शन थ्रस्ट वेक्टर कंट्रोल जैसी अत्यधिक उन्नत तकनीक का भी इस्तेमाल किया गया है। यह तकनीक रॉकेट की दिशा को सटीक रूप से नियंत्रित करने में मदद करती है। इस मोटर का मुख्य काम उड़ान के दौरान किसी भी आपात स्थिति में अंतरिक्ष यात्रियों वाले करू मांड्यूल को मुख्य रॉकेट से तुरंत एक सुरक्षित दूरी पर खींच ले जाना है। श्रीहरिकोटा के सतीश धवन अंतरिक्ष केंद्र में किया गया यह ग्राउंड टेस्ट यह साबित



करता है कि मोटर का प्रदर्शन इसरो के कड़े मानकों पर पूरी तरह से खरा उतरा है। इसके साथ ही इंटीग्रेटेड पैराशूट टेस्ट में अंतरिक्ष यात्रियों की सुरक्षित वापसी के लिए अत्यंत महत्वपूर्ण भूमिका निभाता है। जब करू मांड्यूल अंतरिक्ष से अपना मिशन पूरा करके वापस पृथ्वी के वायुमंडल में प्रवेश करेगा तो उसकी गति अत्यधिक तीव्र होगी। इस भयंकर गति को कम करने और भारी करू मांड्यूल को समुद्र की सतह पर बहुत ही सुरक्षित रूप से उतारने के लिए पैराशूट प्रणाली का बिना किसी चूक के काम करना आवश्यक है। इसरो ने इस रिकवरी प्रणाली में कुल दस पैराशूट्स का एक जटिल और अचूक नेटवर्क तैयार किया है। इस प्रणाली के तहत सबसे पहले एपेक्स कवर अलग होता है जिसके तुरंत बाद गति को कम करने के लिए दो ड्रैग पैराशूट खुलते हैं। जब मांड्यूल की तेज गति कुछ हद तक नियंत्रित हो जाती है तो अंत में तीन विशाल मुख्य पैराशूट खुलते हैं जो करू मांड्यूल को बालू की खाड़ी या अरब सागर के पानी में बेहद सुरक्षित और धीमी गति से लैंड कराते हैं। इस पूरी प्रक्रिया को स्पलेशडाउन कहा जाता है। इंटीग्रेटेड पैराशूट टेस्ट की शानदार सफलता यह सुनिश्चित करती है कि पैराशूट खुलने की टाइमिंग और उनका तनाव सहने की क्षमता बिल्कुल सटीक है। गगनयान मिशन भारत के लिए कई मायनों में बहुत अधिक चुनौतीपूर्ण है। इंसानों को अंतरिक्ष की यात्रा पर भेजना केवल उपग्रह भेजने से बिल्कुल अलग और कहीं अधिक चुनौतीपूर्ण है। इंसानों को अंतरिक्ष की यात्रा पर भेजना केवल उपग्रह भेजने से बिल्कुल अलग और कहीं अधिक जटिल वैज्ञानिक प्रक्रिया है। इसके लिए इसरो

अपने सबसे भारी और भारसेमंद रॉकेट एलवीएम श्री का उपयोग कर रहा है जिसे मानव उड़ान के अनुकूल बनाने के लिए ह्यूमन रेटेड किया जा रहा है। ह्यूमन रेटिंग का सीधा अर्थ यह है कि रॉकेट का हर एक पुर्जा और हर एक प्रणाली शत प्रतिशत सुरक्षित और भारसेमंद होनी चाहिए। इसके अलावा अंतरिक्ष यात्रियों के लिए मांड्यूल के भीतर एक सुरक्षित और आरामदायक वातावरण बनाए रखना भी एक बहुत बड़ी चुनौती है। इसके लिए एलवीएम एक विशेष पर्यावरण नियंत्रण और जीवन रक्षक प्रणाली विकसित कर रहा है जो अंतरिक्ष यात्रियों को लगातार ऑक्सीजन प्रदान करेगी और कार्बन डाइऑक्साइड तथा नमी को नियंत्रित रखेगी। यह उन्नत प्रणाली पूरी तरह से स्वदेशी तकनीक पर आधारित है जो भारतीय वैज्ञानिकों की असीमित बुद्धिमत्ता को दर्शाती है। अंतरिक्ष से वापसी के दौरान करू मांड्यूल को भयानक गर्मी का सामना करना पड़ता है। जब यह मांड्यूल वायुमंडल की घनी परतों से तेज गति से टकराता है तो घर्षण के कारण उसका बाहरी तापमान हजारों डिग्री सेल्सियस तक पहुंच जाता है। इस अत्यधिक और जानलेवा गर्मी से अंतरिक्ष यात्रियों को सुरक्षित बचाने के लिए करू मांड्यूल के बाहरी हिस्से पर एक विशेष प्रकार का थर्मल हीट शील्ड लगाया गया है। यह शील्ड मांड्यूल के भीतर के तापमान को बिल्कुल सामान्य स्तर पर रखने में मदद करता है। इसरो ने इस हीट शील्ड का निर्माण भी स्वदेशी रूप से किया है और इसके कई सफल परीक्षण पहले ही किए जा चुके हैं।

कविता संसार

अरी बरखा तुम खूब बरसना

अशोक पटेल 'आशु'

बरखा आये घटा छाए,
प्रीत-प्रिया की याद सताए।
अरी बरखा तुम खूब बरसना
अंतरमन मेरा ये भीग जाए।

बर्षों से है मन मेरा प्यासा,
प्यास मेरी यह बुझ जाए।
रोम-रोम है मन मेरा आतुर
तुझसे मिलना हो जाये।

उमड़-धुमड़ के बरखा बरसे
बदरा बैरन बिजली चमके।
तुम बिन बरखा सुना लागे
धक-धक मेरा दिल ये धड़के।

अरी बरखा तुम भूल न जाना
नित-अहर्निश बारिश करना।
दर्द उठे जब इस दिल में मेरा
तन-मन को भीगा तुम जाना।

भूल न जाना दूर न जाना
ऐ बादल की तुम बरखा।
ऐसी बारिश हरदम करना
मुझसे प्रीत बनाये रखना।

स्थान आदेश के बाद भी निर्माण कार्य

न्यायालय के आदेश को टंगा बल पूर्वक किया जा रहा है निर्माण

सूरजपुर। भैयाथान प्रशासनिक आदेशों को दरकिनार कर जबरन कब्जा और अवैध निर्माण करने वालों के खिलाफ भैयाथान तहसीलदार कोर्ट ने सख्त रुख अपनाया है। ग्राम सिरसी में एक विवादित भूखंड पर बेदखली आदेश के बावजूद धड़ल्ले से किए जा रहे पक्के निर्माण कार्य पर तहसीलदार ने तत्काल प्रभाव से रोक स्थान आदेश लगा दी है। लेकिन फिर भी जबरन निर्माण कार्य कराया जा रहा है कोर्ट ने अनावेदकों को कड़ी चेतावनी देते हुए आवश्यक दस्तावेजों के साथ हाजिर होने का हुकम सुनाया है।



बेदखल कर आवेदक को कब्जा दिलाने का आदेश जारी किया जा चुका था।

तहसीलदार कोर्ट का कड़ा रुख

तहसीलदार भैयाथान ने मामले की गंभीरता को देखते हुए आवेदक जयमंगल पिता दल्लू राम की खामिल वाली भूमि खसरा नंबर 439, रकबा 0.17 हेक्टेयर पर गांव के ही आनंद पिता दिलसाय और लक्ष्मण पिता शेषमन द्वारा अनाधिकृत कब्जा किया गया था। इस मामले में न्यायालय तहसीलदार भैयाथान द्वारा पूर्व में ही दिनांक 29.01.2025 को अनावेदकों को

पटवारी रिपोर्ट में खुलासा

इस आदेश के बावजूद, अनावेदकों द्वारा राजस्व नियमों की धज्जियां उड़ते हुए उक्त भूमि के सड़क वाले हिस्से को तोड़कर वहां पक्के का सीट-युक्त मकान बनाया जा रहा था। हल्का पटवारी की जांच प्रतिवेदन में इस अवैध निर्माण की पुष्टि होने के बाद प्रशासन ने यह कड़ा कदम उठाया।

मौका दिया गया है। पुलिस को दिए गए सख्त निर्देश

मामले में कानून व्यवस्था बनाए रखने और अवैध निर्माण को तुरंत रूकवाने के लिए तहसीलदार कोर्ट ने इस आदेश की प्रति थाना प्रभारी झिलमिली और चौकी प्रभारी बसदेई को भी भेजी है। पुलिस प्रशासन को स्पष्ट निर्देश दिए गए हैं कि वे मौके पर रोक लगाने पहुंचें तो उन पर प्राण घातक हमला कर वहां से भागाया जा सके और भवन निर्माण कार्य को तत्काल रूकवाएं और की गई कार्रवाई का पालन



प्रतिवेदन न्यायालय में सुनिश्चित करें। तहसील न्यायालय के स्थान आदेश का परियालन न करते हुए अनावेदक ने अन्यत्र ग्राम से मजदूर स्वरूप में लतेतों को बुलवाया था ताकि कलेक्टर के भवन निर्माण का कार्य किया जा सके जिन्हें लगभग 20-25 लेबर मंगाकर निर्माण करवाया जा रहा था ताकि आवेदक गण यदि मौके पर रोक लगाने पहुंचें तो उन पर प्राण घातक हमला कर वहां से भागाया जा सके और भवन निर्माण आसानी से हो सके।

सूरजपुर में प्रशासनिक पारदर्शिता पर सवाल

● कलेक्टर-एसडीएम बदले, पर मलाईद्वार कुर्सियों पर अंगद की तरह जमे हैं प्रभारी मंडल संयोजक

जनधारा समाचार

सूरजपुर। जिला प्रशासन में पारदर्शिता और जरी टॉलरेंस के बड़े-बड़े दावों के बीच सूरजपुर जिले से एक ऐसा मामला सामने आया है जो पूरी व्यवस्था पर गंभीर सवाल खड़े कर रहा है। जिले में प्रशासनिक सर्जरी के नाम पर कलेक्टर बदले, एसडीएम बदले, तहसीलदार बदले और यहां तक की अन्य विभागों के छोटे-से-छोटे कर्मचारियों के भी तबादले कर दिए गए। लेकिन अगर कुछ नहीं बदला, तो वो हैं मलाईद्वार विभागों में वर्षों से अंगद के पांव की तरह जमे प्रभारी मंडल संयोजक। आखिर इन प्रभारियों पर प्रशासन की यह विशेष मेहरबानियों के क्या मायने हैं।

सूरजपुर में आदेशों की खुली अवहेलना: गौरतलब है कि पड़ोसी जिले एमसीबी में जिला कलेक्टर ने कड़ा रुख अपनाते हुए एक आदेश जारी कर सभी प्रभारी मंडल संयोजकों को तत्काल प्रभाव से हटाकर उनके मूल पद पर वापस



भेज दिया है। इतना ही नहीं, राज्य के कई अन्य जिलों में भी शासन की मंशानुरूप प्रभारियों को हटाकर मूल पदस्थापना दी जा रही है। परंतु, सूरजपुर जिले में स्थिति इसके बिल्कुल उलट है। यहां राज्य सरकार के निर्देशों की संशयमय अवहेलना की जा रही है, जिससे संबंधित विभाग की कार्यप्रणाली और मंशा दोनों ही संदेह के घेरे में हैं।

यद्यपि और काबिल कर्मचारियों की अन्देखी क्यो: जिले में एक से बढ़कर एक काबिल, वरिष्ठ और नियमित कर्मचारी मौजूद हैं, जो इन पदों की जिम्मेदारी बेहतर ढंग से संभाल सकते हैं। इसके बावजूद नियमित अफसरों को दरकिनार कर चहेते प्रभारियों को मलाईद्वार कुर्सियां सौंपने के पीछे आखिर क्या खेल चल रहा है

क्यों उठ रहे हैं प्रशासनिक पारदर्शिता पर सवाल: प्रशासनिक नियम कहते हैं कि एक ही स्थान या

पद पर लंबे समय तक जमे रहने से कार्यप्रणाली प्रभावित होती है, लेकिन यहां सालों से एक ही चेहरा टिका हुआ है। मूल पद की जिम्मेदारियों को छोड़कर प्रभारी बनकर मलाईद्वार विभागों का सुख भोगने का यह सिलसिला चर्चा का विषय बना हुआ है।

प्रशासनिक साख पर बड़ा: जब शीर्ष से लेकर निचले स्तर तक के अधिकारियों का स्थानान्तरण हो सकता है, तो इन प्रभारियों को किस सुस्था कवच के तहत बचाकर रखा गया है। जिले के जागरूक नागरिकों और कर्मचारियों में इस विषयों को लेकर भारी आक्रोश है। अब देखा जा रहा है कि पड़ोसी जिलों की तरह सूरजपुर जिला प्रशासन भी इस ढंग को बदलते हुए पारदर्शिता की नई मिसाल पेश करता है, या फिर ये प्रभारी इसी तरह व्यवस्था को मुंह चिढ़ाते हुए अपनी कुर्सियों पर कुंडली मारकर बैठे रहेंगे।

समय पर मिला खाद-बीज बना उम्मीद की नई फसल

एमसीबी। कहते हैं कि खेती में समय सबसे बड़ा धन होता है। यदि किसान को सही समय पर खाद, बीज और उर्वरक उपलब्ध हो जाएं तो उसकी आधी चिंता स्वतः ही समाप्त हो जाती है। मनेन्द्रगढ़ विकासखंड के ग्राम चैनपुर निवासी सीमांत किसान नरेन्द्र सिंह, पिता सुदन सिंह, के लिए भी इस खरीफ सीजन में यही अनुभव नई उम्मीद लेकर आया है।



माध्यम से उपलब्ध कराई गई, जिससे वे बिना किसी आर्थिक दबाव के समय पर अपनी खेती की तैयारी कर सके।

समिति द्वारा उन्हें 50 किलोग्राम की एक बोरी आई.पी.एल. पोटाश (एमओपी), 500 मिलीलीटर की एक बोतल इफको नैनो डीएपी, 45 किलोग्राम की चार बोरी एम.एफ.एल. नीम लेपित यूरिया तथा छत्तीसगढ़ राज्य बीज निगम का लोहरी कोरिया धान (एमटीयू-1156) की 30-30 किलोग्राम की दो बोरियां उपलब्ध कराई गईं।

डुमरिया-भैयाथान रपटा पुल की अप्रोच रोड पर मरम्मत शुरू!

पुल बना था 15 लाख का सफेद हाथी

गिट्टी डालकर आवागमन बहाल करने की कवायद तेज

सूरजपुर। भैयाथान आज की जनधारा अखबार में जनहित की खबर प्रमुखता से प्रकाशित होने के बाद आखिरकार कुंभकर्णी नौद में सोया प्रशासन जाग ही गया। भैयाथान विकासखंड के डुमरिया-केवरा मार्ग स्थित गोबरी नाला रपटा पुल की अप्रोच रोड की बदहाली और प्रशासनिक लापरवाही को बेनकाब करती खबर के छपते ही लोक निर्माण विभाग और संबंधित अमले में हड़कंप मच गया। शनिवार को आनन-फानन में जेसीबी मशीन, ड्रॉपर और निर्माण सामग्री के साथ पूरा अमला मौके पर पहुंचा और युद्धस्तर पर मरम्मत कार्य शुरू कर दिया गया। सड़क पर गिट्टी डालने और समतलीकरण का कार्य प्राथमिकता पर बंद पड़े आवागमन को सुचारु करने की कवायद तेज कर दी गई है।



था कि कैसे 15 लाख रुपये की लागत से पुल तो खड़ा कर दिया गया, लेकिन दोनों ओर की अप्रोच रोड को अंधरा छोड़ दिया गया। नतीजा यह हुआ कि पहली ही बारिश में सड़क जानलेवा दलदल में तब्दील हो गई और दर्जनों गांवों का संपर्क पूरी तरह कट गया।

युवाओं में था आक्रोश, चंदे के पैसे से मरम्मत की थी तैयारी: इस प्रशासनिक उदासीनता के खिलाफ स्थानीय युवाओं और ग्रामीणों में भारी आक्रोश था। हालात यह थे कि परेशान युवाओं ने चंदे के पैसे जुटाकर

खुद सड़क मरम्मत करने का फैसला ले लिया था। युवाओं के इस बढ़ते जोश और जनआक्रोश को भांपते हुए आखिरकार प्रशासन को झुकना पड़ा और आनन-फानन में सरकारी मशीनों मौके पर उतारनी पड़ी।

ग्रामीणों की दो टूट अब खानापूरि नहीं, स्थायी समाधान चाहिए: प्रशासन की इस त्वरित कार्रवाई का ग्रामीणों ने स्वागत तो किया है, लेकिन साथ ही दो टूट चेतावनी



अनोखा आक्रोश: नाराज युवाओं ने चंदे के पैसे से एप्रोच रोड बनाने शुरू की अनोखी मुहिम

15-16 लाख की लागत से बना पुल शो पीस

कुदरगढ़ चौकी प्रभारी ने किया पौधरोपण

● दिया पर्यावरण संरक्षण का संदेश


सूरजपुर। पुलिस का काम केवल कानून व्यवस्था बनाए रखना ही नहीं, बल्कि समाज को सकारात्मक दिशा देना भी है। इसी सामाजिक सरोकार को निभाते हुए सूरजपुर जिले के प्रसिद्ध धार्मिक स्थल कुदरगढ़ के चौकी प्रभारी द्याल पुलिस चौकी परिसर में पौधरोपण किया गया। इस दौरान उन्होंने न केवल खुद पौधा लगाया, बल्कि उसकी सुरक्षा और देखभाल का संकल्प भी लिया।



पार्यावरण गति देते हुए सूरजपुर जिले के कुदरगढ़ चौकी प्रभारी द्वारा एक सराहनीय पहल की गई है। कुदरगढ़ पुलिस चौकी परिसर में चौकी प्रभारी और साथी पुलिसकर्मियों द्वारा पौधरोपण कर आम जनमानस को हरियाली और पृथ्वी संरक्षण का संदेश दिया गया। थाना परिसर को हरा-भरा बनाने की पहल: आमदारी पर पुलिस थानों को गंभीर माहौल के लिए जाना जाता है, लेकिन कुदरगढ़ पुलिस इस धारणा को बदल रही है। चौकी प्रभारी की इस पहल के तहत परिसर में छायादार और फलदाय पौधे रोपे गए। इस अवसर पर चौकी प्रभारी से बदलते मौसम चक्र को देखते हुए आज पेड़ लगाना बेहद जरूरी हो गया है। पेड़ केवल हमें ऑक्सीजन नहीं देते, बल्कि आने वाली पीढ़ियों का भविष्य सुरक्षित करते हैं। पुलिस प्रशासन जनता की सुरक्षा के साथ-साथ पर्यावरण की सुरक्षा के लिए भी पूरी तरह प्रतिबद्ध है। आम जनता से भी की अपील: पौधरोपण कार्यक्रम के

तेज बारिश में सुरक्षित आशियाने का आनंद ले रहे हैं सुंदरलाल

बैकुण्ठपुर। कोरिया जिले में भी अब मानसून ने अपना रंग दिखाया आरंभ कर दिया है। जिले में बोते तीन चार दिनों से रूक रूक कर हो रही तेज बारिश के बीच भी बैकुण्ठपुर जन्मपद के ग्राम जनापारा में रहने वाले सुंदरलाल अपने परिवार के साथ रात को चैन की नींद सो रहे हैं। प्रधानमंत्री आवास योजना से मिले पक्के मकान ने उनके परिवार के जीवन में सुख की एक नई परिभाषा लिख दी है। बारिश की चिंता से मुक्त होकर खेती किसानों के लिए मेहनत करने में जुट गया है।



कच्चे घर का संकट: जनापारा निवासी सुंदरलाल का परिवार बारिश में इतना निश्चित कभी नहीं रह पाता था बारिश के दिनों में उनके कच्चे मकान की समस्या आए दिन उन्हें परेशान करती थी। खेती के दिनों में दिन भर हाड़तोड़ मेहनत करके जब परिवार रात को आराम करने के लिए कच्चे घर में आता तो टपकती



खपरैल उनके बच्चों की पढ़ाई और सुरक्षा की दृष्टि से बेहद कष्टकारी हो जाती थी। ऐसे में पूरा परिवार परेशान रहता था। आवास ने बदली तस्वीर: आर्थिक स्थिति कमजोर होने से सुंदरलाल अपने लिए एक पक्का मकान बनाने में सक्षम नहीं थे ऐसे में गत वित्तीय वर्ष में उन्हें प्रधानमंत्री आवास योजना के अंतर्गत उन्हे पक्के मकान का लाभ स्वीकृत हुआ। शासकीय अनुदान राशि के साथ 90 दिन की मजदूरी से उन्हें बड़ा लाभ मिला और पूरे परिवार ने जुटकर अपना सपनों का आशियाना तैयार कर लिया।

आवास निर्माण प्रगति पर चर्चा के साथ बीबी जी रामजी के लाभ से अवगत होंगे ग्रामीण

● आज पहला रोजगार सह आवास दिवस

बैकुण्ठपुर। विकसित भारत के संकल्प को लेकर ग्रामीण विकास में परिवर्तन करने हेतु लागू की गई वीबीजीरामजी योजना अब पूरे उत्साह के साथ ग्रामीण अकुशल श्रमिकों को रोजगार के ज्यादा अवसर प्रदान करने के लिए उपलब्ध है। इस कड़ी में कल यानी 7 जुलाई को नवीन योजना वीबीजीरामजी के अंतर्गत पहला रोजगार सह आवास दिवस आयोजित किया जाएगा। कलेक्टर कोरिया श्रीमती रोहिता यादव ने सभी ग्राम पंचायतों में ग्रामीणों को ज्यादा से ज्यादा सहभागिता के बीच रोजगार सह आवास दिवस मनाए जाने के निर्देश जारी किए हैं। आवास कार्यों की पूर्णता पर फोकस: जिले में प्रगतिरत प्रधानमंत्री आवास निर्माण कार्यों को जल्द से



जल्द पूर्ण कराने के लिए रोजगार सह आवास दिवस पर हितग्राहियों के साथ पंचायत की टीम चर्चा करेगी। इसमें संसाधनों की आपूर्ति, जियो टैगिंग, लॉबि किरत भुगतान जैसे सभी विषय शामिल होंगे। साथ ही गांव में डीलर दीदी बनाने की दिशा में आवश्यक प्रोत्साहन एवं पहल की जाएगी ताकि हितग्राहियों को संसाधन जल्द उपलब्ध हो सकें और महिलाएं बेहतर स्वरोजगार की दिशा में सक्षम हों।

विकसित भारत जीरामजी: अकुशल श्रमिकों को एक सौ

पच्चीस दिवस रोजगार की गारंटी देने वाली वीबीजीरामजी योजना के तहत श्रमिकों को कार्य की मांग, कार्य का आर्बंटन, ग्राम पंचायतों की कार्यप्रणाली से लेकर मजदूरी भुगतान व अन्य लाभों के बारे में विस्तार से अवगत कराया जाएगा। साथ ही मांग करने वाले परिवारों को कार्य की उपलब्धता, मनरेगा के अपूर्ण कार्यों की पूर्णता, लॉबि जियो टैगिंग, ईकेवाईसी पर भी चर्चा की जाएगी। आम ग्रामीणों को व्यू कर कोड पर विस्तृत जानकारी दी जाएगी।

जनदर्शन से बदली दिव्यांग परशुराम तिवारी की जिंदगी

सूरजपुर। जिला प्रशासन ने एक बार फिर सिद्ध कर दिया कि आम नागरिकों की समस्याओं के समाधान के लिए जनदर्शन एक प्रभावी एवं भरोसेमंद मंच है। कलेक्टर द्वारा प्रत्येक सोमवार को आयोजित जनदर्शन में आज कुल 85 आवेदन प्राप्त हुए, जिनके त्वरित निराकरण हेतु संबंधित अधिकारियों को निर्देशित किया गया। इसी क्रम में विकासखंड प्रतापपुर के ग्राम बगड कोटेया निवासी दिव्यांग परशुराम तिवारी को निःशुल्क मोटरसाइड ट्राई साइकल उपलब्ध कराई गई, जिससे उनके जीवन में नई उम्मीद का संचार हुआ है। समाज कल्याण विभाग के अनुसार परशुराम तिवारी 80 प्रतिशत दिव्यांगता की श्रेणी में आते हैं, जिसके कारण उन्हें चलना-फिरना बाधित था। वे बड़ी उम्मीद लेकर जनदर्शन में पहुंचे तथा कलेक्टर के समक्ष आवेदन प्रस्तुत कर मोटरसाइड ट्राई साइकल उपलब्ध कराने का अनुरोध किया। आवेदन प्राप्त होते ही कलेक्टर ने मामले की गंभीरता को समझते हुए समाज कल्याण विभाग को तत्काल आवश्यक कार्रवाई के निर्देश दिए।

नशे के खिलाफ पुलिस का महाअभियान

नशे को ना जिंदगी को हां का गुंजा नारा

जनधारा समाचार सूरजपुर। सूरजपुर जिले को पूरी तरह नशामुक्त बनाने और युवाओं को बर्बादी के दलदल से बाहर निकालने के लिए जिला पुलिस सूरजपुर ने एक बेहद आक्रामक और प्रभावशाली कदम उठाया है। पुलिस प्रशासन द्वारा नवजीवन नशे के विरुद्ध जन जागरूकता महाअभियान की औपचारिक शुरुआत की गई है। इस अभियान का सीधा और स्पष्ट संदेश है—नशे को ना कहें, जिंदगी को हां कहें। सूरजपुर को नशामुक्त बनाने की लें हम शपथ। इस मुहिम का उद्देश्य केवल नशे के कारोबारियों पर नकेल कसना नहीं, बल्कि सामाजिक स्तर पर लोगों की सोच को बदलना भी है। इन चार दुश्मनों से दूर रहने की कड़ी चेतावनी

पुलिस ने समाज को खोखला कर रही चार मुख्य बुगारियों को चिह्नित करते हुए जनता को सजग



रहने के लिए कहा है, शराब से दूर रहें। नशीली दवाएं ड्रग्स और अवैध सीरप कैप्सूल के जाल से बचें, गांजा के सेवन और तस्करी पर पूर्ण रोक, धूम्रपान को कटें अलविदा। स्वस्थ शरीर से समृद्ध भारत तक का पांच सूत्रीय विजन

सूरजपुर पुलिस का यह नवजीवन अभियान सिर्फ एक नारा नहीं, बल्कि एक बेहतर कल के निर्माण का रोडमैप है। इस अभियान के जरिए समाज में 5 बड़े बदलाव लाने का लक्ष्य रखा गया है, जिनमें स्वस्थ शरीर और स्वस्थ मन जब

सशक्त समाज और समृद्ध भारत

सशक्त युवाओं से ही एक मजबूत समाज और अंततः समृद्ध भारत की नींव रखी जा सकती है। जिला पुलिस सूरजपुर की इस मुहिम को सफल बनाने के लिए हर नागरिक को पुलिस का मददगार बनना होगा। यदि आपके आसपास कोई नशे का अवैध कारोबार कर रहा है या युवाओं को भटका रहा है, तो इसकी सूचना तुरंत पुलिस को दें।

कलेक्टर ने समय सीमा बैठक में मानसून तैयारियों की समीक्षा

जल निकासी, शुद्ध पेयजल एवं संचारी रोग नियंत्रण के लिए निर्देश

सूरजपुर। कलेक्टर श्रीमती रेना जमील की अध्यक्षता में आयोजित समय सीमा बैठक में मानसून के दौरान संचालित आपदा से निपटने एवं जनसुविधाओं को ध्यान में रखते हुए आवश्यक तैयारियों तथा विभागीय कार्ययोजना की समीक्षा की गई। कलेक्टर ने नगरीय निकायों के मुख्य नगर पालिका अधिकारी एवं संबंधित अधिकारियों को संवेदनशील तथा जलभराव वाले क्षेत्रों में नालों एवं जल निकासी मांफों की समयबद्ध सफाई सुनिश्चित करने के निर्देश दिए। उन्होंने संचालित आपदा प्रभावित स्थलों पर सतत निगरानी रखने, विभागों के मध्य बेहतर समन्वय स्थापित कर आपात स्थिति में त्वरित कार्रवाई सुनिश्चित करने तथा हर समय सतर्कता बनाए रखने के निर्देश भी दिए। बैठक में शुद्ध एवं सुरक्षित पेयजल की उपलब्धता सुनिश्चित करने पर विशेष बल देते हुए कलेक्टर ने जल जनित बीमारियों की रोकथाम हेतु जल स्रोतों के नियमित क्लोरीनीकरण पर जोर दिया। उन्होंने स्पष्ट किया कि जिले के सभी



जल स्रोत - बोरेवल, हंडैप, कुएं, पानी टंकियां एवं अन्य पेयजल स्रोतों का नियमित रूप से क्लोरीनीकरण किया जाए तथा प्रत्येक स्रोत से पेयजल की सैंपलिंग एवं प्रयोगशाला में परीक्षण अनिवार्य रूप से सुनिश्चित किया जाए। कलेक्टर ने जल के प्रयुक्त स्रोतों के आसपास सफा-सफाई सुनिश्चित करने, पेयजल पाइप लाइनों की मरम्मत एवं उनकी समुचित सफाई कराने तथा लीकेज को तत्काल सुधारकर दूषित जल की समस्या समाप्त करने के निर्देश संबंधितों को दिए। उन्होंने पेयजल से संबंधित किसी भी शिकायत पर तत्काल एवं प्रभावी कार्रवाई करने तथा नगरीय एवं ग्रामीण क्षेत्रों में स्वच्छता बनाए रखने के लिए सतत निगरानी सुनिश्चित करने की बात कही।

'सहकारिता बनेगी किसानों की समृद्धि का नया आधार'

सहकारिता सप्ताह के समापन पर जिला स्तरीय कृषक संगोष्ठी का हुआ आयोजन

कवर्धा। भारत सरकार के सहकारिता मंत्रालय की स्थापना के पाँच वर्ष पूर्ण होने के उपलक्ष्य में 29 जून से 6 जुलाई तक आयोजित सहकारिता सप्ताह का समापन पीजी कॉलेज डेम, कवर्धा में जिला स्तरीय कृषक संगोष्ठी के साथ हुआ। प्रदेश के उप मुख्यमंत्री विजय शर्मा मुख्य अतिथि के रूप में शामिल हुए। कार्यक्रम की अध्यक्षता राजनादावाँ लोकसभा क्षेत्र के सांसद संतोष पाण्डेय ने की, जबकि पंडरिया विधायक श्रीमती भावना बोहरा विशिष्ट अतिथि के रूप में उपस्थित रहें। संगोष्ठी के माध्यम से किसानों को सहकारिता आंदोलन को और अधिक सशक्त बनाने, आधुनिक कृषि तकनीकों को अपनाने तथा सहकारी संस्थाओं के माध्यम से आर्थिक समृद्धि की दिशा में आगे बढ़ने का संदेश दिया गया। कार्यक्रम के दौरान 08 किसानों को अल्पकालीन कृषि ऋण, मछली कीट प्रदान किया। कार्यक्रम में निबंध, प्रश्नोत्तरी और चित्रकला प्रतियोगिता में 15 विजेता बालिकाओं को सम्मानित किया गया। उप मुख्यमंत्री विजय शर्मा ने कहा कि सहकारिता सप्ताह का समापन किसी अभियान का अंत नहीं, बल्कि नए संकल्प और नई शुरुआत का अवसर है। उन्होंने कहा कि आज हम सहकारिता को नई दिशा देने का संकल्प लेना होगा और इसे केवल पारंपरिक गतिविधियों तक सीमित न

रखकर बहुआयामी विकास का मजबूत माध्यम बनाना होगा। उन्होंने कहा कि सहकारिता का वास्तविक अर्थ है, सभी लोगों का एकजुट होकर साझा उद्देश्य के लिए कार्य करना। आज सहकारिता के माध्यम से धान उत्पादन और बैंकिंग जैसी व्यवस्थाएं सफलतापूर्वक संचालित हो रही हैं, लेकिन अब समय आ गया है कि इसे कोल्ड स्टोरेज, दुग्ध उत्पादन, मत्स्य पालन, पशुपालन, गैस एजेंसी संचालन तथा अन्य रोजगारमूलक गतिविधियों तक भी विस्तारित किया जाए। इससे किसानों और ग्रामीणों की आय बढ़ेगी तथा स्थानीय स्तर पर रोजगार के नए अवसर सृजित होंगे। उप मुख्यमंत्री ने बताया कि जिले में पहले 90 सहकारी समितियाँ थीं, लेकिन अब 40 नई समितियों के गठन के बाद उनकी संख्या बढ़कर 138 हो गई है। उन्होंने कहा कि आज महान शिक्षाविद् और राष्ट्रचिंतक डॉ. श्यामा प्रसाद मुखर्जी की जयंती भी है। इसी ऐतिहासिक तिथि पर भारत सरकार ने सहकारिता मंत्रालय की स्थापना की थी, जिसका उद्देश्य सहकारिता के माध्यम से समावेशी और संतुलित विकास सुनिश्चित करना तथा समाज के प्रत्येक वर्ग को विकास की मुख्यधारा से जोड़ना है। उप मुख्यमंत्री ने कहा कि गांवों में सहकारिता की भावना स्वाभाविक रूप से मौजूद है। बस्तर का



उदाहरण देते हुए उन्होंने कहा कि वहाँ लोग मिल-जुलकर अनेक कार्य करते हैं, जो सहकारिता की सशक्त मिसाल है। उन्होंने कहा कि कबीरधाम का शक्कर कारखाना भी सहकारिता मॉडल की सफलता का उदाहरण है। गुजरात के बनासकांट के अनुभव साझा करते हुए श्री शर्मा ने कहा कि वहाँ सहकारिता के माध्यम से दुग्ध उत्पादन के साथ कई मूल्यवर्धित उत्पाद तैयार किए जाते हैं और उसका लाभार्थ सभी सदस्यों में वितरित होता है। उन्होंने किसानों से सहकारिता को बहुआयामी जनआंदोलन बनाकर नए क्षेत्रों में आगे बढ़ाने का आह्वान किया। राजनादावाँ लोकसभा क्षेत्र

के सांसद संतोष पाण्डेय ने कहा कि सहकारिता का अर्थ है, साथ मिलकर कार्य करना और एक-दूसरे का सहयोग करना। उन्होंने कहा कि भारत के गांवों में प्राचीन काल से ही सहकारिता की भावना जीवंत रही है। गांवों में सुख-दुख, खेती-किसानी और सामाजिक कार्यों में लोग हमेशा मिलकर एक-दूसरे का साथ देते आए हैं, यही सहकारिता की वास्तविक पहचान है। उन्होंने कहा कि प्रधानमंत्री के नेतृत्व में सहकारिता मंत्रालय की स्थापना के बाद इस क्षेत्र को नई दिशा और गति मिली है तथा आज मंत्रालय के पाँच वर्ष पूर्ण हो चुके हैं। उन्होंने कहा कि छत्तीसगढ़ सरकार भी सहकारिता के क्षेत्र में लगातार महत्वपूर्ण कार्य कर रही है। सांसद पाण्डेय ने सभी से सहकारिता की भावना को आत्मसात करते हुए सामूहिक विकास के लिए कार्य करने और विकसित भारत-2047 के संकल्प को साकार करने में अपनी सक्रिय भागीदारी निभाने का आह्वान किया। पंडरिया विधायक श्रीमती भावना बोहरा ने कहा कि छत्तीसगढ़ को धान का कटोरा किसानों की मेहनत और समर्पण ने बनाया है। उन्होंने कहा कि सहकारिता की वास्तविक ताकत और महत्व को सबसे बेहतर किसान ही समझते हैं। सहकारिता मंत्रालय के गठन के बाद इस क्षेत्र में व्यापक बदलाव आया है और यह केवल एक

विचार नहीं, बल्कि जनभागीदारी का सशक्त आंदोलन बनकर उभरा है। उन्होंने कहा कि किसी भी क्षेत्र को अलग पहचान मिलने से उसके विकास के नए अवसर खुलते हैं। सहकारिता के माध्यम से आज पशुपालन, मत्स्य पालन सहित अनेक आजीविका आधारित गतिविधियों को बढ़ावा मिल रहा है, जिससे किसानों की आय में वृद्धि और ग्रामीण अर्थव्यवस्था को मजबूती मिल रही है। उन्होंने विश्वास जताया कि सहकारिता आंदोलन आने वाले समय में और व्यापक स्वरूप ग्रहण करेगा तथा छत्तीसगढ़ के समृद्ध और प्रगतिशील किसान पूरे देश में अपनी पहचान को और मजबूत करेगा। इस अवसर पर गौ सेवा आयोग के अध्यक्ष बिसेपरे पटेल, कृषक कल्याण परिवद के अध्यक्ष सुरेश चंद्रवंशी, जिला पंचायत अध्यक्ष ईश्वरी साहू, नगर पालिका अध्यक्ष चंद्रकाश चंद्रवंशी, पुलिस प्रधिकरण सदस्य भगत पटेल, जिला पंचायत उपाध्यक्ष कैलाश चंद्रवंशी, जिला पंचायत सदस्य रामकुमार भट्ट, श्रीमती दीपा पप्पु धुर्वे, डॉ. बोरेंद्र साहू, रोशन दुबे, पूर्व जिला पंचायत अध्यक्ष विदेशी राम धुर्वे, संतोष पटेल, लोकचंद नराम, विजय पाटिल, कलेक्टर गोपाल नराम सहित जनप्रतिनिधि, किसान उपस्थित थे।

कुरुद में डॉ श्यामा प्रसाद मुखर्जी को श्रद्धांजलि अर्पित की गई



कुरुद। आज कुरुद नगर के डॉ.श्यामा प्रसाद मुखर्जी बाजार चौक में एक देश, एक प्रधान, एक निशान के प्रणेता डॉ. श्यामा प्रसाद मुखर्जी के आदमकद प्रतिमा में नगरपालिका कुरुद एवं भाजपा कुरुद पूजा-अर्चना करतीं अवसर पर माल्यापण कर भाजपा परिवार 6 जुलाई डॉ. श्यामा प्रसाद मुखर्जी के जयंती के इस पुण्य अवसर पर भाजपा के हमारे नेतागण और कार्यकर्ताओं ने कुरुद नगरपालिका अध्यक्ष ज्योति चन्द्राकर, श्रीमती प्रतिभा चन्द्राकर, भाजपा जिला उपाध्यक्ष त्रिलोकचंद जैन, भाजपा मंडल अध्यक्ष कृष्णकांत साहू, विधायक प्रतिनिधि भानु चन्द्राकर, पूर्व भाजपा नगर संयोजक भोजराज चन्द्राकर, पूर्व नगर पंचायत उपाध्यक्ष मोहन अग्रवाल, पाण्डों में मिथिलेश बैस, सिंतेश चिन्ता, आईटी सेल प्रदेश पदाधिकारी कमलेश चन्द्राकर, कमल शर्मा, प्रवीण रेड्डी, राजू चन्द्राकर सहित भाजपा के अनेकों कार्यकर्ताओं द्वारा डॉ. श्यामा प्रसाद मुखर्जी जी के जयंती में गगनभेदी जयकारों के साथ माल्यापण कर श्रद्धांजलि अर्पित किया गया।

बरसात में जलभराव की समस्या रोकने

अधिकारियों को महापौर रामू रोहरा ने दिए सख्त निर्देश

धमतरी। बारिश के मौसम को ध्यान में रखते हुए महापौर रामू रोहरा ने नगर पालिक निगम के अधिकारियों की महत्वपूर्ण बैठक लेकर शहर सहित सभी वार्डों में जल निकासी व्यवस्था की विस्तृत समीक्षा की। बैठक में नालियों की नियमित सफाई, जलभराव वाले क्षेत्रों की पहचान, बंद नालों को तत्काल साफ कराने तथा वर्षा के दौरान किसी भी प्रकार की समस्या उत्पन्न न हो, इसके लिए आवश्यक तैयारियों पर विस्तार से चर्चा की गई। महापौर रामू रोहरा ने अधिकारियों को निर्देशित किया कि शहर के किसी भी वार्ड में बारिश का पानी जमा नहीं होना चाहिए। जलभराव की संभावना वाले स्थानों पर विशेष निगरानी रखते हुए समय रहते आवश्यक कार्य पूरे



किए जाएं। उन्होंने कहा कि नालियों की सफाई, कचरे का नियमित उठाने तथा जल निकासी तंत्र को पूरी तरह सुचारु रखना निगम की सर्वोच्च प्राथमिकता है। बैठक में यह भी निर्देश दिए गए कि नगरपालिका की शिकायतों का त्वरित निराकरण किया जाए तथा फ्लड अमला लगातार निरीक्षण कर व्यवस्था पर नजर बनाए रखें। महापौर ने कहा कि बरसात के दौरान लोगों को किसी प्रकार की असुविधा न हो, इसके लिए निगम का पूरा अमला पूरी तत्परता के साथ कार्य करेगा। उन्होंने नागरिकों से भी अपील की कि नालियों में कचरा या प्लास्टिक न डालें तथा शहर को स्वच्छ बनाए रखने में नगर निगम का सहयोग करें, ताकि बरसात के दौरान जल निकासी व्यवस्था सुचारु बनी रहे और जलभराव जैसी समस्याओं से बचा जा सके।

रेलवे स्टेशन में पकड़ाया गांजा तस्करी

रायगढ़। जिले में जीआरपी (शासकीय रेलवे पुलिस) ने गांजा तस्करी मामले का खुलासा करते हुए युवक को गिरफ्तार किया है। आरोपी ओडिशा से गांजा लेकर महाराष्ट्र जा रहा था। ट्रेन आने से पहले ही मुखबिर की सूचना पर रेलवे स्टेशन के प्लेटफॉर्म नंबर-2 से उसे गिरफ्तार कर लिया गया। पुलिस ने आरोपी के कब्जे से 8.160 किलोग्राम गांजा जब्त किया है, जिसकी अनुमानित कीमत करीब 4 लाख रुपये बताई जा रही है। जीआरपी के अनुसार, रविवार सुबह थाना प्रभारी को मुखबिर से सूचना मिली थी कि करीब 24-25 साल का युवक, सांवले रंग का, जींस पैंट और लाल रंग की हाफ टी-शर्ट पहने प्लेटफॉर्म नंबर-2 पर महाराष्ट्र जाने वाली ट्रेन का इंतजार कर रहा है। उसके नीले रंग के पिडू बैग में गांजा होने की सूचना मिली थी। सूचना मिलते ही जीआरपी टीम



ने मौके पर पहुंचकर घेराबंदी की और बताया गए हुलिये के युवक को हिरासत में लिया। पूछताछ में उसने अपना नाम बिनोद बाघ (27) निवासी बनबहाल, ओडिशा बताया। आरोपी के बैग की तलाशी लेने पर उसमें अलग-अलग पैकेटों में कुल 8.160 किलोग्राम गांजा बरामद हुआ। बरामद गांजे की अनुमानित कीमत करीब 4 लाख रुपये आंकी गई है। पुलिस ने गांजा जब्त कर आरोपी को जीआरपी थाने लाया। पूछताछ में आरोपी ने स्वीकार किया कि वह ओडिशा से गांजा लेकर महाराष्ट्र जा रहा था।

केलो डैम के 4 गेट खुले उफान पर आई नदी

● रपटा पुल के ऊपर बहने लगा पानी, रायगढ़ में लगातार बारिश से बढ़ा जलस्तर, प्रशासन अलर्ट

रायगढ़। जिले में लगातार हो रही बारिश के चलते केलो डैम का जलस्तर तेजी से बढ़ गया है। स्थिति को देखते हुए रविवार देर रात डैम के चार गेट 25 सेंटीमीटर तक खोल दिए गए। इसके बाद केलो नदी उफान पर आ गई और सोमवार सुबह छोटे रपटा पुल के ऊपर से पानी बहने लगा। रविवार दोपहर से जिले में रुक-रुककर हल्की और तेज बारिश हो रही है। वहीं ऊपरी क्षेत्रों में भी अच्छी बारिश के कारण केलो डैम में पानी की आवक लगातार बढ़ रही है। डैम का अधिकतम जलभराव स्तर 233.00 मीटर है, जबकि वर्तमान में जलस्तर 230.30 मीटर तक पहुंच चुका है। रात में पानी की आवक बढ़ने के बाद चार गेट खोलने का निर्णय लिया गया। नदी किनारे प्रशासन अलर्ट : डैम के गेट खुलने के बाद केलो नदी का जलस्तर बढ़ गया है। नदी के छोटे रपटा पुल के ऊपर से पानी बहने लगा है। संभावित खतरे को देखते हुए नगर निगम और प्रशासन ने नदी किनारे रहने वाले लोगों को सतर्क रहने की सलाह दी है।



चार जोन में बनाई गई निगरानी टीम : लगातार बारिश और जलभराव की स्थिति को देखते हुए नगर निगम आयुक्त बृजेश सिंह शत्रिय ने शहर को चार जोन में बांटकर अलग-अलग टीमों का गठन किया है। हर टीम के लिए नोडल अधिकारी नियुक्त किए गए हैं। रविवार रात से ही टीमों सक्रिय होकर विभिन्न मोहल्लों और केलो नदी के तटीय क्षेत्रों का निरीक्षण कर रही हैं। डैम की लगातार हो रही मॉनिटरिंग : केलो परियोजना के कार्यपालन अभियंता एम.के. गुप्ता ने बताया कि ऊपरी क्षेत्रों में अच्छी बारिश के कारण डैम में पानी का स्तर तेजी से बढ़ा है। इसी वजह से एहतियातन चार गेट खोले गए हैं।

सरगुजा संभाग को बचाने का आखिरी मौका

संघर्ष समिति ने खोला मोर्चा, प्रशासन को दी चेतावनी

● किसानों और ग्रामीणों की सुध ले सरकार, वरना आर-पार की होगी लड़ाई: अशोक पैकरा

सुरजपुर/भैयाथान। सरगुजा संभाग में किसानों की उथेखा, प्रशासनिक ढेरों और बुनियादी जनसमस्याओं को लेकर सरगुजा वचाओ संघर्ष समिति ने आर-पार की लड़ाई का ऐलान कर दिया है। समिति के वरिष्ठ सदस्य अशोक पैकरा के नेतृत्व में प्रशासन को एक कड़ा मांग पत्र सौंपकर चेतावनी दी गई है कि यदि यह निर्देश और किसान हित से जुड़ी इन गंभीर मांगों का तत्काल निराकरण नहीं हुआ, तो बड़ौदा आंदोलन खड़ा किया जाएगा। समिति ने सीधे लहजे में कहा है यह सरगुजा संभाग को बचाने का आखिरी मौका है। भ्रष्टाचार और दलालों पर



सीधा प्रहार : समिति ने जिला सहकारी केंद्रीय मर्यादित बैंक की भैयाथान और ओड़ुगी शाखाओं में चल रही अव्यवस्थाओं पर गहरा आक्रोश जताया है। किसानों के लिए साप्ताहिक नकद निकासी सीमा को 20,000 से बढ़ाकर तत्काल 50,000 किया जाए। बैंक परिसरों में सक्रिय अवैध बिचौलियों और दलालों पर प्रभावी रोक लगाकर दोषियों के खिलाफ सख्त दंडात्मक कार्रवाई की जाए। अधिकारियों के काट रहे चक्कर : समिति ने राजस्व विभाग की कार्यप्रणाली पर तीखे सवाल उठाए हैं। नामांतरण और सीमांकन

जमीन क्रय-विक्रय के बाद लंबित नामांतरण और रिकॉर्ड संशोधन का काम तत्काल हो। जिन मामलों में सीमांकन के आदेश हो चुके हैं, वहां बिना देरी तुरंत सीमांकन किया जाए। किसान पुस्तिका बनवाने के लिए महीनों से तहसील कार्यालय के चक्कर काट रहे किसानों को अविचल रहत दी जाए। बिजली संकट और उद्योगों की मनमानी पर घेरा : ग्रामीण अंचलों में बिजली की बढ़ती और सीएसआर फंड के दुरुपयोग का मामला भी गरमाया हुआ है। भैयाथान स्थित हाइड्रो पावर प्लांट द्वारा

बहू ने 3 साथियों संग मिलकर ससुर को मार डाला

● देर-रात घर में घुसकर लाठी-मुक्कों से हमला, हाथ-पैर बांधे, फिर मुंह में कपड़ा रूसा

जशपुर। जिले में बहू ने अपने 3 साथियों के साथ मिलकर बुजुर्ग ससुर को मार डाला। पारिवारिक विवाद के चलते आरोपियों ने लकड़ी के फटे और मुक्कों से बुजुर्ग पर हमला कर दिया। इसके बाद उनके हाथ-पैर बांध दिए और मुंह में कपड़ा रूसा दिया, जिससे उसकी मौत हो गई। वारदात के बाद आरोपी मौके से भाग निकले, जिन्हें पुलिस ने रविवार को गिरफ्तार कर लिया है। जांच में पता चला कि ससुर और बहू के बीच लंबे समय से पारिवारिक



विवाद चल रहा था। इसी रंजिश के चलते उसने अपने तीन परिचित युवकों के साथ मिलकर हत्या की योजना बनाई। मामला दुलदुला थाना क्षेत्र के ग्राम बोड़ुजोर का है। जानिए पूरा मामला : 4 जुलाई 2026 को चुगरु प्रधान (70) अपने घर में मृत मिला। उनके हाथ-पैर बंधे हुए थे और शरीर पर चोट के कई निशान थे। सूचना मिलते ही पुलिस मौके पर पहुंची। एफएसएल टीम और डॉंग स्कॉड ने घटनास्थल की जांच कर कई अहम सबूत

जुटाए। मामले की गंभीरता को देखते हुए पुलिस ने एक जांच टीम बनाई। साइबर जांच, तकनीकी जानकारी, मुखबिरों से मिले इनपुट और संदिग्धों से पूछताछ के आधार पर पुलिस को सुराग मिले। जांच में सामने आया कि चुगरु प्रधान और उनकी बहू सुगंती बेसरा के बीच लंबे समय से पारिवारिक विवाद चल रहा था। पुलिस के अनुसार, इसी विवाद के कारण सुगंती बेसरा ने अपने तीन परिचित युवकों के साथ मिलकर हत्या की साजिश रची। रात में घर पहुंचकर की वारदात : पुलिस जांच के अनुसार, 3 और 4 जुलाई की देर रात चारों आरोपी मोटरसाइकिल से बुजुर्ग चुगरु प्रधान के घर पहुंचे। दरवाजा खुलवाने के बाद उन्होंने लकड़ी के फटे और मुक्कों से उन पर हमला कर दिया।

बालोद में पुलिस हिरासत से फरार हुई महिला

बालोद। बालोद पुलिस हिरासत से चोरी के मामले में पूछताछ के लिए लाई गई महिला के फरार होने के मामले में पुलिस ने बड़ी कार्रवाई की है। इयूटी के दौरान लापरवाही बरतने वाले तीन पुलिसकर्मियों को तत्काल प्रभाव से निलंबित कर दिया गया है। विभागीय जांच में पुलिस अभिरक्षा के दौरान सुरक्षा व्यवस्था में गंभीर चूक सामने आने के बाद यह कार्रवाई की गई। मिली जानकारी के अनुसार, बालोद शहर के नयापारा क्षेत्र में करीब दो लाख रुपये की चोरी के मामले में पुलिस ने रेखा सोरी को हिरासत में लिया था। रेखा सोरी मूल रूप से कलकत्ता-मालीगोरी की रहने वाली है, जबकि वर्तमान में वह नयापारा में रह रही थी। शनिवार को पुलिस उसे पूछताछ के लिए उठाने लेकर आई थी और पुलिस अभिरक्षा में रखा गया था।



गांडा समाज के अध्यक्ष ने सांसद को जन्मदिन की दी बधाई

सरायपाली। महासमुंद्र सांसद श्रीमती रूपकुमारी चौधरी के 5 जुलाई को उनके जन्मदिवस के अवसर पर उनके गृहनिवास बसना में काफी संख्या में आत्मीय जनों ने पहुंचकर उन्हें जन्मदिवस की बधाई दी इस अवसर पर सरायपाली जपद के क्षेत्र क्रमण 14 से चुनी गई जपद सदस्य व स्वच्छता समिति सभापति श्रीमती दीनता कुम्हार द्वारा भी सांसद श्रीमती रूपकुमारी चौधरी को उनके छायाचित्र भेंटकर उन्हें बधाई दी गई। इसके साथ ही सरायपाली गांडा समाज के उपाध्यक्ष सुरेश कुमार अपने पुत्रों दीपक व समीर कुमार के साथ पुष्प गुच्छ भेंटकर बधाई दी है।

सड़क सुरक्षा को लेकर सख्त हुए कलेक्टर-एसपी

अतिक्रमण और यातायात नियमों के उल्लंघन पर होगी कार्रवाई

● नियमों प्रति जनजागरुकता बढ़ाने के लिए निर्देश

बलरामपुर। कलेक्टर श्रीमती चंदन संजय त्रिपाठी एवं पुलिस अधीक्षक वैभव बैंकर ने कलेक्टर सभाकक्ष में आयोजित जिला सड़क सुरक्षा समिति की बैठक में जिले में सड़क दुर्घटनाओं की रोकथाम, यातायात प्रबंधन तथा सड़क सुरक्षा से जुड़े विभिन्न बिंदुओं की विस्तृत समीक्षा की। बैठक में सड़क दुर्घटनाओं में कमी लाने के उद्देश्य से विभिन्न विभागों को आवश्यक दिशा-निर्देश दिए गए। कलेक्टर श्रीमती चंदन संजय त्रिपाठी ने राष्ट्रीय राजमार्ग एनएच-343 पर बने गड्ढों की मरम्मत कार्य



में तेजी लाने के निर्देश देते हुए संबंधित क्षेत्र के अनुविभागीय अधिकारियों को नियमित मॉनिटरिंग कर कार्य शीघ्र पूर्ण कराने को कहा। उन्होंने मातृवालीक वाहनों में यात्रियों के अवैध परिवहन पर विशेष अभियान चलाकर प्रभावी कार्रवाई

करने के निर्देश दिए। उन्होंने कहा कि यातायात पुलिस एवं परिवहन विभाग आपसी समन्वय स्थापित करते हुए ऐसे मामलों में त्वरित कार्रवाई सुनिश्चित करें तथा आवश्यकतानुसार वाहन चालकों के लाइसेंस निरस्तीकरण की कार्रवाई भी करें। उन्होंने ग्रामीण क्षेत्रों में संचालित स्कूल वाहनों की फिटनेस, सुरक्षा मानकों एवं आवश्यक दस्तावेजों की नियमित जांच कराने के निर्देश दिए। साथ ही स्कूलों एवं महाविद्यालयों में सड़क सुरक्षा जागरूकता अभियान संचालित कर विद्यार्थियों को यातायात नियमों के प्रति जागरूक करने तथा मोटरयान अधिनियम का उल्लंघन करने वालों के विरुद्ध नियमानुसार लाइसेंस निरस्तीकरण की कार्रवाई सुनिश्चित करने को कहा। साथ ही जिले में चिन्हित ब्लैक स्पॉट एवं दुर्घटना संभावित स्थलों पर सुधार कार्यों को प्राथमिकता के आधार पर शीघ्र पूर्ण कराने के निर्देश भी दिए।



जनदर्शन में कलेक्टर ने सुनी आमजनों की समस्याएं

बलरामपुर। आमजनों की समस्याओं का प्राथमिकता के साथ शीघ्र निराकरण करने के उद्देश्य से कलेक्टर श्रीमती त्रिपाठी ने सभाकक्ष में समय-सीमा की बैठक के पश्चात जनदर्शन का आयोजन किया गया। जनदर्शन में मांग व शिकायत के संबंध में आवेदन प्राप्त हुए जिसमें आमजनों द्वारा विभिन्न विषयों संबंधित आवेदन प्रस्तुत किये गए। प्राप्त आवेदनों का कलेक्टर श्रीमती त्रिपाठी ने अवलोकन करते हुए संबंधित अधिकारियों को नियमानुसार आवश्यक कार्यवाही करते हुए त्वरित निराकरण करने के निर्देश दिए।

सार्वजनिक सूचना
सर्वसाधारण को सूचित किया जाता है कि मैं अरुण कुमार मुधा मेरा संपत्ति पुस्तक- Registered lease deed duly registered in Book No. A-1, Volume No. 44675 at Pages 01 to 13, Document SI. No. 2560 (K), Dated 29/07/2009 जो मेरे निवास स्थान से कहीं गुम गया है। जिस किसी व्यक्ति या संस्था को उपरोक्त पुस्तक प्राप्त हो वो व्यक्ति या संस्था इस प्रकाशन के 7 दिवस के भीतर मेरे दूरभाष क्रमांक 7999397003 पर सम्पर्क कर सकता है। इस प्रकाशन के 7 दिवस के पश्चात उपरोक्त संपत्ति से संबंधित किसी भी प्रकार की आपत्ति स्वीकार नहीं की जायेगी। गवदी- अरुण कुमार मुधा मो. 7999397003

तिरछी नजर से

जब B.Tech की डिग्री भी 'ग्रेजुएट' कहलाने के लिए कम पड़ जाए!



प्रभातदत्त झा

मैं आपकी तरह ही एक आम मध्यमवर्गीय परिवार का सदस्य हूँ, मेरा नाम अनुराज है। मैं B.Tech करने 2025 में पास हुआ। मुझे नौकरी की कोशिश में 11 महीने हो गए। 500 से ज्यादा रिज्यूमे भेजे। 20 इंटरव्यू दिए। 3 ऑफर मिले, पर सैलरी इतनी कि उसमें पेट्रोल और कैंटीन का खर्च नहीं निकलता।

मेरे पिता ने मेरी डिग्री के लिए 20 लाख रुपए लोन लिया था। अब उस लोन की EMI 18 हजार है। और मुझे मिल रही है-12 हजार की नौकरी। मतलब मैं हर महीने अपनी नौकरी से 6 हजार अपने लोन में लगा रहा हूँ - और यह गणित सुनकर देश का कोई भी अर्थशास्त्री रोएगा, क्योंकि इससे तो कम सिद्धांतों में उलझना है।

नौकरी के लिए क्या चाहिए? उनका कहना है - कोई 'स्किल' चाहिए। 4 साल कॉलेज में हमने क्या पढ़ा? थ्योरी, न्यूटन के नियम, लैप्लास ट्रांसफॉर्म, और वह कॉलिंग जो 2015 में भी पुरानी थी। जब मैंने इंटरव्यू में बताया - 'मुझे यह आता है,' तो उन्होंने कहा - 'यह आउटडेटेड है, हमें AI और ML चाहिए।' मैंने कहा - 'वह क्या है?' उन्होंने मुस्कुराकर बताया 'जिसने आपकी डिग्री बेकार कर दी।'

दोस्त सुमित ने MBA किया। उसके 25 लाख लोन। अब वह 'बिजनेस डेवलपमेंट एक्जीक्यूटिव' है - जिसका काम कॉल सेंटर में लोगों को ठगना है। उसे हर दिन 100 कॉल करनी हैं। सैलरी 20 हजार। EMI 22 हजार। वह घर से पैसे मांगता है-और उसे 'नौकरीपेशा' कहते हैं। असल में वह अपनी डिग्री की लागत वसूलने में 12 साल लगाएगा - तब तक उसकी शादी होगी, बच्चा होगा, और वह अपने बच्चे को एडमिशन के चक्र में फिर कोचिंग में

खल देगा।

यही तो हमारी युवा पीढ़ी की कहानी है - हम जितना पढ़ते हैं, उतना पीछे होते जाते हैं। हमारे पिता 10वाँ पास थे, पर उनके पास घर था। हम 12वीं में 90% लाते हैं, पर किराए के मकान में रहते हैं। सरकार कहती है - 'शिक्षित बनो।' हम बने, तो सरकार ने हमसे पूछा 'अब जाँच तुम खुद ढूँढो, हम तो बस कॉलेज बनाते हैं।'

और सबसे बड़ी विडंबना - कॉलेज में हमें जो सिखाया जाता है, वह इंटरव्यू में पूछा नहीं जाता। जो पूछा जाता है, वह कॉलेज में पढ़ाया नहीं जाता। और जो हमें खुद सीखते हैं, उसके लिए हमें पैसे देने होते हैं - ऑनलाइन कोर्स, सर्टिफिकेशन, प्लेसमेंट फीस। यानी एक बार डिग्री के लिए दिए, दूसरी बार स्किल के लिए दिए, तीसरी बार नौकरी पाने के लिए दिए। और नौकरी मिली भी तो उसमें से तीनों EMI निकालनी हैं।

आज मैं 25 का हूँ। मेरे पास 22 साल की 'फॉर्मल एजुकेशन' है, 4 लाख के ऑनलाइन कोर्स हैं, 3 इंटरनैशनल, 2 प्रोजेक्ट हैं, पर जब मैं 50 रुपए हूँ। और माँ कहती है 'बेटा, तोहरी पढ़ाई का क्या फायदा हुआ?' मैं कहता हूँ - 'फायदा यह हुआ कि मुझे एहसास हो गया कि पढ़ाई का कोई फायदा नहीं है।'

कल एक शादी में गया। लोगों ने पूछा - 'क्या करते हो?' मैंने कहा - 'नौकरी की तलाश में हूँ।' उन्होंने सहानुभूति दी - 'मानो किसी रोगी को सालाना दे रहे हो। मैंने सोचा-मैं बीमारी नहीं हूँ, मैं बेरोजगार हूँ, जो इस देश में बीमारी से भी बदतर है - क्योंकि बीमारी का इलाज है, पर बेरोजगारी का नहीं।'

सच कहूँ तो हमारी डिग्री ने हमें कुछ नहीं दिया, सिवाय एक 'प्रमाणपत्र' के कि हम 4 साल तक कॉलेज में बैठकर बोरे हुए। और अब जब हम असली दुनिया में आते हैं, तो पता चलता है - यहाँ डिग्री नहीं, कनेक्शन चलते हैं। जिसके बाबूजी जानते हैं, वह कलेक्टर है; जिसके नहीं, वह संयुक्तता है - सवाल पूछता है कि 'क्या आपके पास 3 साल का एक्सपीरियंस है?'

मुझे तो अब लगता है - 'न्यू इंडिया' में 'न्यू जॉब' का मतलब 'नई बेरोजगारी' है। और हम इस बेरोजगारी को 'स्टार्टअप' या 'फ्रीलांसिंग' का नाम देकर खुद को 'सेल्फ-एम्प्लॉयड' कहते हैं - क्योंकि 'बेरोजगार' सुनने में बहुत बुरा लगता है। पर दोनों की जब एक जैसी खाली है-बस एक नाम में फर्क है।

बरसात का मौसम है, पर बरतें पूरी सावधानी: जरा सी लापरवाही बन सकती है भारी नुकसान की वजह



नूपुर शर्मा

खंडकों के बाहर की गड़गड़ाहट और बारिश की पहली बूँदें जितना सुकून देती हैं, उतना ही खतरा भी अपने साथ लेकर आती हैं। हर साल मानसून के दौरान लाखों घरों और दुकानों को सीलन, जलभराव और शॉर्ट-सर्किट जैसी

घटनाओं से नुकसान होता है - और हैरानी की बात यह है कि इनमें से अधिकांश नुकसान सिर्फ थोड़ी सी सतर्कता बरतकर पूरी तरह टाले जा सकते थे। सवाल यह नहीं कि बारिश आएगी या नहीं, सवाल यह है कि आप उसके लिए कितने तैयार हैं।

छत और नालियाँ: सबसे पहली जाँच

मानसून से पहले छत, दीवारों और पानी निकासी व्यवस्था का बारीकी से निरीक्षण जरूरी है। छत पर जमी काई, टूटी टाइलें या बारीक दरारें शुरुआत में मामूली लगती हैं, पर लगातार पानी के संपर्क में रहने से यही दरारें कंक्रीट के भीतर सरिया तक पानी पहुंचा देती हैं, जिससे संरचना कमजोर होती है। नालियों में पत्ती पत्तियाँ और कचरा पानी की निकासी रोक

देते हैं, और यहाँ रुका हुआ पानी सीलन व फ्लूड को जड़ बनाता है।

बिजली से जुड़ी सावधानी सबसे ज्यादा जरूरी :

बारिश के मौसम में बिजली से जुड़ी दुर्घटनाएँ सबसे ज्यादा और सबसे घातक होती हैं। ढीले तार, खुले स्विच-बोर्ड और पुरानी वायरिंग नमी के संपर्क में आते ही खतरा बन जाते हैं। मानसून शुरू होने से पहले किसी योग्य इलेक्ट्रिशियन से पूरे परिसर की वायरिंग जंचवा लेना बुद्धिमानी है। इनवर्टर, स्टेबलाइजर और अन्य महत्वपूर्ण उपकरणों को ऊँचाई पर और नमी से दूर रखें।

कीमती सामान और दस्तावेजों की सुरक्षा*

निचले इलाकों में स्थित घरों और दुकानों के लिए यह सलाह विशेष रूप से महत्वपूर्ण है - जरूरी दस्तावेज, नकदी, इलेक्ट्रॉनिक उपकरण और कीमती सामान हमेशा जमीन से ऊँचाई पर रखें। वाटरप्रूफ बॉक्स या मजबूत प्लास्टिक कवर का इस्तेमाल एक छोटा निवेश है, जो बड़े नुकसान से बचा सकता है। वाहनों को भी जलभराव वाले स्थानों से दूर, ऊँचाई पर पार्क करें।

पेड़ और भवन की नींव पर नजर

कमजोर या सूखी शाखाएँ तेज हवा में टूटकर मकान, वाहन या बिजली की लाइनों पर गिर सकती हैं - इनकी समय पर कटाई कराएँ। साथ ही भवन के चारों ओर पानी जमा न

होन दें, क्योंकि लगातार नमी नींव की मजबूती को धीरे-धीरे कमजोर करती है, भले ही यह असर तुरंत नजर न आए।

व्यावसायिक प्रतिष्ठानों के लिए अतिरिक्त सतर्कता

दुकानों और कार्यालयों में अग्निशमन यंत्र, जल निकासी व्यवस्था और बिजली सुरक्षा उपकरणों की नियमित जाँच जरूरी है। जहाँ संभव हो, भवन और व्यावसायिक जीएसटी का बीमा लेना चाहिए - यह (Cascading Effect) खत्म होना और रोजमर्रा की जीजे सस्ती होना। आंकड़े बताते हैं कि पिछले 9 सालों में 100 से अधिक वस्तुओं को 28% के टॉप स्लैब से निकासकर 18% या 5% के स्लैब में रखा गया है।

मानसून प्रकृति का वह उपहार है जो धरती को हरा-भरा और जीवन को तराता करता है, बशर्तें हम उसका स्वागत तैयारी के साथ करें। दरवाजे की एक कील टेंकने, एक तार को दुरुस्त कराने, एक नली को साफ कराने जैसे छोटे-छोटे कदम ही असल रूप में बह मजबूत नींव रचते हैं जिस पर परिवार का सुकून और संपत्ति की सुरक्षा दोनों टिकी होती हैं। सतर्क रहिए, सुरक्षित रहिए - क्योंकि बारिश का आनंद तभी पूरा है जब मन में कोई फिक्र न हो।

जीएसटी : 9 साल, 2.5 लाख करोड़ पार आम आदमी की जेब और राज्यों का खजाना, कैसे बदला ?

रायपुर के किराना व्यापारी संजय अग्रवाल की दुकान पर पहले 'वैट, सर्विस टैक्स, एंटी टैक्स' की अलग-अलग बहीखाते होती थीं। 1 जुलाई 2017 को जीएसटी लागू होने के बाद उनकी उलझन तो कम हुई, लेकिन ऑनलाइन रिटर्न (GSTR-1, 3B) भरने की नई चुनौती भी आई। यह कहानी सिर्फ संजय की नहीं, बल्कि करोड़ों भारतीय कारोबारियों और उपभोक्ताओं की है। देश के सबसे बड़े अप्रत्यक्ष कर सुधार को 9 साल पूरे हो चुके हैं और आंकड़े बताते हैं कि यह सफर रिकॉर्ड राजस्व संग्रह से भरा तो रहा, पर आम आदमी तक इसकी मीठास अब भी पूरी तरह नहीं पहुंची है।

आम आदमी और छोटे कारोबारी को क्या फायदा ? जीएसटी का सबसे बड़ा बाधा था 'टैक्स पर टैक्स' (Cascading Effect) खत्म होना और रोजमर्रा की चीजें सस्ती होना। आंकड़े बताते हैं कि पिछले 9 सालों में 100 से अधिक वस्तुओं को 28% के टॉप स्लैब से निकासकर 18% या 5% के स्लैब में रखा गया है।

उदाहरण के तौर पर: फ्रिज, वॉशिंग मशीन और एयर कंडीशनर (28% से घटकर 18%) एक एक कील टेंकने, एक तार को दुरुस्त कराने, एक नली को साफ लेना चाहिए - यह 50,000 की एसी पर आपको करीब 5,000 की सौधी बचत हो गई है। रेस्टोरेंट में खाना (पहले सर्विस टैक्स+VAT मिलाकर 20.5% लगता था, अब 5% बिना ITC सुरक्षित रहिए - क्योंकि बारिश का आनंद तभी पूरा है जब मन में कोई फिक्र न हो।

- बिलासपुर, छत्तीसगढ़ मासिक बचत।

हालाँकि, छोटे कारोबारियों (MSMEs) के लिए तीन अलग-अलग रिटर्न (GSTR-1, 3B, 9) और महीने की 10वाँ, 20वाँ, 30वाँ की समय-सीमा अब भी एक उलझन भरा जाल है। रायपुर के इलेक्ट्रॉनिक्स व्यापारी रमेश साहू कहते हैं, 'जीएसटी से कर तो सल हुआ, पर कंप्लायंस का बोझ और मैनापावर बढ़ चुका है।'

छत्तीसगढ़ की स्थिति : अगर हम सिर्फ राष्ट्रीय आंकड़े न देखकर छत्तीसगढ़ पर नजर डालें, तो राज्य ने इस साल जून (2026) तक करीब 3,200 करोड़ का मासिक GST संग्रह किया है, जो पिछले साल जून की तुलना में 12.5% की बढ़ोतरी दर्शाता है। छत्तीसगढ़ के व्यापार मंडल (CGTMA) के अनुसार, लौह-अयस्क, सीमेंट और FMCG उत्पादों ने इस संग्रह में सबसे बड़ा योगदान दिया है। राज्य अब देश के टॉप-10 GST राज्यों में अपनी जगह बनाएँ के करीब है।

अर्थशास्त्रियों और उद्योग जगत की क्या राय है ? : केंद्रीय वित्त मंत्रालय के पूर्व सलाहकार और वरिष्ठ अर्थशास्त्री डॉ. अरविंद मोहन कहते हैं: 'जीएसटी भारत के कर इतिहास की सबसे बड़ी संस्थागत उपलब्धि है। 60,000 करोड़ (2017) से 2.5 लाख करोड़ (2026) तक की यात्रा अभूतपूर्व है। लेकिन अगले 9 सालों की कामयाबी इस बात पर निर्भर करेगी कि हम 3-स्लैब संरचना को कितना सरल कर पाते हैं।' वहीं, FICCI के टैक्स कमेटी के प्रमुख श्री सुधीर मेहता ने जारी बयान में कहा, 'डिजिटल इन्फ्रास्ट्रक्चर (फास्ट्रेड लिंक, ई-वे बिल) ने कारोबार को पारदर्शी बनाया है, फिर भी स्लैब की जटिलताओं को कम करने की जरूरत है।'

व्या नूनोतियाँ बाकी हैं ? : सिर्फ सफलता की कहानी नहीं, जीएसटी के 'नौ साल' में कई विवाद भी रहे हैं: राज्यों की क्षतिपूर्ति (Compensation Cess) जून 2022 में समाप्त हो गई। इसके बाद से कई राज्यों (विशेषकर पिछड़े और औद्योगिक राज्य) को राजस्व घटा हो रहा है। विपक्षी दलों ने कई मौकों पर इसे 'केंद्र की एकतरफा कर प्रथा' करार दिया।

डिजिटल करेंसी और कैशलेस इकॉनमी क्या हम बिना नोटों के संसार के लिए तैयार हैं?



रशांक झा

आज से ठीक एक दशक पहले अगर कोई आपसे कहता कि आपको अपनी जेब में एक भी रुपया (नोट या सिक्का) रखने की जरूरत नहीं पड़ेगी और आपकी पूरी दिनचर्या-सुबह की चाय से लेकर रात के डिनर तक-महज एक स्क्रीन स्वाइप या QR कोड स्कैन से चल जाएगी, तो शायद आप हंस देते। लेकिन आज यह भारत और दुनिया की सबसे बड़ी आर्थिक सच्चाई है। वैश्विक अर्थव्यवस्था इस समय एक बड़े तकनीकी संक्रमण (Transition) से गुजर रही है। लिंक्रिड कैश (नकद) की जगह अब बाइट्स और कोइन्स ने ले ली है। लेकिन क्या यह बदलाव सिर्फ हमारी सहूलियत तक सीमित है, या यह वैश्विक आर्थिक ढाँचे को पूरी तरह से री-प्रोग्राम कर रहा है? आइए, इस वित्तीय क्रांति की परतों को टटोलते हैं।

बदलाव की रफ्तार: आंकड़ों की जुबानी

कैशलेस इकॉनमी की तरफ बढ़ते कदमों को समझने के लिए किसी जटिल आर्थिक थ्योरी की जरूरत नहीं है, बस आंकड़ों पर एक नजर डालना ही काफी है।

UPI का दबदबा : अकेले भारत में, यूनिफाइड पेमेंट्स इंटरफेस (PI) हर महीने अरबों रुपये के लेन-देन को संभाल रहा है। हालिया वित्तीय रिपोर्टों के अनुसार, डिजिटल ट्रांज़ेक्शन की सालाना वृद्धि दर 40% से अधिक बनी हुई है।

वैश्विक परिदृश्य : स्वीडन जैसी अर्थव्यवस्थाएँ पहले ही 'लगभग 100% कैशलेस' होने के करीब पहुंच चुकी हैं, जहाँ कुल जीडीपी का 1% से भी कम हिस्सा भौतिक नकदी में रह गया है।

सेंट्रल बैंक डिजिटल करेंसी (CBDC) : दुनिया के 90% से अधिक केंद्रीय बैंक (जिसमें भारतीय रिजर्व बैंक का 'ई-रुपया' भी शामिल है) अपनी डिजिटल मुद्रा के पायलट प्रोजेक्ट पर काम कर रहे हैं या इसे लॉन्च कर चुके हैं।

विशेषज्ञों की राय: वरदान या अदृश्य जाल?

इस डिजिटल लहर पर दुनिया भर के अर्थशास्त्री और वित्तीय विशेषज्ञ एकमत नहीं हैं। इसके फायदे जितने चमकीले हैं, इसके पीछे छिपी जोखिम भी उतने ही गंभीर हैं।

'डिजिटल करेंसी न केवल लेन-देन की लागत को कम करती है, बल्कि यह समानांतर अर्थव्यवस्था (ब्लैक मनी) पर सबसे बड़ा प्रहार है। जब हर पैसे का डिजिटल फुटप्रिंट होगा, तो टैक्स चोरी और वित्तीय धोखाधड़ी बेहद मुश्किल हो जाएगी।' - अंतर्राष्ट्रीय वित्तीय नीति विशेषज्ञ इसके विपरीत, कुछ विशेषज्ञ एक अलग चिंता जताते हैं। नोबेल पुरस्कार विजेता अर्थशास्त्रियों का मानना है कि पूरी तरह से कैशलेस होने से समाज का वह वर्ग हाशिए पर जा सकता है जो तकनीकी रूप से साक्षर नहीं है। 'कैशलेस इकॉनमी एक दोधारी तलवार है। जहाँ यह पारदर्शिता लाती है, वहीं यह नागरिकों की वित्तीय गोपनीयता (Privacy) को भी खत्म करती है। अगर पूरा सिस्टम डिजिटल हो गया, तो सरकार या बैंक एक क्लिक से किसी भी व्यक्ति का वित्तीय एक्सेस ब्लॉक कर सकते हैं।'

चुनौतियाँ: जो इस रास्ते को पथरीला बनाती हैं

चमकते हुए डिजिटल डैशबोर्ड के पीछे कुछ अंधेरे को भी हैं, जिन पर ध्यान देना बेहद जरूरी है:

साइबर सुरक्षा (Cyber Security) : आए दिन होने वाले ऑनलाइन फ्राँड, फिशिंग और डेटा लीक इस व्यवस्था की सबसे कमजोर कड़ी हैं। एक आम आदमी का डिजिटल वॉलेट सुरक्षित रखना सबसे बड़ी चुनौती है।

डिजिटल डिवाइड (Digital Divide) : शहरों में तो हर रेहड़ी-पट्टी वाला QR कोड लिए खड़ा है, लेकिन ग्रामीण इलाकों में आज भी बिजली और इंटरनेट की अनिश्चितता डिजिटल इकॉनमी के रास्ते का रोड़ा है।

मनोवैज्ञानिक खर्च (Psychological) :



Spending) : मनोवैज्ञानिकों और अर्थशास्त्रियों के संयुक्त अध्ययन बताते हैं कि जब हम हाथ से भौतिक नोट गिनकर खर्च करते हैं, तो हमें 'खर्च का अहसास' (Pain of Paying) होता है। इसके विपरीत, सिर्फ स्क्रीन पर नंबर स्वाइप करने से लोग अपनी क्षमता से अधिक खर्च (Overspending) करने लगे हैं, जो व्यक्तिगत कर्ज को बढ़ावा दे रहा है।

भविष्य का मार्ग: संतुलन ही समाधान है

तो, क्या नकद पूरी तरह गायब हो जाएगी? इसका जवाब है-शायद नहीं, और होना भी नहीं चाहिए। एक आदर्श अर्थव्यवस्था वह नहीं है जो जबर्न पारंपरिक तरीकों को बंद कर दे, बल्कि वह है जो एक 'लेस-कैश' (Less-Cash) सोसाइटी का निर्माण करे, न कि पूरी तरह 'कैशलेस' की जिद पकड़े। डिजिटल करेंसी को बैकअप के तौर पर भौतिक नकदी का सहारा मिलना जरूरी है ताकि किसी भी तकनीकी ब्लैकआउट या वित्तीय संकट के समय अर्थव्यवस्था ठप न हो।

निष्कर्ष : डिजिटल करेंसी और कैशलेस ट्रांज़ेक्शन महज एक ट्रेड या वायरल टॉपिक नहीं हैं; यह मानव सभ्यता के विकास का अगला तार्किक कदम है। वस्तु विनिमय (Barter System) से सोने के सिक्कों, सिक्कों से कागज के नोटों, और नोटों से प्लास्टिक काइन्स तक का सफर अब स्मार्टफोन के स्क्रीन में सिमट गया है। विजेता वही देश और समाज होगा, जो मजबूत साइबर सुरक्षा नीतियों और वित्तीय

साक्षरता के साथ इस बदलाव को गले लगाएगा। आपकी जेब भले ही खाली हो, लेकिन आपका डिजिटल वॉलेट सुरक्षित और समझदारी से भरा होना चाहिए।

सहायक ब्रांच मैनेजर, इंडियन बैंक (आर्थिक और बैंकिंग मामलों के एक्सपर्ट) श्यामनगर, सतना मध्यप्रदेश

इस क्रांति के तीन मुख्य स्तंभ

इस वायरल और स्थायी आर्थिक बदलाव को तीन मुख्य श्रेणियों में समझा जा सकता है:

स्तंभ 1 - फिजिटल ऐस (UPI/Wallets)
- त्वरित और सुलभ
- खुरदा व्यापार में तेजी और नकदी प्रबंधन के खर्च में कमी।

स्तंभ 2 - CBDC (सेंट्रल बैंक डिजिटल करेंसी)
- सरकारी संप्रभुता और सुरक्षा
- बैंकों पर निर्भरता कम करना और क्रॉस-बॉर्डर (अंतर्राष्ट्रीय) पैमेंट को सस्ता बनाना।

स्तंभ 3 - क्रिप्टोकॉरेंसी (Decentralized)
- बिना किसी केंद्रीय नियंत्रण के
- उच्च जोखिम और अस्थिरता, लेकिन ब्लॉकचेन तकनीक का नवाचार।

न्याय की राह को सुगम बनाती हाई कोर्ट समर्पित बस सेवा : एक अनिवार्य आवश्यकता

न्यायालय लोकतंत्र का चौथा स्तंभ है और छत्तीसगढ़ और उच्च न्यायालय इसका केंद्र है। बिलासपुर स्थित उच्च न्यायालय शहर के बसावट से दूर राष्ट्रीय राजमार्ग पर स्थित है जैसा कि सभी जानते हैं कि यह हजारों की संख्या में अधिवक्ता न्यायिक कर्मचारियों और पक्षकार पहुंचते हैं, ऐसे में न्यायालय की सुरक्षा समयबद्धता और सुचारु कार्य प्रणाली सुनिश्चित करने के लिए एक सुविधाजनक सिटी बस सेवा अब केवल सुविधा नहीं बल्कि समय की मांग बन चुकी है यह केवल एक सुविधा नहीं बल्कि एक निवेश है जिससे न्यायपालिका की गरिमा और कार्य क्षमता दोनों में सुधार होगा।

अन्य राज्यों में सफल प्रयोग :- दिल्ली में वर्ष



बिलासपुर रायपुर हाईवे NH 30 पर बोदरी बीच वाहन गुजरते हैं इसमें शामिल है न्यायिक आवाजाही:- 3000 से 4000 के पास प्रतिदिन 15000 से 20000 के

वर्ष कर और बाइक केवल उच्च न्यायालय के अधिवक्ता स्टाफ और पत्रकारों एवं सरकारी अधिकारियों के होते हैं।

भारी वाहन:- रायपुर बिलासपुर मुख्य मार्ग होने के कारण यहाँ से प्रतिदिन 4000 से अधिक भारी वाहन ट्रक ट्रेलर गुजरते हैं जो छोटे वाहनों के लिए जोखिम पैदा करते हैं।

हाई कोर्ट मार्ग पर यातायात का सबसे अधिक दबाव दो समय पर होता है

1. सुबह 9:30 से 11:30 जब कोर्ट का स्टाफ और अधिवक्ता आते हैं
2. शाम 4:30 से 6:30 जब कोर्ट की कार्यवाही समाप्त होती है
इन घंटों में यातायात की गति 40% कम हो जाती है औसतन इस मार्ग पर प्रति

माह 10 से 15 छोटी बड़ी दुर्घटनाएँ दर्ज होती हैं जिसमें दो पहिया वाहन सवार सबसे अधिक प्रभावित होते हैं।

पार्किंग स्थिति:- उच्च न्यायालय परिसर में पार्किंग की क्षमता लगभग 1500 से 2000 वाहनों की है लेकिन वर्तमान में यहाँ आने वाले वाहनों की संख्या अक्सर इस क्षमता को पार कर जाती है बस अधिवक्ता होने पर वाहनों का जमावड़ा 60% तक काम हो सकता है।

प्रस्तावित बस सेवा के बहुआयामी लाभ:-
1. आर्थिक बचत और ईंधन सुरक्षा
2. सुरक्षा और स्वास्थ्य
3. पर्यावरण योगदान
4. कार्य क्षमता में सुधार।
निष्कर्ष :- आंकड़ों पर गौर किया जाए तो

बिलासपुर रायपुर मार्ग पर बोदरी के समीप प्रतिदिन 15000 से अधिक वाहनों का दबाव रहता है इससे एक बड़ी संख्या उन दो पहिया वाहनों की है। जिसमें उच्च न्यायालय के कर्मचारी और जूनियर अधिवक्ता जान जोखिम में डालकर हाईवे पर यात्रा करते हैं वाहरी वाहनों की बढ़ती दबाव और आए दिन होने वाली दुर्घटनाओं को देखते हुए समर्पित बस सेवा न केवल सुविधा बल्कि जीवन सुरक्षा का भी विषय है।

डॉ. निधि गुप्ता
एडवोकेट, एम.लिव.
(न्यायिक मामलों की विशेषज्ञ। आम आदमी और मध्यम वर्ग की समस्याओं का पूरी सवेदनशीलता से प्रभावी विश्लेषण।)



सरल सुगम सशक्त



श्री विष्णु देव साय
माननीय मुख्यमंत्री, छत्तीसगढ़

प्रशासनिक सुधार और नवाचार

प्रगति और समृद्धि का सपना हो रहा साकार



श्री नरेन्द्र मोदी
माननीय प्रधानमंत्री

प्रशासनिक सुधार

- ▶ सुशासन एवं अभिसरण विभाग की स्थापना
- ▶ ई-गवर्नेंस को बढ़ावा, ई-ऑफिस प्रणाली
- ▶ अटल डैशबोर्ड
- ▶ मुख्यमंत्री सुशासन फेलोशिप
- ▶ सीएम हेल्पलाइन 1076



राजस्व एवं पंजीयन सुधार

- ▶ प्रदेश में 119 पंजीयन कार्यालय बन रहे स्मार्ट
- ▶ भूमि विवाद रोकने जियो-रेफरेंसिंग
- ▶ 10 क्रांतियों और सुगम एप से आसान हुई रजिस्ट्री प्रक्रिया
- ▶ वनाधिकार पट्टा वितरण से मिला मालिकाना हक



ईज ऑफ डूइंग बिजनेस

- ▶ जन विश्वास 2.0 लागू करने वाला पहला राज्य
- ▶ इन्वेस्ट छत्तीसगढ़ पोर्टल के वन-क्लिक सिंगल विंडो सिस्टम से त्वरित स्वीकृति
- ▶ स्टार्टअप एवं नवाचार नीति 2025-30 लागू
- ▶ भारत सरकार द्वारा LEADS 2025 में लैंडलॉक राज्यों में हाई परफॉर्मर की मान्यता



सेवाओं का डिजिटलीकरण

- ▶ 6,000+ पंचायतों में अटल पंचायत डिजिटल सुविधा केंद्र
- ▶ सेवा सेतु से 520 से अधिक सेवाएं एक ही डिजिटल प्लेटफॉर्म पर
- ▶ अस्थायी बिजली कनेक्शन के लिए ऑनलाइन सुगम प्रक्रिया



भ्रष्टाचार नियंत्रण एवं पारदर्शिता

- ▶ जेम पोर्टल से सरकारी खरीदी
- ▶ भर्ती परीक्षाओं में पारदर्शिता और नकल के विरुद्ध कठोर कानून
- ▶ खनिज ट्रांजिट पास की प्रक्रिया हुई पारदर्शी
- ▶ लकड़ी व खनिज ब्लॉक की पारदर्शी ई-नीलामी



12 साल विश्वास के, विकास के, जनकल्याण के



Visit us : www.dprc.gov.in